

ነብዩ ሙሐመድ የእዝነቱ ነብይ



በኢስማን ኑሪ ቶፕባሽ



ነብዩ መሐመድ

የእዝነቱ ነብይ

በኢስማን ኑሪ ቶፕባሽ

ተርጓሚ: መኒራ ከብዱልመናን

አርታኢ: ሐሰን ታጁ

አሳታሚ: አልበያን ሊሚትድ

ስልክ ቁጥር: 0913878788 ወይም 0911051025

የአሳታሚው መብት በህግ የተጠበቀ ነው

All rights are reserved

አንደኛ እትም ሚያዝያ 2004

AFKAD 11

Addis Ababa Ethiopia

First Edition April 2012

ማውጫ

ርዕስ	ገጽ
መቅደም	5
የዓለማችን ኩራት	7
የእዝነቱ ነብይ መሐመድ (ሰ.ዐ.ወ).....	7
አለምን እንዴት እንዳለቃት	8
ምእራፍ ሁለት	34
ምሳሌ የሆነው የነብያችን (ሰ.ዐ.ወ) አኗኗር	34
ነቢያችን በጣኦታውያን አመለካከት	46
ምእራፍ ሶስት	55
የእዝነቱ ነብይ ምርጥ ባህሪያት	55
የእዝነቱ ነብይ የውስጥ ንፅህና (የነፍሱያቸው ጥራት)	56
የእዝነቱ ነብይ መተናነስ	72
ፍቅር፣ እንክብካቤና ስነ ምግባር በእዝነቱ ነብይ (ሠ.ዐ.ወ) ህይወት ውስጥ.....	79
ከሠዎች ጋር የነበራቸው ግንኙነት.....	84
ነብያችን (ሰ.ዐ.ወ) ለድሆችና ለተቸገሩ ሰዎች ያሳዩ የነበረው ደግነት	88
ሰዎች በነብያችን ትምህርት ያገኙት ሂደታዊ ለውጥ	97
ከሴቶች ጋር በተያያዘ የነብያችን ባህሪ.....	100
ከእንሰሳት ጋር በተያያዘ የነብይ ባህሪ	101
የነብይ እዝነት ለወላጅ አልባዎች.....	105
ነቢይ ለጎረቤት መልካም መሆንን አስመልክተው	106
የነብያችን (ሠ.ዐ.ወ) የወንጀለኞችና የምርኮኞች አያያዝ	107

ነብያችን (ሠ.ዐ.ወ) ከኢስላም ጠላቶችና ሙስሊም ካልሆኑ ወገኖች ጋር በተያያዘ የነበራቸው ባህሪ	109
የነብያችን (ሠ.ዐ.ወ) ይቅር ባይነት	110
የነብያችን (ሠ.ዐ.ወ) ለጋስነት	114
የነብያችን (ሠ.ዐ.ወ) ባልደረቦች ለጋስነት	115
የነብያችን (ሠ.ዐ.ወ) ሀቀኝነት፣ ታማኝነትና ግብረገብነት	118
የነብያችን (ሠ.ዐ.ወ) አይን አፋርነት	120
የነብያችን (ሠ.ዐ.ወ) ከራስ ወዳድነት የፀዳ ባህሪ	121
ታማኝነታቸውና ውለታ ከፋይነታቸው	125
ማጠቃለያ	131

መቅደም

ሁሉም የቁርአን ምእራፎች የሚጀምሩት «በአላህ ስም እጅግ በጣም ፍህፍህ በጣም አዛኝ በሆነው» በሚል ሃረግ ሲሆን ይህ ሃረግ ኢስላም የእዝነት ሐይማኖት መሆኑን ያሳያል። አላህ የነቢዩ ሙሐመድን ተልእኮ ሲገልጽ እንዲህ ይላል፡-

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (الأنبياء: ١٠٧)

«ለአለማት እዝነት አድርገን እንጅ አልላክንህም» (አል-አንቢያ: 107)

ነቢዩ ሙሐመድ እንዲህ ብለዋል፡-

«ለሌሎች የማያዝን አላህ ለርሱ አያዝንለትም።»

«ከናንተ አንዳችሁ ለርሱ የሚወደውን ለ(ሰብአዊ) ወንድሙ እስካልወደደ ድረስ አላመንም።»

«ሳረቤቱ ተርቦ እያለ እርሱ ጠግቦ ያደረ አማኝ አይደለም።»

እነኝህና ሌሎች እጅግ በርካታ ቁርአናዊና የነቢዩ አባባሎች ኢስላም የእዝነት ሐይማኖት መሆኑን ያሳያሉ። የኢስላም እዝነት ለሙስሊሞች ብቻ ሳይሆን ለአጠቃላይ የሰው ልጆች፣ ከሰው ልጆችም አልፎ ለእንስሳት ጭምር ነው።

የኢስላም አብይ ስብእና የሆኑት ነብዩ ሙሐመድ (ሰ.ዐ.ወ) ዋነኛ መግለጫቸው ከላይ በሰፈረው ቁርዓን አንቀፅ እንደተመለከተው እዝነት ነው። የሰው ልጅ እርስ በርስ በመጨካከንና በመበላላት ከአውራጃዎች አንኳ እጅግ በልጣና ብሶ በተገኘበት በዚህ ዘመን የኢስላም የእዝነት እስትንፋስ፣ የነብያት ፈርጥ የሆኑት የነብዩ ሙሐመድ (ሰ.ዐ.ወ) የእዝነት ትምህርትና ምሳሌ ከአየርና ከውሃ የበለጠ በእጅጉ

ያስፈልገዋል።

ይህ መፅሐፍ ከእኚህ ታላቅ ስብእና ዘርፈ ብዙ አንፀባራቂ ባህያት መካከል በዚህ አጀንዳ ላይ ብቻ በማተኮር ጥቂት ብርሀን ለመርጨት ይሞክራል።

ደራሲው ቱርካዊው ሼኽ ኡስማን ኑሪ ቶፕባሽ ነብዩን እንድንወድና እንድናደንቅ በሚያደርጉ እጅግ መንፈሳዊ በሆኑ ስራዎቻቸው ብዙ ጠቅመውናል። በዚህች መፅሐፍም ለነብዩ ያለንን ፍቅር ይበልጥ ይጨምሩልናል።

የመጽሐፏ ተርጓሚ እህት ሙኒራ አብዱልመናን የመጀመሪያ የትርጉም ስራዋ ይህች መጽሐፍ ብትሆንም እንደ ጀማሪ ተርጓሚ ሳትንገዳገድ ይበል በሚያሰኝ አካሄድን ተርጉማልናለች። አላህ ብዕሯን ይባርክላት። ተጨማሪ ስራዎችን ታስነብበን ዘንድም ብርታቱን ይለግሳት።

ሐሰን ታጁ

ሚያዝያ 2004

ምዕራፍ አንድ

የዓለማችን ኩራት

የእዝነቱ ነብይ ሙሐመድ (ሰ.ዐ.ወ)

- ⇒ ለሠውም ሆነ ለጅናች አለም ዕዝነት በሆኑት ምርጡ ነብያችን ሙሐመድ (ሠ.ዐ.ወ) ላይ የአላህ ሰላምና እዝነት ይውረድ።
- ⇒ ለሠውም ሆነ ለጅናች ዓለም መልዕክተኛ በሆኑት ምርጡ ነብዩ ሙሐመድ (ሠ.ዐ.ወ) ላይ የአላህ ሰላምና እዝነት ይውረድ።
- ⇒ የሁለቱ ቅዱስ መስጂዶች (መካና መዲና) ኢማምና ኸጢብ በሆኑት ውዱ ነብይ ሙሐመድ (ሠ.ዐ.ወ) ላይ የአላህ ሰላምና እዝነት ይውረድ።
- ⇒ የሁሴንና የሀሠን አያት በሆኑት ውዱ ነብይ ሙሐመድ (ሠ.ዐ.ወ) ላይ የአላህ ሰላምና እዝነት ይውረድ።

የልዕልና ባለቤት የሆነው አላህ (ሠ.ወ) አለማችንን ማብቂያ በሌለው እዝነቱ አካባቢ ታልፎ። የእርሱ ፍቅርና እዝነት ውጤት የሆነውን የሠውን ልጅም ከየትኛውም ፍጡር በላይ ከፍ አድርጎታል። አላህ (ሠ.ወ) የሠው ልጅን የዚህ ታላቅ ስፍራ ባለቤት ለመሆን የሚያስችሉትን ባህሪያት አላብሶታል።

ይህን ትልቅ ስፍራ ለማስጠበቅ እና ቡራኬውን ዘልአለማዊ ለማድረግ ለሠው ልጅ ተጨማሪ ስጦታ ሠጥቶታል። ይህም በመልዕክተኞቹና ነብዮቹ አማካኝነት መመራት ነው። በዚህም እጅግ ፍፁም ወደ ሆነው የአላህ መንገድ ያቃርበዋል። የዚህ ስጦታ ጣሪያው ደግሞ የነብያት መደምደሚያ የሆኑት የነብያችን ሙሐመድ (ሠ.ዐ.ወ) ብርሀን ነው። የነብዩ ሙሐመድ (ሠ.ዐ.ወ) ወደዚች ምድር መላክ ለመላው የሠው ዘር ስጦታ ነው።

አለምን እንዴት እንዳለቃት

ከፍጡራን ሁሉ የላቁ የሆኑት ነብያችን ሙሐመድ (ሠ.ዐ.ወ) ወደዚች ምድር የመጡት በሠኞ ንጋት ረቢአል አወል 12 ነበር።

ከሳቸው ውልደት ጋር የአላህ እዝነት አለምን አጥለቀለቃት። የንጋትና የምሽት ቀለማት ተለወጡ፤ ስሜቶች ጥልቅ ሆኑ። እያንዳንዱ ነገር አዲስ ትርጉምና አዲስ ደስታ ፈጣሪ ሆነ። ጣኦታት ተንኮታኮቱ።

የዲራን ንጉስ ግዛት ቤተ መንግስትና ማማዎች ፈራረሱ። የሳቫ ሀይቅ ውሀ አቅጣጫውን በመቀየሩ ሀይቁ ሙሉ ለሙሉ ደረቀ። የጭቆና ስሮች ተነው መጥፋት ተያያዙት። ልቦች በመለኮታዊ ቡራኬና ሀዘኔታ ተሞሉ።

የነብያችን (ሠ.ዐ.ወ) አባት ለንግድ ወደ ደማስቆ ተገዘው ነበር። ወደ ቤት በመመለስ ላይ እያሉ መዲና ሲደርሱ ልጃቸው ከመወለዱ ከሁለት ወራት በፊት ህይወታቸው አለፈ።

በአረቦች ባህል መሠረት ይህ ውድ ህፃን ከጡት እናቱ ሀሊማ ጋር ለአራት አመታት ቆየ።

ይህ የተባረከ ህፃን 6 አመት ሲሞላው አሚና የባሏን ቀብር ለመጎብኘት ህፃን ልጇን እና የቤተሰቡን አገልጋይ የነበረችውን ኡሙ አይመንን ይዛ ወደ መዲና ተጓዘች። አሚና በመንገድ ላይ ህመም አጋጠማት። ከቆይታ በኋላም አብዋ በተባለች ስፍራ ህይወቷ አለፈች።

ገጣሚው እንዲህ ሲል ይገልፀዋል፡-

የአለም ምርጫ አበባ ዛሬ ተለየችን

በአብዋ ከተማ ተሰናበተችን

የፈካች ነበረች አሚና ውዳችን

ሙሐመድ (ሠ.ዐ.ወ) ወላጅ አልባ ሆነው ከአሙ አይመን ጋር ወደ መካ ተመለሱ። በ8 አመታቸው አያታቸው አብዱል ሙጠሊብን አጡ። ብዙም ሳይቆይ መከታቸው የሆኑትን አጎታቸውን አቡጧሊብን በሞት አጡ። ከአጠገባቸው ያሉ አለኝታና ዘመዶቻቸውን በሙሉ በጊዜ ተነጠቁ። ከዚያ በኋላ ብቸኛው ተንከባካቢያቸው ጌታቸው ብቻ ሆነ። የሚታዩና አጠገባቸው ያሉ ተንከባካቢዎችን ማጣታቸውና አላህ ብቻ የቀራቸው መሆናቸው ለመላው የሠው ዘር ምሳሌ ያደርጋቸዋል።

የልጅነትና የወጣትነት ጊዜያቸው በከፍተኛ ግብረገብና ያለምንም አይነት ህግን የጣሠ ተግባር ማለፍ ከትልቅ ቦታ የሚደርሱ ሠው ለመሆናቸው ማሳያ ነበር።

25 ዓመት በሞላቸው ጊዜ ነብያችን ሙሐመድ (ሠ.ዐ.ወ) ኸዲጃን (ረ.ዐ) አገቡ። ኸዲጃ (ረ.ዐ) እጅግ የተከበረችና የአረብ ጎሳዎች መሪ የሆነው የቁረይሽ ዝርያ ነበረች። አስተዋይዋ ኸዲጃ (ረ.ዐ) የነብዩ (ሠ.ዐ.ወ) ድጋፍ ሆነች፤ በንብረቷና በህይወቷ ነብዩን አገለገለች። ኸዲጃ (ረ.ዐ) ከነብያችን (ሠ.ዐ.ወ) 15 አመት የምትበልጥ፤ ባሏ የሞተባትና ልጆች ያሏት ነበረች። ነብዩ (ሠ.ዐ.ወ) ከሏ ጋር በነበራቸው ያማረ ግንኙነት ለድፍን አለም ምሳሌ ለመሆን በቅተዋል።

ነብዩ ብቻቸውን ለትግል በተጋለጡበት ወቅት የመጀመሪያዋ ደጋፊቸው ኸዲጃ ነበረች። ለምሳሌ ነብዩ በሂራ ዋሻ በመጀመሪያው መለኮታዊ መልዕክት ከአላህ በተጣለባቸው ከባድና ሠፊ ሃላፊነት ደንግጠው ወደ ቤታቸው ወደ ኸዲጃ በመመለስ፡-

"ሐዲጃ ሆይ ከቶ ማን ያምነኛል? ሲሉ ጠየቁ" ይህች የተባረከች ሚስት ግን ይህን ስትል መለሰች።

"አላህ ፈፅሞ አይተውህም፤ ዘመዶችህን ትንክባከባል፤ የነሮ ጫናን መቋቋም ላቃታቸው ሸክማቸውን ትችላለህ፤ ለድሆች ትደርሳለህ፤ ለእንግዶች ደግ ነህ፤ ሠዎች በቀጥተኛ መንገድ ላይ ለሚያጋጥማቸው ችግር ሁሌም ትረዳቸዋለህ። የአላህ መልዕክተኛ ሆይ! እኔ እቀበልሀለሁ፤ አምንብሀለሁም፤ ወደ አላህ መንገድ በመጀመሪያ ጋብዘኝ።¹

ኸዲጃ (ረ.ዐ) የመጀመሪያዋ አማኝና የመጀመሪያዋ ደጋፊ ነበረች። ነብያችን (ሠ.ዐ.ወ) ጥልቅ የሆነ ፍቅሯን፣ ስርአቷንና ደግነቷን መቼም ረስተው አያውቁም። ከሞተች በኋላም ቢሆን ለቤታቸው እርድ በፈፀሙ ቁጥር ስጋ ወደ ቤተሰቦቿ ይልኩ ነበር።²

ነብዩ (ሠ.ዐ.ወ) ኸዲጃን (ረ.ዐ) ረስተው አያውቁም። የመጀመሪያ የትዳር 24 ዓመታቸውን፣ የወጣትነትና የገብዝና ጊዜያቸውን ያሳለፉት ከኸዲጃ (ረ.ዐ) ጋር ብቻ ነበር። ከኸዲጃ (ረ.ዐ) በኋላ ያገቧቸው ሚስቶችም በአብዛኛው ባለቤታቸው የሞቱባቸውና ከሳቸው በእድሜ የሚበልጡ ነበሩ። ብቸኛዋ ወጣትና ልጃገረድ ሚስታቸው አይሻ (ረ.ዐ) ነበረች። አይሻ ስለ ሴቶችና ሀይማኖታዊ ጉዳዮች ከፍተኛ በሆነ የአእምሮ ብቃት መረጃዎችን ሠብስባለች። ከነብያችን (ሠ.ዐ.ወ) ሞት በኋላም ወንዶችንና

¹ ቡኻሪ፣ ዘካት 1 ሙስሊም ኢማን 12 ነሳኢ ሠላት 10 አህመድ ኢብን ሀንባል አል-ሙሠናድ ቅፅ417-418

² ሙስሊም ፋዲል አል-ሠሀባ 75 ኢብን ሂባን አል-ሠሂህ XV:467

ሴቶችን ሠብስባ ይህን እውቀቷን ታካፍል ነበር። ይህም ለቀጣዮቹ ኢስላማዊ አስተሳሰቦች መሠረት ለመሆን ችሏል።

ለዚህም እንደ ምስክርነት አቡ ሙሳ አል አሻሪ የነብያችን (ሠ.ዐ.ወ) ዋናኛ ወዳጅ (ሠሃባ) ይህን ይላሉ፡-

“እኛ የረሱል (ሠ.ዐ.ወ) ወዳጆች ስለማንኛውም ሀዲስ ጥያቄ በኖረን ጊዜ አይሻን (ረ.ዐ) እንጠይቅ ነበር። እናም ምንጊዜም አጥጋቢ መልሶችን እናገኝ ነበር።”

ሌላው የዚህ ጋብቻ ምክንያት የነብዩንና የአቡ-በክርን (ረ.ዐ) ወዳጅነት ለማጠናከር ነበር።

ነብያችን (ሠ.ዐ.ወ) ንፁህ ከነበረ የወጣትነት ጊዜና የተረጋጋ ቤተሰባዊ ህይወት በኋላ በ40 አመታቸው ነበር ለነብይነት የተመረጡት። ለ40 ዓመት 6 ወራት ሲቀራቸው አላህ (ሠ.ወ) በመካ የሚገኘው ሂራ ዋሻን ለመለኮታዊ መማሪያነት ከፈተላቸው።

በዚህ መንፈሳዊ የመማሪያ ስፍራ፣ ቅዱስ የሆነው ትምህርት ቀጠለ። በአርባ አመታቸው ሠዎችን የመምራት ብቃትና የነብይነት ማረጋገጫ ተሰጣቸው።

﴿ أَقْرَأْ بِأَسْمِ رَبِّكَ الَّذِي خَلَقَ ﴿١﴾ خَلَقَ الْإِنْسَانَ مِنْ عَلَقٍ ﴿٢﴾ العلق: ١ - ٢ ﴾

«አንብቢ በዚያ (ሁሉን) በፈጠረው ጌታህ ስም» «ሰውን ከረጋ ደም በፈጠረው (ጌታህ ስም)።» (ዐል-አለቅ: 1-2)

ከተመረጡም በኋላ የመጀመሪያዎቹ 6 ወራት ቅድስናውን የሚያስተነትኑባቸው ነበሩ። በሂራ የተዘራው ለመላው የሠው ዘር የሚበጅ መለኮታዊ መልዕክት እስከ አለም መጨረሻ የሚቆይ ነው። ነብዩን (ሠ.ዐ.ወ) ወደዚህ የመራቸው ለሠው ልጆች የነበራቸው ጥልቅ ፍቅር እንደዚሁም ለነበሩበት ማህበረሰብ የዘቀጠ የህይወት መስመር የነበራቸው ጥልቅ ሀዘኔታ ነው። በነብዩ (ሠ.ዐ.ወ) ንፁህ ልብ አማካኝነት

ሰማያዊው ቁርዓን ለሰው ልጆች ቅርብ ሆነ። ነብዩ (ሠ.ዐ.ወ) ተራ ሰው ሊሸከመው የሚከብደውን ሃላፊነት ተሸክሙ። ልክ የከርሰ ምድር ብረት ወደ ጠቃሚና አብረቅራቂነት ለመለወጥ እንደሚያልፈው ሂደት ነብያችን (ሠ.ዐ.ወ) በሂራ ዋሻ በሚያገኙት መለኮታዎ መልዕክት ሂደትን አለፉ። ይህንን ተዓምር አይቶ መቀበል የማይችል አእምሮ ማግኘት እጅግ ከባድ ቢሆንም ወደ ዚህች ምድር ሚስጥር በልባቸው አማካኝነት መመልከት በማይችሉት፣ ማስተንተን ባቃታቸውና በመካ ዋንኛ የኢስላም ጠላት በሆኑት አቡ ለሀብና አቡ ጃህል ጨለማ ጥላ ስር ያደሩ ሠዎች ፈፅሞ ሊረዱት አልቻሉም።³

የነብዩ (ሠ.ዐ.ወ) ህይወት በመለኮታዊ መልዕክቶችና ክብር የተሞላ ነበር። የትኛውም ነብይ ከነበረው ክብር በላይ አላህ (ሱ.ወ) ክብር አጎናዕፏቸዋል። ልዑሉ አላህ (ሱ.ወ) ነብያችንን (ሠ.ዐ.ወ) በብቸኝነት ተወዳጁ ሲል ጠርቷቸዋል። የሚዕራጅን (ወደ አላህ የተደረገ መለኮታዊ መነሳት) ክብርንም ሠጥቷቸዋል። ቀደምት ነብያትን በሙሉ በእየሩሳሌም ከሚእራጅ በፊት በመሪነት ሲያሠግዱ ታላቅነታቸው ተረጋግጧል። እንዲሁም አላህ (ሠ.ወ) በቁርአኑ ከነብያት ሁሉ ለሠ-ቅርብ መሆናቸውን እንዲህ ሲል ያስተምረናል።

﴿ ثُمَّ دَنَا فَتَدَلَّى ﴿٨﴾ كَانَ قَابَ قَوْسَيْنِ أَوْ أَدْنَى ﴿٩﴾ النجم: ٨ - ٩ ﴾

«ከዚያም ቀረበ፤ ወረደም። ፤ (ከእርሱ) የሁለት ደጋኖች ጫፍ ያህል ወይም (ከዚህ) ይበልጥ የቀረበ ኾነም።» (አል-ነጅም: 8-9)

ነብዩ (ሠ.ዐ.ወ) ለ13 ዓመታት ሠዎችን ወደ ቀጥተኛው መንገድ ሲጣሩ ከቆዩ በኋላ ወደ ሰውር ዋሻ ተሠደዱ። በዚህ ጊዜ ነብዩ (ሠ.ዐ.ወ) የተጓዙበት ምክንያት ለትምህርት ወይም መለኮታዊ መልዕክት

³ ቲርሚዝ፣ ሙናቂብ፣ 624

ሊወርድላቸው ሳይሆን የአላህን ሚስጥሮች እንዲገለፅላቸውና ልባቸውን ለማንፃገት ነው። ነብዩ (ሠ.ዐ.ወ) በሰውር ዋሻ በነበራቸው ቆይታ ብቻቸውንም አልነበሩም። ከነብዩ (ሠ.ዐ.ወ) ቀጥሎ ታላቅ ስብዕናነታቸው ከተመሠከረላቸው አቡበክር ሲዲቅ (ረ.ዐ) ጋር ነበሩ። ነብዩ (ሠ.ዐ.ወ) ለአቡበክር ይህን ብለዋቸው ነበር፡-

﴿لَا تَحْزَنَنَّ إِنَّ اللَّهَ مَعَكَا﴾ التوبة: ٤٠

«አትዘን አላህ ከእኛ ጋር ነውና።» (አል ተውባህ 40)

ቅዱስ ቁርአን በዚህ አንቀፅ ከአላህ ጋር መሆንና በአላህ መብቃቃትን ያስተምረናል።

ስለዚህም ሰውር ዋሻ ልብን ማስተማሪያ የመጀመሪያ ትምህርት ቤት ሆኖ እናገኘዋልን። እዚህ ላይ ነው ነብዩ (ሠ.ዐ.ወ) ለአቡበክር በልባቸው ያለውን ሚስጥር ማካፈል የጀመሩት። ዘመን ተሻጋሪው ዘላለማዊው ወዳጅነትም እዚህ ነው የተወለደው። አቡበክር (ረ.ዐ) ነብዩን (ሠ.ዐ.ወ) አስከትሎ ያሥወጣቸው ፍቅር ነው። አዎ፣ በፍቅር ህግ መሰረት አንድን ሰው ከወደድን እርሱን ብቻ ሳይሆን እርሱ ሚወዳቸውን ነገሮች ጭምር እንወዳለን። ምናልባትም ይህን አይነቱን ፍቅር የኛ ደካማ አይምሮ ላይረዳው ይችላል።

በአንድ ወቅት ነብዩ (ሠ.ዐ.ወ) ይህን ሲሉ ተናገሩ፡- "ከአቡበክር (ረ.ዐ) ንብረት እንደተጠቀምኩት ከማንም አልተጠቀምኩም" አቡበክር (ረ.ዐ) እንባ ባቀረረ አይን እየተመለከቷቸው ይህን መለሁ "እኔና ንብረቴ የእርሶ አይደሉምን"?⁴

⁴ ኢብን ማጃህ፣ አህመድ ኢብን ሃንባል

ከዚህ ታሪክ ልቦቻችን ብዙ መማር ይችላሉ። ግን ይህ በልቦቻችን የመማር አቅም ላይ የተመሠረተ ይሆናል። አቡበክር (ረ.ዐ) ከነብዩ (ሠ.ዐ.ወ) ጋር በኖሩት ጥልቅ ሀሴት ተጎናፅፈዋል። እያንዳንዱ እርምጃቸው ለነብዩ (ሠ.ዐ.ወ) እና በነብዩ (ሠ.ዐ.ወ) መንገድ ብቻ ነበር። ለምሳሌ፡-

በአንድ ወቅት ነብያችን (ሠ.ዐ.ወ)፡- «ወታደሮቻችንን እርዳ» አለ። አቡበክር ያላቸውን ንብረት በሙሉ ይዘው መጡ። ነብዩም (ሠ.ዐ.ወ)፡- «ለቤተሰብህ እና ለልጆችህ ምን አስቀረህ?» አሏቸው። አቡበክርም ፍፁም እምነትን በተሟላ አኳኋን "አላህንና ረሱልን (ሠ.ዐ.ወ)" ሲሉ መለሡ።⁵

መአዋያ ቢን አቡ ሱፊያን ስለ አቡበክር (ረ.ዐ) እንዲህ ሲል ይናገራል፡- "ይህች አዱንያ አቡበክርን አትፈልገውም። እሱም አይፈልጋትም" እዚህ ላይ መርሳት የሌለብን ነገር ግን ነብዩ (ሠ.ዐ.ወ) አቡበክር እንዲቸገሩም ሆነ እንዲደክሹ ፈፅሞ አይፈልጉም ነበር። አቡበክር (ረ.ዐ) ሙሉ ንብረታቸውን ለኢስላም መስጠታቸውም ልዩ አጋጣሚ ነው። አቡበክርም (ረ.ዐ) ሆኑ ቤተሰባቸው በአላህ ላይ ከፍተኛ የሆነ መመካትና ትዕግስት ባለቤት ነበሩ።

ወደ ሰውር ዋሻ ስንመለስ በዚህ ዋሻ ውስጥ የነዚህ ሁለት ምርጥ ሰዎች (የነብያችን (ሠ.ዐ.ወ) እና አቡበክር (ረ.ዐ)) ጠባቂ፣ ተንከባካቢና ከለላ የነበረው የልዕልና ባለቤት የሆነው አላህ (ሱ.ወ) ነው። ጠላቶቻቸውም በሚፈልጓቸው ሠአት የዋሻው መግቢያ በሽረሪት ድር ተሸፍኖ ነበር የተመለከቱት። ይህ የተከሰተው በአላህ ፍቃድና ተአምር ሲሆን ረሱል (ሠ.ዐ.ወ) እና አቡበክር ከገቡ በኋላ ሽረሪት መጥታ መግቢያው በር ላይ

⁵ ቲርጫዝ፣ ዳርጫና ሐኪም

ድር አደራችበት። በዚህም የተነሳ ከሀዲያን ከዋሻው ውስጥ ማንም እንደሌለ አስበው ተመለሱ።

አሪፍ ኒህት አሲያ የተባለ ገጣሚ ክስተቱን እንዲህ ሲል ይገልፀዋል፦

ሽረሪቷ ያደራችው
ልቃቂቷን ያኖረችው
አይደል ከምድር ከሰማይ
እንጅ በከሃድያን ዓይን ላይ

እነዚህ ውድ የአለማችን ሠዎች በአላህ ጥበቃ ቁባ ከተሠኙ በመዲና አቅራቢያ የምትገኝ ስፍራ ደረሱ። በጉጉት ሲጠባበቃቸው የነበረው የመዲና ህዝብ በደስታ ተሞልቶ "ጠልአል በድሩ አለይና" "ሙሉ ጨረቃ ወጣችልን" በማለት ተቀበላቸው። ቀኑ ረቢአል አወል 12 ነበር። ከዚህች እለት ጀምሮ አዲስ አቆጣጠር (ሃጅራ) ተጀመረ።

ከዚህ ጊዜ ጀምሮም መዲና የኢስላም መናገሻ ከተማ ሆነች። ጨለማው ኩፍር (ክህደትም) ወደቀ። መዲና የሚገኘው የነብያችን (ሠ.ዐ.ወ) መስጴድም ሆነ የቁባ መስጴድ የዚህ የተቀደሰ ጉዞ ማስታወሻና የታሪካችን አንድ ክፍል ሆኑ።

የኢስላም ስጦታ የሆነው ቸርነትም በመዲና በከፍተኛ ሁኔታ ታየ። አንሷሮች (ረዳቶች) ለሙሀጂሮች (ለስደተኞች) ንብረታቸውን አካፈሉ። እንዲህ በማለት፦ "ይህ ንብረቴ ነው። ግማሹ ያንተ ንብረት ነው። ግማሹ ደግሞ የኔ ነው" በዚህ መንገድ መዲና በኢስላም ታሪክ ላይ ሊሻር በማይችል ሁኔታ ተባፈች። እንደ አዛን፣ ረመዳን፣ ኢድ እና ዘካ የመሳሰሉት ኢስላማዊ ትእዛዞች እና ስርአቶች የኢስላም አካል ሆኑ። ታላላቅ የኢስላም ጦርነቶችም የተካሄዱት በመዲና ነው። የኢስላም በክህደት ላይ የመጀመሪያውን ድል የተቀዳጀበት የበድር ጦርነትም የመዲና ውጤት ነው። ከበድር በኋላ ባህላዊው እና በጎሳ ላይ

የተመሰረተው መደጋገፍ እና ዝምድና በመንፈሳዊ ወንድማማችነት ተተካ።

ለምሳሌ አቡበክር (ረ.ዐ) ከሀዲ ከነበረ ልጃቸው ጋር ተፋልመዋል። አቡ ኡብይዳ ኢብን ጃራ (ረ.ዐ) ከአባቱ ጋር ፊት ለፊት የተጋጠመ ሲሆን፣ ሀምዛም (ረ.ዐ) ቢሆን ከወንድሙ ጋር ጎራዴ ለጎራዴ ተጋጥሟል። እኚህ ሰዎች ለእምነታቸው ሲሉ ከቅርብ የሰጋ ዘመዶቻቸው ጋር ጦርነት ገጥመዋል። ምክንያቱም ዘመዳቸው ኢስላም፣ ወንድማቸው በ"ላኢላሀ ኢላላህ" የተሣሠራቸው ሠው ሆኗል። ከዚህም በተጨማሪ በበድር ፍልሚያ ላይ አላህ ተአምሩን አሳይቷል። ከሰማየ ሠማያት መልአክቶቹን ከአማኞች ጋር አብረው እንዲፋሉሙ ልኳል። ከዚህም በኋላ ሁሉን አዋቂ የሆነው አላህ (ሠ.ወ) አማኞችን ከአጉል መኮፈስ እና በራስ መመካት ለመጠበቅ ሲል ይህን የቁርአን አንቀፅ አወረደ።

﴿ فَلَمْ تَقْتُلُوهُمْ وَلَئِنْ أَلَّ اللَّهُ فَنَلَّهُمْ وَمَا رَمَيْتَ إِذْ رَمَيْتَ وَلَئِنْ أَلَّ اللَّهُ رَجَعْنِي وَإِلَّيَّ ۗ أَلْمُؤْمِنِينَ مِنْهُ بَلَاءٌ حَسْبَاءٌ ۗ وَاللَّهُ سَمِيعٌ عَلِيمٌ ﴿١٧﴾ ﴿الْأَنْفَالُ: ١٧﴾

«አልገደላችኋቸውም ግን አላህ ገደላቸው፤ (ጭብጥን ዐፈር) በወረወርክም ጊዜ አንተ አልወረወርክም፤ ግን አላህ ወረወረ፤ (ወደ ዓይኖቻቸው አደረሰው)፤ ለአማኞችም ክርሱ የኾነን መልካም ጸጋ ለመስጠት (ይህን አደረገ)። አላህ ሰሚ ዐዋቂ ነው።»(አል አንፋል:17)

በኡሁድ ጦርነት አንድ ታላቅ ሰው ተሠዋ። የነብያችን (ሠ.ዐ.ወ) አጎት የሆነው ሀምዛ (ረ.ዐ)። በዚህ ጦርነት ሀምዛን ጨምሮ 70 ሠሀቦች በአንድ ጊዜ ተሰውተዋል። ለሀምዛ በተደጋጋሚ ዱዐ (ፀሎት) ይደረግለት ነበር። ነብያችን (ሠ.ዐ.ወ) ለሀምዛ ከፍተኛና ጥልቅ የሆነ ፍቅር ነበራቸው። እንዲሁም ሲሉ ይገልፁት ነበር፡- "ሀምዛ የልቤ አንድ አካል ነው።"

የኡሁድ ጦርነት ብዙ አስፈሪና ሠቅጣጭ ክስተቶችን ለሙስሊሞች አምጥቷል። በዚህ ፈተና ምክንያት ግን ሙስሊሞች በአላህ ላይ ያላቸው እምነት ጨመረ፣ የእስልምና አስተምህሮት አንድ አካል የሆነውን በአላህ

ምርጫ መስማማትና ሁሉን አድራጊነቱን ማመንን ተማሩ። በእሁዱ ጦርነት ከተከሰተው የሠሀቦች ህልፈትና መሠዋት በተጨማሪም ምድርንና ሰማይን ያንቀጠቀጠ ክስተት ተፈጥሮ ነበር።

በነብያችን (ሠ.ዐ.ወ) ላይ በደረሰ ጥቃት ከጉንጫቸው አካባቢ ደሙ፣ ጥርሳቸው ተሰበረ። ነብዩ (ሠ.ዐ.ወ) ደማቸውን በመጥረግ ወደ ምድር እንዳይወርድ ተከላከሉ። በእሳቸው ጉዳት የአላህ ቁጣ እንዳይከሰት በመፍራታቸውም ይህን ዱአ (ፀሎት) አደረጉ፡- "አላህ ሆይ፥ ህዝቤ ስላንተ ምንም አያውቅም እባክህን ምራቸው" ⁶

ይህ ሀዲስ የሚያስረዳን፡-

"የነብያችንን (ሠ.ዐ.ወ) ደም ባፈሰሱት ሠዎች ላይ የአላህ ቁጣ ጨምሮ እንደነበር ነው" ⁷

ይህን ሁሉ መደናገጥ ባስከተለው ኡሁድ ጦርነት ላይ እንኳን የነብያችን (ሠ.ዐ.ወ) ባልደረቦች ይህን ይሉ ነበር፡-

"አንቱ የአላህ መልዕክተኛ በእርሶ አምነናል፤ ከአላህ ያመጡልንን መልዕክት (ቁርአን) ከልባችን ተቀብለናል። እርሶን እንደምንታዘዝና እንደምንከተል ቃልኪዳናችን ነው። የፈለጉትን ይበሉን፤ የፈለጉትን

⁶ ቡኻሪ፣ አንቢያ 54፣ ሙስሊም፣ ጂሁድ 104፣ ኢብን ማጃህ፣ ፊታን 23፣ አህመድ ቢን ሀምበል፣ አል ሙስናድ፣ I፣ 380

⁷ ኢብን ይስሀቅ ሲራ፣ ገፅ 311፣ አህመድ ቢን ሀንበል፣አል ሙስናድ፣ II 319፣ኢብን አቢ ሸይባህ፣ አል ሙስና፣ VII 373

ይዘዙን እኛ ከእርሶ ጋር ነን። እርሶን በላክልን አላህ ይሁንብን፤ ከባህር ቢሰምጡም አብረኖት እንሰምጣለን፤ ማንኛችንም አንቀርም...." ⁸

የነብያችን (ሰ.ዐ.ወ) ባልደረቦች ይህን በሚናገሩበት ወቅት በከፍኛ የእምነት ምጥቀት ላይ ነበሩ።

በእርግጥ በኡሁድ ጦርነት የነብዩ (ሠ.ዐ.ወ) ባልደረቦች የረሱልን ትዕዛዝ በመዘንጋት ለምርኮ በመሻማታቸው አላህ ማስጠንቀቂያውን ላከ። ድሉንም አዘገየባቸው።

የእሁድ ተራራ በነብያችን (ሠ.ዐ.ወ) ልብ ውስጥ ከፍተኛ ቦታ ነበረው። ነብያችን (ሠ.ዐ.ወ) የዕሁድ ተራራን እና የእሁድ ሰማዕታትን መቃብር አዘውትረው ይጎበኙ ነበር። ይህንንም ይሉ ነበር፡- "እሁድን እንወደዋለን። እሱም ይወደናል።"¹⁵ ነብያችን (ሠ.ዐ.ወ) ለእሁድ ያላቸውን ጥልቅ ስሜት ስለሁ ደጋግመው በመናገር አዘውትረው በመጎብኘት ይገልፁ ነበር።

በኻንዳቅ (የምሽገ) ጦርነት ሶሀቦች ሁሉ ሞክረውት ያቃታቸውን ድንጋይ (አለት) ነብያችን (ሠ.ዐ.ወ) መስበር ችለው ነበር። በመጀመሪያው ስንዘራ ነብያችን (ሠ.ዐ.ወ) የ"ቂሳር" ቤተ መንግሥትን ተመለከቱ፤ በሁለተኛው የኪስራ (የፐርሺያው ንጉስ) ቤተ መንግሥትን ተመለከቱ ለሶስተኛው ነብያችን (ሠ.ዐ.ወ) የሠንዓ (የመን) ቤተ መንግሥት ሲወድቅ መመልከታቸውን ተናገሩ። በነዚህ ሂደቶች በአማኞች ልብ ውስጥ ተስፋ አበበ። በየትኛውም የዓለም ዙሪያና ክፍል ሀቅ (ኢስላም) በውሸት

⁸ በኻሪ፤ መጋዘ. 4፤ ሙስሊም ጂ.ሀ.ድ 83፤ አህመድ ኢብን ሀንበል፤ አል ሙሠካድ | 389፤ 428፤ 457. ኢብን አቢ ሸይባህ፤ አል ሙሠናፍ VII፤6

(ክህደት) ላይ የበላይ እንደሚሆን ምልክት አገኙ። የማይቻል ብለው የሚያስቡት ሁሉ እንደሚቻል እያመኑ መጡ።

የካንዳቅ ጦርነት ታላቅ ስቃይ፣ ድካም፣ ርሃብ፣ ውርጭና ጨለማ ነበረበት። ነብያችን (ሠ.ዐ.ወ) ይህን ግዜ ዱአ ያደርጉ ነበር።

"ጌታዬ ሆይ! እውነተኛይቱ ሀገር አኸራ (ከሞት በኋላ) ናት። እባክህን አንሷሮችን (ረዳቶችን) እና ሙሀጅሮችን (ስደተኞችን) እርዳ!"¹⁶

ነብያችን (ሠ.ዐ.ወ) በዚህ ዱአቸው ይህች አለም አላፊ መሆኗን፣ የዚህ ዓለም ስቃይና መከራ ከመጨረሻ አለም (አኸራ) ጋር ሲነፃፀር ምንም እንዳልሆነ ያስረዱናል። በተከታዮቻቸውም (ለባልደረቦቻቸውም) አላማቸው መጨው ዓለም (አኸራ) እንዲሆን ያሥተምሩ ነበር።

ነብያችን (ሠ.ዐ.ወ) በሁደይቢያ ስምምነት ጊዜ ሙስሊሞች ተከታታይ ጦርነቶችን እንደሚያሸንፉና የመካ ህዝቦችም ለከተማዋ ትክክለኛ ባለቤቶች (ሙሀጅሮች) እጃቸውን እንደሚዘረጉ ተናግረው ነበር።

በችግር ስቃይና ጭቆና ተውጣ የነበረችው መካ በሙስሊሞች ህላማዊነት፣ ይቅር ባይነት፣ ወደ መልካም መጣራት፣ ፍቅርና ጥበቃ ደመቀች። የአመታት ሠቆቃ ወደ ደስታ ተቀየረ። ከዚህም በመቀጠል ለአላህ እንደ ማመስገኛ በታሪክ ታላቅ የሆነ የይቅርታ ስርዓት ተካሄደ። ብዙ ሙስሊሞችን የገደሉና በወንጀል ተጨማልቀው የኖሩ ሰዎች በተመለከቱት ይቅር ባይነት የተነሳ ወደ ኢስላም ገቡ።⁹

ነብያችን (ሠ.ዐ.ወ) በመጨረሻው ሐጃቸው (ሐጀተል ወዳ) እምነታችን እንደተሟላ አስተላለፉ። ይህም ነብያችን (ሠ.ዐ.ወ) የነብይነት ጊዜያቸውን

⁹ ቡኻሪ ኢቲሳም፣ ሙስሊም ፊዳኢል10፣ ኢብን ማጃህ፣ ማናሲክ 104፣ ሙዋታ፣ መዲና 10፣ አህመድ ኢብን ሀንባል፣ አል ሙሳናድ III 140.

እንዳጠናቀቁና ወደ አላህ መመለሻ ጊዜያቸው እንደተቃረበ ያሳይ ነበር። ለባልደረቦቻቸውም እንዲህ ሲሉ ጠይቀው ነበር።

"ባልደረቦቹ ሆይ! ኢስላምን አስተላልፌላችኋለሁን?"

ሶሀቦችም «አዎን» ሲሉ መለሱላቸው። ጥያቄውን 3 ጊዜ በመደጋገም 3 ጊዜ መልሱን ከሠሙ በኋላ እጃቸውን ወደ ላይ በማንሳት ይህን ተናገሩ-

"አላህ ሆይ ምስክራ ሁን፤ አላህ ሆይ ምስክራ ሁን፤ አላህ ሆይ ምስክራ ሁን"

ከዚህ በኋላ ነው ቅዱስ የሆነው እምነት ባለቤትነት እስከ ቂያማ ድረስ ወደ ሙስሊሙ ማህበረሰብ የተላለፈው።¹⁰

የተወሰኑ ረዳቶች (አንሷሮች) በረሱል መካን መግባት ተጨንቀው ነበር። ይህን ሲሉም እርስ በርሳቸው ይነጋገሩ ነበር።

"የልዕልና ባለቤት የሆነው አላህ (ሠ.ወ) መካን ለነብዩ (ሠ.ወ) ከፈተላቸው። ከእንግዲህ ተመልሰው መዲና አይመጡም"

ከቆይታ በኋላ ይህን ሀሳብ ከነብያችን (ሠ.ወ) ጋር ተወያዩበት። ነብያችን (ሠ.ወ) እንዲህ አሉ፡-

"ይህን ከማድረግ በአላህ እጠበቃለሁ! ህይወቴም ሞቴም ከእናንተ ጋር ነው።"¹⁸

ነብያችን (ሠ.ወ) ለቃላቸው ታማኝነታቸውን ወደ መዲና በመመለስ አረጋግጠዋል።

¹⁰ ቡኻሪ፣ ጆሀድ 34፣ አቡ ዳወድ፣ ሶላት 12 ንናሳኢ፣ መሳጂድ 12 አህመድ ቢን ሀንባል፣ አል ሙሠናድ፣ VI 289

ነብያችን ሙሐመድ (ሠ.ዐ.ወ) የመጨረሻው ነብይ ሲሆኑ ከሳቸው በፊት ግን አላህ (ሠ.ወ) የተለያዩ ነብያትን ለተለያዩ ህዝቦች ልኳል።

- ⇒ አደም (ዐ.ሠ) መላኪኮች እንዲሰግዱላቸው የታዘዙላቸው ነብይ፤
- ⇒ ኑህ (ዐ.ሠ) ምድር በውሃ የተጥለቀለቀላቸው ነብይ፤
- ⇒ ሁድ (ዐ.ሠ) በመብረቅ ምድር የተገለበችላቸው ነብይ፤
- ⇒ ሳሊህ (ዐ.ሠ) የከሀዲያንን ቤት መሠረት ያናጉ ነብይ
- ⇒ ኢብራሂም (ዐ.ሠ) እሳት ወደ ውብ መናፈሻነት የተቀየረችላቸው ነብይ፤
- ⇒ ኢስማኤል (ዐ.ሠ) የታማኝነት፣ ለአላህ ታዛዥነት፣ በአላህ የመመካት ምልክት የሆኑ ነብይ። የኢስማኤል (ዐ.ሠ) ታሪክ በየአመቱ በሚደረገው ቅዱስ የሀጅ ጉዞ ላይ ይታወሳል።
- ⇒ ይስሀቅ (ዐ.ሠ) ለእስራኤል የተላኩ ነብዮች በሙሉ የእርሳቸው ዝርዮች የሆኑላቸው ነብይ
- ⇒ ሉጥ (ዐ.ሠ) ወገኖቹ በግብረ ሶዶማዊ ተግባር በመዋጣቸው በሰዶምና ገሞራ በእሳት እንዲጠፉ የተደረገላቸው ነብይ።
- ⇒ ዙልቀርነይን (ዐ.ሠ) ከምስራቅ እስከ ምዕራብ የአላህን አንድነት ለማስተማር የተጓዙ፣ የለፉ።
- ⇒ ያዕቁብ (ዐ.ሠ) የፅኑ ፍቅርና የትዕግስት ምሳሌ የሆኑ ነብይ።
- ⇒ ዩሡፍ (ዐ.ሠ) ውብታቸው ከጨረቃ የላቀ። በገርነታቸው በእስር ቤት በብቸኝነት ከኖሩ በኋላ የግብፅ ንጉስ ለመሆን የበቁ፤ ከአስቸጋሪና ፈታኝ ከሆኑ ሁኔታዎች ጋር ተጋፍጠው ያሸነፉ ነብይ።

- ⇒ ሹ-አይብ (ዐ.ሠ) ውብ የሆነ የንግግር ክህሎት የተቸራቸው ነብይ ሲሆኑ በንግግሮቻቸው የህዝባቸውን ቀልብ በማሸነፍ በጥልቅ ደስታ ይሞሉ ነበር።
- ⇒ ክድር (ዐ.ሠ) መለኮታዊ ሚስጥሮችን ለሙሳ (ዐ.ሠ) ያስተማሩ
- ⇒ ሙሳ (ዐ.ሠ) የፈርኦን የግፍ አገዛዝ እንዲያበቃ ያደረጉ እና ቀይ ባህርን በዱላ የከፈሉ ነብይ።
- ⇒ ዳውድ (ዐ.ሠ) በድምፃቸው ውበት ተራሮችን፣ ድንጋይን፣ የዱር እንሰሳትን ሳይቀሩ ያስደስቱ የነበሩ ነብይ።
- ⇒ ሡለይማን (ዐ.ሠ) ለሀብትና ንብረታቸው ÷ እንዲሁም ለስልጣን በልባቸው ውስጥ ቅንጣት ቦታ ያልሰጡና የአላህ ባሪያነታቸውን የሚሹ ነብይ
- ⇒ ኡዘይር (ዐ.ሠ) ከሞት በኋላ የመቀስቀስ ምሳሌ የሆኑና ከመቶ አመታት ህልፈት በኋላ መልሰው የተቀሠቀሱ ነብይ።
- ⇒ አዩብ (ዐ.ሠ) ትዕግስትን በህይወታቸው ያስተማሩና የትዕግስት ምሳሌ የሆኑ ነብይ
- ⇒ ኤልያስ (ዐ.ሠ) ከአላህ (ሡ.ወ) ሰላምታ የተላከላቸው ነብይ። "ሰላም በኤልያስ ላይ ይሁን" ቅዱስ ቁርዓን 37:130
- ⇒ ዙልኪፍል (ዐ.ሠ) እጅግ ንጹህ ልብ የነበራቸው እና የአላህ ቡራኬ የበዛላቸው ነብይ።
- ⇒ ሉቅማን (ዐ.ሠ) ውጫዊም ሆነ ውስጣዊ ሠውነትን በማክም የታወቁ፣ በምክሮቻቸው ዘወትር የሚወሱ።
- ⇒ ዘከሪያ (ዐ.ሠ) እጅግ የተሰቃዩ ነብይ ሲሆኑ በአላህ ላይ ባላቸው ፍፁም መመካት ሠውነታቸውን ለሁለት ሲከፈል እንኳን አላንገራገሩም።

- ⇒ ያህያ (ዐ.ሠ) አባታቸውን እጅግ አድርገው የሚወዱ እና ሞትና መከራን የተጋፈጡ።
- ⇒ ዒሳ (ዐ.ሠ) ነፍሳቸው እጅግ የፀዳች፣ በአላህ ፍቃድ የታመመን የመፈወስና የሞተን በማስነሳት ተፃምር ያሳዩ ነብይ

በአጠቃላይ አምላካችን አላህ (ሁ.ወ) መልዕክቱን በነብያችን ሙሐመድ (ሠ.ዐ.ወ) አማካይነት ከማጠቃለሉ እና እሳቸውን ለአለም እዝነት አድርጎ ከመላኩ በፊት ወደ አንድ መቶ ሀያ ሺህ የሚጠጉ ነብዮችን በተለያዩ ግዜ ለተለያዩ ህዝቦች ልኳል።

ከታሪክ መዝገቦች እንደምንረዳው ሱወይባ የነብያችን (ሠ.ዐ.ወ) የጡት እናቶች ከነበሩት ሴቶች አንዷ ናት። ይህች ሴት የአቡለሀብ ባሪያ የነበረች ሲሆን የነብያችንን መወለድ ለአቡለሀብ ለማብሰር የመጀመሪያዋ ሰው ነበረች። አቡለሀብም በተሰማው ደስታ (ደስታው ከጎሳው ክብር ጋር የተያያዘ ነው) የተነሳ ይህችን ባሪያ ነፃ አወጣት። ይህም የሆነው በአለተ ሰኞ ነበር። ይህ የአቡለሀብ ደስታ ከጎሳ ኩራት ጋር የተያያዘ ቢሆንም እንኳን ምን ግዜም ሠኞ ሠኞ የጀሀነብ ቅጣት ቀለል ይልለታል።

አቡለሀብ ከሞተ በኋላ አንዳንድ ሰዎች በህልማቸው ተመልክተውት ይሄን ጥያቄ ይጠይቁታል፡-

"አቡ ለሀብ እንዴት ነህ?"

እሁም እንዲህ ሲል ይመልሳል፡- "በጀሀነም እሳት እየተቃጠልኩ እገኛለሁ። ሰኞ ሰኞ ግን ቅጣቴ ትንሽ ቀለል ይልልኛል። በዚህ ቀን በጣቶቼ ውሀ እስብና እጠጣለሁ። በዚህም የመቀዝቀዝ ስሜት ይሠማኛል። ይህም የሆነልኝ በነብያችን (ሠ.ዐ.ወ) መወለድ ተደስቼ በሠኞ ቀን ሰውባን ነፃ ስላወጣኋት ነው። ለዚህም አላህ ምንዳዬን ሰኞ ሰኞ የጀሀነም እሳትን በመቀነስ ከፈለኝ።

ኢብን አል ጃዘሪ ይህን ይላሉ፡-

"እንደ አቡለሀብ ያለ ከሀዲ እንኳ በነብዩ (ሠ.ዐ.ወ) መወለድ ላሳዩው ደስታ (ምንም አንኳን ደስታው ከጎሳ ኩራት ጋር ቢያያዝም) ምንዳ አገኘ። አማኞችም ለረሡል (ሠ.ዐ.ወ) ፍቅር ሲሉ ሰኞ እለትን ሊያከብሩና ሊያስቡ ይገባል።"

የነብያችንን (ሠ.ዐ.ወ) ልደት የማሰቢያ ትክክለኛው መንገድ በአለቱ የተለያዩ መድረኮችን በማዘጋጀት ስለ ነብያችን (ሠ.ዐ.ወ) መወለድና በዚህ የተነሳ ለአለም ስለ ፈነጠቀው ብርሀን መወያየት ነው። የነዚህ ዝግጅቶች ዋነኛው አላማ በነብያችን (ሠ.ዐ.ወ) መወለድ ምክንያት ስለተለወጠችው አለም ማስተዋወቅ፣ ተስፋ ላጣው ተስፋ መስጠት፣ የኢስላምን መልዕክት ለረሳው ማስታወስ፣ ለማያውቀው ማሳወቅ፣ ወላጅ አልባዎችን ማዕናናት እና የቸገራቸውን መርዳት ነው። እንዲሁም ቁርዓንን በጋራ የመቅራት ፕሮግራሞችም ለዚህ ቀን ትውስታ ትክክለኛ መንገድ ነው።¹¹

እኚህ ወላጅ አልባ ነብይ (ሠ.ዐ.ወ) ለአንዲት ቀንም ትምህርት ቤት ሄደው አልተማሩም። ግና ለመላው የሠው ዘር አስተማሪ፣ ሚስጥራዊውን ዓለም አስረጂና የእውነት ጠበቃ ሆኑ።

ሙሳ (ዐ.ሠ) ህግና ደንብን አመጡ። ዳውድ (ዐ.ሠ) አላህን በማስታወስና በዝማሬ ችሎታቸው ይታወቃሉ። ኢሳ (ዐ.ሠ) ለሠው ልጆች ግብረገብና መልካምነትን ከማስተማራቸው በላይ በዚህ ቁሳዊ ዓለም ለአላህ ሲሉ

¹¹ የሁፍ ኢብን ኢስማኤል አል ነበሀኒ፣ አል-አንዋር፣ አል-ሙሐመዲያን ሚን አል መወሂብ አል-ዱንያህ ገፅ 28-29 (በሌላ ዘገባ 14 በአል-ሠንዐ አል ሙሠነፍ VII 478 አል በይሀቂ፣ ሹኩብ አል ኢማምን 1261፣አል መርዋዚ፣አል ሁና I 82 ኢብን ሀጅጋር አል አስቃላኒ

መቆጠብን አስተምረዋል። ነብያችን ሙሐመድ (ሠ.ዐ.ወ) እኚህን ሁሉ ነገሮች በአንድነት ለሰው ልጅ አምጥተዋል። ህግና ደንቦችን አስተምረዋል። ነፍሶቻችንን እንዴት እንደምናፀዳ በተግባር አሳይተውናል። ከአላህ ጋር በንጹህ ልቦና መገናኘት አስችለውናል። የሰው ዘርን በሙሉ ስለ ግብረገብነትና ሞራላዊ ድርጊቶች አስተምረዋል። ከምንም በላይ በአላህና ስለ አላህ መደሰትን፣ ውጫዊም ሆነ ውስጣዊ ውበትን፣ ጀግንነትን፣ አዛኝነትን፣ ለፍጡራን መቆርቆርን በባህሪያቸው አስተምረውናል።

የነብያችን (ሠ.ዐ.ወ) 40ኛው ዓመት ያለምንም ጥርጥር የሠው ዘር ታሪክ የለውጥ ጅምር ነበር።

ነብያችን (ሠ.ዐ.ወ) ለ40 ዓመታት በህዝባቸው ውስጥ ሲኖሩ ሀገረ ገዢ ወይም ሰባኪ አልያም ህዝብ ፊት ተናጋሪ ወይም ወታደር እና ተዋጊ አልነበሩም። ስላለፉ ነብያትም ሆነ ስለታሪክ፣ ስለመጨረሻው ቀን እንዲሁም ስለ ገነትና ገሀነም አንዲትም ቃል ተናገረው አያውቁም። በከፍተኛ ግብረገብ እና ስርአት ብቻቸውን የሚኖሩ ሰው ነበሩ። በሂራዎሻ ውስጥ ትዕዛዝ ከደረሳቸው በኋላ ግን ብዙ ነገራቸው ተለወጠ።

መላው አረቢያ በአዲሱ መልዕክት ተሸበረች። ንግግራቸው በአድናቆት አፍን አስከፈተ። ባህሪያቸው ሁሉን አስደመሙ። የመካ ባህል የነበረው የግጥምና የስነፅሁፍ ውድድር በአንድ ጊዜ ቆመ። ገጣሚያን ግጥሞቻቸውን በካዕባ ግድግዳዎች ላይ መለጠፋቸውን አቆሙ። መካ ቅፅበታዊ ለውጦችን ማስተናገድ ጀመረች። የታዋቂው አረብ ገጣሚ የኢምሩል ቃይስ ሴት ልጅ እንኳ ቁርአንን ስትሰማ በመደመም ይህን ተናገረች፡-

"ይህ የሠው ልጅ ቃል ሊሆን አይችልም! እንዲህ ያለ ቃል በአለም ካለ የአባቴ ግጥሞች ከካዕባ ግድግዳዎች ላይ መነሳት አለባቸው! አዎ ሂዱና ከካዕባ ግድግዳ ላይ ሁሉንም አንስታችሁ እኚህን አንቀጾች ለጥፉ።"

ቁርአንን የሚመስል አንዲት አንቀጽ እንኳ እንዲያመጡ ነብዩ የሰው ልጆችን ጋብዘዋል። ይህ ግብዣ አሁንም ድረስ ምላሽ አላገኘም።

አላህ (ሠ.ወ) በቁርአን፡-

﴿ وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِثْلِهِ ۚ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ ﴿٣٣﴾ البقرة: ٢٣

«በባሪያችንም ላይ ካወረድነው፥ በመጠራጠር ውስጥ ብትኾኑ፥ ከብጤው አንዲትን ምዕራፍ አምጡ፤ እውነተኞችም እንደኾናችሁ ከአላህ ሌላ መስከሪዎቻችሁን ጥሩ።» (አል-ብቀራ፡ 23)

ነብያችን (ሠ.ወ) የዘመኑን ኋላ ቀር አስተሳሰብና ባህል በማጥፋት እስከ መጨረሻው ቀን ድረስ የማያረጅ ስልጣኔና አስተሳሰብን አስተዋወቁ።

ቅዱስ ቁርዓን እጅግ ብዙ ሳይንሳዊ ተአምራት፣ ትምህርታዊ ጉዳዮችና ትንቢቶችን በውስጡ የያዘ ሲሆን በማንም ሆነ መቼም መታረምና መከለስ የማያሻው መዕሐፍ እንደሆነ ከዘመን ዘመን እያረጋገጠ ኖሯል። ባለንበት ዘመን የሚገኙ አዳዲስ ሳይንሳዊ ግኝቶች በብዛት በቁርዓን ውስጥ የተገለጹ እውነቶችን መስካሪ ናቸው።

ነብያችን (ሠ.ወ) ለመላው የሠው ዘር የእውነት ተቆርቋሪ እና እውነተኛ ወዳጅ መሆናቸውን ተናግረዋል፤ አሳይተዋልም።

ነብያችን (ሠ.ወ) የማህበራዊ ኢኮኖሚያዊና ባህላዊ መመሪያዎችን ያስቀመጡ ሲሆን የመንግሥትና የውጭ ግንኙነት መሠረታዊ መርሆዎችን አስቀምጠዋል። እነዚህ መርሆዎች ምናልባትም እድሜን ሙሉ በሚፈጅ ጥናትና ምርምር ሊገኙ የሚችሉ ናቸው። ነብያችን (ሠ.ወ) ግን ያለምንም አስተማሪና ትምህርት እኚህን ሁሉ የጥናት ዘርፎች ተክነዋቸው ነበር።

ነብያችን (ሠ.ዐ.ወ) ከነብይነት በፊት ጦር መሳሪያ ይዘው ባያውቁም፤ ለአንዲት ቀን ወታደር ሆነው ባያውቁም፤ ለንግግርም ሆነ ለቅስቀሳ ወጥተው ባያውቁም (በአንድ ወቅት ምስክር ከመሆናቸው በቀር) እጅግ ጀግና ወታደር፤ መቼም ተስፋ የማይቆርጥ እና ቆራጥ መሪ ሆኑ። ነብያችን (ሠ.ዐ.ወ) ግጭትና ግርግርን አጥብቀው የሚጠሉ ቢሆንም በአላህ መንገድ ጥሪ እንዳያደርጉ የከለከሏቸውን እና ጥቃት ያደረሱባቸው ቡድኖች ለመመከት ግን ደም አፋላሽ ጦርነቶችን ተቋቁመዋል። ነብያችን (ሠ.ዐ.ወ) እጅግ አዛኝና ሠላማዊ ከመሆናቸው የተነሳ ግድ ካልሆነ በቀር ጦርነት ማወጅን አይወዱም ነበር። በዘጠኝ አመታት ውስጥ መላው አረቢያን የተቆጣጠሩት በንፅፅር ደካማ በሆነ የወታደር ኃይል ነበር። በአላህ በመመካትና በእሁ እርዳታ።

ነብያችን (ሠ.ዐ.ወ) እና ተከታዮቻቸው ባልሰለጠነ ጦርና ባልተሟላ የጦር መሳሪያ የዘመኑን ታላላቅ ሀይሎች (ቢዘንታይን እና ፐርሺያ) ለማሸነፍ በቅተዋል። የዚህ ድል ሚስጥሩም ከፍተኛ የሆነ መንፈሳዊ ጥንካሬና ግብረገብነታቸው ነበር።

ነብያችን (ሠ.ዐ.ወ) አመፀኛ የሆኑትን የመካ ሰዎች በጥበብ እና በእርግጠኝነት ያናግሩ ነበር። ለምሳሌ፡- "ሀይማኖቱን (ኢስላምን) ተቀበሉና ተከተሉኝ! አሉ። አቡ ጀሀልም በተቃውሞ ይህን አለ፡-

"እኛ እንኳን ብንቀበልህ የሙደርና ራቢአ ጎሳዎች አይቀበሉህም"

ነብያችን (ሠ.ዐ.ወ) ይህን መለሁ።

"ቢፈልጉም ባይፈልጉም ይቀበሉኛል፤ እነሱ ብቻ ሳይሆኑ የፐርሺያ እና የቢዘንታይን ህዝቦችም ይከተሉኛል።"¹²²⁰

⁷² ኢብን ኢስህቅ ሲራ ገፅ 190 (በተመሳሳይ ዘገባ አሁመድ ቢን ሀንበል አል ሙስኒድ IV 128፣ 3፣ ኢብን አቢ ሸይባህ፣ አል ሙሠናፍ VI፣ 311

ይህ ቃል ኪዳን ብዙም ሳይቆይ ተከሰተ። ነብያችን (ሠ.ዐ.ወ) የነበሩትን አስቸጋሪ ሁኔታዎች ሁሉ በመቋቋም በሠው ልጅ ታሪክ ትልቁን የባህሪና የአኗኗር አብዮት አምጥተዋል። ጨቋኞችን ታግለዋል። የተበዳዮችን እንባ አብሰዋል። ለወላጅ አልባዎች ፍቅርና እንክብካቤ የነበራቸው ነብይ የቲሞችን ያፅናኑ እና ፀጉራቸውን ይደባብሱ ነበር።

ማህሙድ አኪፍ የተባለ የቱርክ ታወቂ ገጣሚ እንዲህ ሲል ይገልፀዋል፡-

ወላጅ አልባው ህፃን አርባ አመት ደፈነ
በንጹህ እስትንፋስ ሰላም አሰፈነ።
የጭቁን አለኝታ የሰው ዘር ጠበቃ
የጨቋኞች ጠላት የግፈኛ አለቃ
ፍትህን ያስፋፋ የፅገዝት አስተማሪ
የእውቀት ባለቤት ነገርን መርማሪ
ያለን ሁሉ ፀጋ በሁ የተገኘ
ከርሱ የተማርነው በርሱ የተቃኘ
እድገታችን ስኬታችን
ህብረተሰብ ልጆቻችን
ሁሉ በነብዩ በአላህ መልዕክተኛ
ጌታችን አድርገን ሁሌ ቀጥተኛ።
መስክርልን ያኔ በዕለተ ቂያማ
ባንተ ማመናችን አንድም ሳናቅማማ
እሱን መውደዳችን በሙሉ ልባችን
ፈሩን ተከትለን ባለን በአቅማችን።

ነብያችን (ሠ.ዐ.ወ) ባይላኩ ኖሮ የሰው ልጅ በዋጠው ድቅድቅ ጨለማ ውስጥ በኖረ፤ ጨቋኞች አቅም አልባውን ማሰቃየት የአደባባይ ተግባራቸው እንደሆነ በቀረ፤ ማህበረሰብ በዘቀጠ ግብረገብ መኖሩን በቀጠለ ነበር። ነብያችን (ሠ.ዐ.ወ) በአላህ እገዛት ለሠው ዘር ባይላኩ ኖሮ የዓለም የሀይል ሚዛን ወደ መጥፎ ባጋደለ፤ ምድራችን የግፈኞች የግል ንብረት በሆነች ነበር። ገጣሚው ይህን ሁኔታ እንዲህ ሲል ይገልፀዋል፡-

እርሶ ባይላኩ የአላህ መልዕክተኛ

መልካሞች ባልኖሩ በሆን ሀዘንተኛ

አበቦች ባልፈኩ ድሃ በተገፋ

እምነት ባልተገኘ ተውሂድ ባልተስፋፋ

አላህን ባላወቅን እንዲሁ በዳክርን

በክህደት ጨለማ ተውጠን በቀረን

ኢስላም ሀይማኖቶች ሁሉ የበላይና የሠው ልጅ ሊኖረው የሚችለው ትልቁ ሀብት መሆኑን አምላካችን አላህ (ሠ.ወ) በቁርአኑ እንዲህ ሲል ያስረዳናል፡-

اليوم أَكْمَلْتُ لَكُمْ دِينَكُمْ وَأَمْتَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا الْمَائِدَةَ: 3

«ዛሬ ሃይማኖታችሁን ለናንተ ሞላሁላችሁ። ጸጋዬንም በናንተ ላይ ፈጸምኩ። ለእናንተም ኢስላምን አሃይማኖት በኩል ወደድኩ» (አል-ማሊዳህ: 3)

ነብያችን (ሠ.ዐ.ወ) ለመጨረሻ ጊዜ ከመታመማቸው በፊት ጀነቱል ባቂ በመባል ወደሚጠራው መዲና ውስጥ የሚገኝ የመቃብር ስፍራ በመሄድ ይህን ዱአ አደረጉ፡-

"ታላቁ ጌታዬ ሆይ እዚህ የተኙ ሰዎችን መግር አታቋርጥ"¹³

በዚህም ተግባር ነብያችን (ሠ.ዐ.ወ) እየተሠናበቷቸው ነበር።

ከዚህም መልስ ነብያችን (ሠ.ዐ.ወ) ባልደረቦቻቸውን ለመሰናበት ሰብስበው እንዲህ በማለት ነገሯቸው፡-

"ልዑሉ አላህ ለባሪያው ሁለት ምርጫ ሠጠው። የዚህችን አለም መስህብ ወይስ የጀነትን በረከት፣ ባሪያውም ጀነትን መረጠ።"

ይህን ተናግረው ሲጨርሱ እንስፍስፉ አቡበከር ነብያችን (ሰ.ዐ.ወ) እየተሰናበቷቸው እንደሆነ ገባቸውና አለቀሱ። ይህንንም ተናገሩ፡-

"የአላህ መልእክተኛ ሆይ እናቴና አባቴ ይሠውልዎት። ራሳችን፣ ገንዘባችን፣ ቤተሰባችን እና ልጆቻችን ለእርሶ መሰዋዕት ይቅረቡ።"

ሌሎች ሶሀቦች ግን ምስጢር አዘሉን የረሠቁን ንግግር መረዳት አልቻሉም ነበር። አቡበከር በሰውር ዋሻ ውስጥ ከረሠቁ (ሰ.ዐ.ወ) ጋር መኖራቸው ይህን ሚስጥራዊ ንግግር ከሌሎቹ በተሻለ በፍጥነት እንዲረዱት ረድቷቸዋል።¹⁴

ነብያችን (ሰ.ዐ.ወ) ስለ አቡበከር ይህን ብለው ነበር፡- "እኔ ልብ ውስጥ ያለ ነገር ሁሉ አቡበከር ልብ ውስጥ አለ" ሠሀቦችም አቡበከር ሲያለቅሱ በመመልከታቸው እርስ በራስ መጠያየቅ ጀመሩ።

"አቡበከር (ረ.ዐ) ጌታውን መገናኘትን በመረጠ የአላህ ባሪያ ተግባር ለምን ያለቅሳል? አሉም።

¹³ ሙስሊም ጀናዝ 102፣ ነሳዲ፣ ደናዚ 103፣ ኢብን ሀርባን አል ሠሂህ (ሠ.ዐ.ወ) 444

¹⁴ ቡኻሪ፣ ሠላት 80፣ ሙስሊም፣ ፈዳኪል አል-ሠሀባ 2 ቲርጫዚ ማናቂብ 15፣ ዳሪማ፣ ሙቀዲማ14፣ ነሳኢ ጀናኢዝ 69፣ አህመድ ኢብን ሀንባል አል-ሙሠናድ III18

በጀነት የሴቶች መሪ የሆነችው እናታችን ፋጢማ (ጊ.ዐ) በአባቷ በነብዩ (ሰ.ዐ.ወ) ማለፍ ሀዘኗን ስትገልፅ እንዲህ ትላለች።

"በረሀል (ሰ.ዐ.ወ) ወደ መጨው አለም መንገዝ ሰብብ በውስጤ የተፈጠረው ሀዘን በቀን ላይ ቢወድቅ ድቅድቅ ጨለማ በዋጠን ነበር።"¹⁵

ነብያችን (ሠ.ዐ.ወ) ሁለት መመሪያ ትተውልናል። ቁርአንና ሡና።

እነዚህ ሁለት ምንጮች የነብያችን (ሰ.ዐ.ወ) ዘልአለማዊ ትዕዛዝ ናቸው። በዚህች አለምም ሆነ በቀጣዩ ዓለም ደስታን የፈለገ ሰው ሊከተላቸው የሚገቡ መመሪያዎች።

ነብያችን (ሠ.ዐ.ወ) ወደ መዲና ከተመለሁ በኋላ ለ13 ቀናት የቆየ ከፍተኛ ህመም አጋጠማቸው። ከ13 ቀናት ህመም በኋላ የአለማችን ምርጡ ሠው በሠኔ 8/632 እ.ኤ.አ ወይም ረቢአል አወል 12 አ.ሂ ወደናፈቁት ጌታቸው ሄዱ።

ነብያችን (ሰ.ዐ.ወ) በሁለቱ ትክኛዎቻቸው መሀከል የነብይነታቸው ምልክት ነበራቸው። ሶሀቦች ይህን ምልክት ለመሣም እጅግ ይመኙ ነበር። በሞቱ ጊዜም በዚህች ምልክት ነበር ባልደረሰቻቸው መሞታቸውን ያረጋገጡት። ኢማም በይሀቅ እንዲህ ሲሉ ይገልፁታል፡-

"የአላህ መልዕክተኛ (ሠ.ዐ.ወ) ባልደረሰች ነብያችን (ሠ.ዐ.ወ) መሞታቸውን እርግጠኛ መሆን አልቻሉም ነበር። ምክንያቱም የአላህ መልዕክተኛ (ሠ.ዐ.ወ) ፊታቸው በቀድሞው ውበቱ ነበርና። አስማ (ጊ.ዐ) የነብይነት ምልክታቸውን ለመመልከት ስትፈልግ ጠፍቷል። ይህም

¹⁵ አል-ካብሲ፣ አል-አንዋር አል-ሙሙዲያህ ሚን አል-መወሀባ አል-ላዱንያ ገፅ 593

እዚህች ምድር ላይ የነበራቸውን ጊዜ እንደጨረሱ እና ወደ አላህ እንደተመለሱ ማስረጃ ነበር።¹⁶

ነብያችን (ሠ.ዐ.ወ) ያመጡትን መልዕክት አስተላልፈውና አስተምረው፣ የሠው ልጆችን ስነ ምግባር ቀይረው፣ በእምነቱ የላቀ ማህበረሰብ ፈጥረው በመጨረሳቸው ወደ ዘላለማዊ አለም ተጠሩ።

ነብያችን (ሠ.ዐ.ወ) ህዝባቸውን (ኡመታቸውን) በማህሸር (የትንሳኤ ቀን መሠብሰቢያ በሆነችው አደባባይ) እየጠበቁ ነው።

አዎ ነብያችን (ሠ.ዐ.ወ) በሲራጥና ከውሠር ወንዝ ህዝባቸውን (ኡመታቸውን) እየጠበቁ ነው።

ነብያችን (ሠ.ዐ.ወ) በረቢአል አወል 12 ሠኞ ቀን ተወልደው በተመሳሳይ ቀን አረፉ። አቡ ቃታዳ እንዲህ ሲሉ ይተርካሉ፡-

"ነብያችን (ሠ.ዐ.ወ) ሰኞ ቀን ስለመፃም ተጠየቁ። እንዲህ ሲሉም መለሱ "ይህ ቀን የተወለድኩበትና በነብይነት የተመረጥኩበት ቀን ነው"¹⁷

"ዘላለም እንደሚቆይ የተመሰከረለትን ኢስላማዊ ሀገር (መዲና) የመሠረቱትና ወደርሱ የገቡትም በሰኞ ቀን ነበር።

¹⁶ ኢብን ሳዕድ፣ አል ጦባቃት II 2 71፣ አል በይሀቅ፣ ደላኢል- አል ኑቡዋህ VII 219
¹⁷ ሙስሊም ሲያም 196፣ አህመድ ኢብን ሀንባል፣ አል ሙሠናድ v299፣ ኢብን ሂባን አል ሳሂህ VIII 403፣ አል በይሀቂ አል ሠናን አል ኩብራ IV 286

ነብያችን (ሠ.ዐ.ወ) በሰኞ ቀን ረቢአል አወል (12) መወለድ፣ በሰኞ ወደ መዲና መንዝና ሰኞ ወደ መጨረሻው ዓለም መሄድ የአላህ (ሠ.ወ) ጥበብና ታላቅነት ማሳያ ነው። ቀኑም የተከበረ መሆኑን ማሳያ ነው።

ከነብያችን (ሠ.ዐ.ወ) ህልፈት በኋላ መልዕክታቸው ቀጣይና ዘላለማዊ ቢሆንም እንኳን ባልደረቦቻቸውና ያላይዋቸው ህዛባቸው (ኡመታቸው) ይናፍቃቸዋል። ኡስማን ሠፊ አዚዝ ማህመድ ሁደይ የተባለ ቱርካዊ ገጣሚ ይህን ብሎ ነበር፡-

አንቺ የውሸት አለም ከቶ ማን ያምንሻል

የሰው ዘርን አውራ ነቢዩን ወስደሻል።

ምእራፍ ሁለት

ምሳሌ የሆነው የነብያችን (ሰ.ዐ.ወ) አኗኗር

﴿ تَوْرًا عَلَىٰ نُوْرٍ ﴿٣٥﴾ النور: ٣٥ ﴾

«ብብርሃን ላይ የኾነ ብርሃን» (አን-ኑር: 35)

የነብያችን (ሠ.ዐ.ወ) አኗኗር ለእያንዳንዱ የምድራችን ሠው ምሳሌ የሚሆን ነው። ምርጥ የሀይማኖት አባትነት ምሳሌ፣ ምርጥ የሀገር አስተዳዳሪ፣ ትልቅ የፍቅር አስተማሪና የመተናነስ ምሳሌ፣ የመታዘዝ፣ የመለገስና የደግነት መምህርና ምሳሌም ነበሩ። ለቤተሰባቸው የነበራቸው ፍቅር ከማንም በላይ ሲሆን ለደካሞች በማዘንም የሚደርስባቸው አልነበረም። የበደላቸውን በምህረት በማሸነፍና አላህን በመገዛት አቻ ያልተገኘላቸው ነብይ ናቸው።

ገንዘብና ንብረት ያላችሁ እንደሆነ የነብያችንን (ሠ.ዐ.ወ) ህይወት ተመልከቱ። የነበራቸውን መተናነስ አስተውሉ። በዚህ ባህሪያቸው ነበር መላ አረቢያን ይገዙ የነበሩትና የሀያላንን ልብ ያሸነፉት።

አቅመ ደካማ ከሆናችሁ፤ በግፈኞች ከትውልድ ከተማቸው የተባረሩትንና የተገፉትን ነብያችንን (ሠ.ዐ.ወ) ህይወት ተመልከቱ።

ወራሪና ግፈኛም ከሆናችሁ፤ በበድርና በሁነይን ግፈኞችን ያሸነፉትን ነብያችን (ሠ.ዐ.ወ) ተመልከቱና ሳይረፍድ ተመለሱ።

በጦርነት ከተሸነፉችሁ (አላህ ይጠብቃችሁና) ፍፁም በአላህ በመመካት በኡሁድ ጦርነት የተጎዱና የተገደሉ ወገኖቻቸውን ካነሱት ነብይ (ሠ.ዐ.ወ) ህይወት ተማሩ።

አስተማሪ ከሆናችሁ ለህዝቦቻቸው ለስላሳና ማራኪ በሆነ መንገድ የአላህን ትዕዛዝ ያስተማሩትን ነብይ ህይወት ተመልከቱ።

ተማሪ ከሆናችሁ፤ ከጂብሪል አጠገብ ተቀምጠው በተመስጦ የተማሩትን ነብይ አስተውሉ።

የኃይማኖት አስተማሪ (ሠባኪ) ከሆናችሁም በመልካም አንደበታቸው እውቀትንና የአላህን መልዕክት ያስፋፉትን ነብይ ምሳሌያችሁ አድርጉ።

እውነትን ማገልገልና ከጠላቶቿ መታደግ ከፈለጋችሁና ደጋፊ ካጣችሁ ያለጥርጥር በግፈኞች መሀል ስለ እውነት የተናገሩትን ነብይን መመልከትና መከተል አለባችሁ።

ጠላቶቻችሁን ካሸነፉችሁ፤ ኃይላቸውን ካዳከማችሁና በነሁ ላይ የበላይነት ከተቀዳጃችሁ፤ የነብያችንን (ሠ.ዐ.ወ) ህይወት ተመልክቱ። ግፈኞችንና የበደሏቸውን ሠዎች ካሸነፉና ድልን ከተቀዳጁ በኋላ ወደ መካ ሲገቡ የነበራቸው መተናከስና ትህትና፤ ለግፈኞች የነበራቸው ይቅርታ ትምህርት ይሁናችሁ።

ገበሬም እንደሆናችሁ በበኒ ነድር፤ በኸይበርና አፍዳክ በግብርና የተካኑ ህዝቦችን መርጠው ያሰማሩትን ነብይ አስታውሱ።

ብቸኞች፤ ዘመድና ወላጅ ያጣችሁ እንደሆናችሁ እናታቸውን አሚናን እና አባታቸውን አብደላን የተነጠቁትንና እህት ወንድም የሌላቸውን ነብያችንን (ሠ.ዐ.ወ) ተመልክቱ።

ወጣቶችም በወጣትነታቸው ጠንካራ ሠራተኛና የአጎታቸውን የአቡ ሚሊብን ፍየል ጠባቂ የነበሩትን ነብያችንን (ሠ.ዐ.ወ) ህይወት አስተንትኑ።

የቢዝነስ ሰዎች፤ ለንግድ ምትጓዙ ከሆናችሁ፤ የታማኙንና ነጋዴዎችን ከመካ እስከ ሶሪያ (ቡስራ) ነጋዴዎችን ይመሩ የነበሩት የሙሐመዱል አሚን (ሠ.ዐ.ወ) ህይወት ምሳሌያችሁ ይሁን።

ዳኝነት ወይም ፍርድ ሰጪነት ስራችሁ እንደሆነ የነብያችንን (ሠ.ዐ.ወ) ፍትህዊነት እንዲሁም አስታራቂነት ከልባችሁ ይነር። ሀጀረል አስወድን

(ጥቁሩን ድንጋይ) ካፅባ ላይ በማስቀመጥ ሠብብ የተነሳ ሊጋደሉ የነበሩ የመካ ጎሳዎችን እንዴት እንዳስመሟቸው ተመልክቱና ጥበብንና መላን መሳሪያችሁ አድርጉ። ወደ ታሪክ መለስ በሉና ነብያችን (ሠ.ዐ.ወ) በመዲና መስጂዳቸው ደሀንና ሀብታምን እንዴት እኩል እንዳደረጉ አስታውሱ።

ባሎችም ብትሆኑ ለባለቤቶቻችሁ ጥልቅ ፍቅር፣ እንክብካቤና አክብሮት የነበራቸውን የነብያችንን (ሠ.ዐ.ወ) ህይወት መመሪያችሁ አድርጉ።

አባወራዎችም ነብያችን (ሠ.ዐ.ወ) ለፋጡመቱ ዛህራ ምን አይነት አባት ለሀሰንና ሁሴይን እንዴት ያሉ አያት እንደነበሩ አስታውሱ። ያላችሁበት ሁኔታ ምንም ይሁን ምን፣ ራሳችሁን በምንም ሁኔታም አግኙት፤ ነብያችን ሙሐመድ (ሠ.ዐ.ወ) ዘልአለማዊና ምርጥ መምህር፣ እንዲሁም መሪ ይሆኗችኋል።

የእሳቸውን መንገድ በመከተል ሁሉንም የህይወታችንን ገዕታ ማስተካከልና ማሳመር እንችላለን። በሳቸው ብርሀን ሁሉን ጨለማ መግፈፍና እውነተኛ የሆነ ደስታን መጎናፀፍ እንችላለን።

ፍትህ በአለም ላይ ሰፍኖ ከተመለከታችሁ፤ ድሀውና ሀብታሙ በፍቅር ተሳስሮ ብታዩ፣ ባለስልጣኑ የበታቹን ሲንከባከብ ብትደርሱ፤ ጤነኛው በሽተኛውን ማስታመም ስራው አድርጎት ብትመለከቱ፤ ወላጅ አልባና ባለቤታቸውን ያጡትን የሚንከባከብ ማህበረሰብ ቢያጋጥማችሁ በእርግጠኝነት ይሄ የነብያችን (ሠ.ዐ.ወ) እና የምርጥ ተከታዮቻቸው ውጤት ነው።

የነብያችን (ሠ.ዐ.ወ) ምርጥ ስብእና ሙስሊም ያልሆኑ ሰዎችን ጭምር ስለ እሳቸው እንዲመሰክሩ አስገድዷል። ለምሳሌ እንግሊዛዊው የታሪክ ተመራማሪ ቶማስ ካርላይል። Heroes Hero-worship and the Heroic in History በተሰኘውና ጀግና ናቸው ስለሚላቸው ሠዎች

በዓፈው መዕሐፍ ነብያችንን (ሠ.ዐ.ወ) የምርጦች ሁሉ ምርጥ ሲል ገልጿቸዋል።

ባለንበት ክፍለ ዘመን እንኳን ላሄይ ከተማ (ሆላንድ ውስጥ) በተለያዩ ዘርፍ ምርጥ ምሁራን በተደረገ የአለማችንን 100 ምርጥ ሰዎች የመምረጥ ሂደት ምሁራኑ ነብያችንን (ሠ.ዐ.ወ) ለመምረጥ ተገድደዋል።

ነብያችንን ሙሐመድ (ሠ.ዐ.ወ) በነበራቸው ፍፁማዊ የግብረገብነት ምርጥ ባህሪ ጠላቶቻቸውን ሳይቀር ማስመስከር ችለዋል። ነብያችን (ሠ.ዐ.ወ) ለሠው ልጆች እውቀትንና ብርሀንን የሠጡ የምንግዜም ባለውለታ ናቸው።

በነብያችን (ሠ.ዐ.ወ) ዙሪያ የተለያዩ ዘር፣ ቀለም፣ ቋንቋና ታሪክ የነበራቸው ሠዎች ነበሩ። ግን ሁሉም ከነብያችን መልካም ባህሪ ተጠቅመዋል። ቀጥተኛውንም መንገድ ተመርተዋል። ይህም ኢስላም ምን ያህል ለዘረኝነት ቦታ እንደሌለውና መላውን የሠው ዘር በእኩል አይን እንደሚያይ ያሳያል።

የነብያችን (ሠ.ዐ.ወ) ተከታይ ከነበሩት መሀከል እኚህን እናገኛለን፤ የአቢሲኒያ (ሀበሻው) መሪ ነጃሺ፣ የመካን ጎሳ መሪ የሆነው ፊርዋን፣ የሁመይር ጎሳ መሪ የሆነው ዙልኪላህ፣ የፌሩር ገዢው ዳይላሚ፣ የየመኑ ማራብቡድ እንዲሁም የኡማኖቹ ኡብይድ እና ጃዕፋር ይገኙበታል። ከገዢዎችና ባለ ስልጣኖች ወጣ ብለን ደግሞ ደሀና ባሪያ የነበሩትን ቢላል፣ ያሲር፣ ኸባብ፣ አማር እና አቡ ፉቅያህ፣ ከእንስት ባሪያዎች ደግሞ ሱመያ፣ ሉባዓን፣ ዚኒራ፣ ናህዲያ እና ኡሙ አባስ ይገኙበታል።

ከነብያችን (ሠ.ዐ.ወ) ተከታዮች ውስጥ የአመራር ብቃት ያላቸው አስተዋይና ሚስጥር ፈቺ የሆኑ እንዲሁም በእደ ጥበብ የተካኑ ሰዎች ነበሩበት። በነዚህ ተከታዮቻቸው የተነሳ ሀገራት ሠላም ሆነዋል፣ ምድር

የፍትሀዊነት ጣዕም አጣጥማለች። የሠው ልጆች በወንድማማችነት ተሳስረዋል።

ላፋይቴ የተሰኘ የፈረንሳይ ምሁር (በፈረንሳይ 1789 አብዮት ላይ ከፍተኛ የምሁርነት ድርሻውን የተወጣ) በአለም ላይ ሰፍነው የቆዩ የፍትህ ስርአቶችን በሙሉ ከመረመረና ካጠና በኋላ ኢስላማዊ ህግ ከሁሉም እንደበለጠበት እንዲህ ሲል አስቀምጦታል፡-

አንተ የደረስክበትን የፍትህ ደረጃ ከቶም ማንም ደርሶበት አያውቅም"

ነብያችን (ሠ.ዐ.ወ) በመንፈሳዊ ጥንካሬያቸው ከፊል አውሬነት ያጠቃው የነበረውን ማህበረሰብ አስተሳሰብና ባህሪ ቀይረው በአንድ ሀይማኖት፣ ባንዲራ፣ ባህል፣ ስልጣኔና መንግስት ስር አስቀመጡት።

ያንን ያልተገራ፣ ያልተማረ ህግ አልባ ህዝብ ወደ ሰለጠነ ባህሪ ለወጡት፣ በምቀኝነትና በወንጀል የተጨማለቀውን ህብረተሰብ አላህን ወደ መፍራት አሸጋገሩት።

ለዘመናት ምሳሌ የሚሆኑ ሠዎችን ማፍራት ተስኖት የነበረን ማህበረሰብ በባህሪያቸውና በእውቀታቸው የሚያስደምሙ ሰዎችን እንዲያበቅል አደረጉት። በዚህ ብቻ አላበቁም። እውቀቱን አፍኖ ከመቀመጥ ይልቅ በአለማችን ሁሉም አቅጣጫዎች ማዳረስን የሚሻ ትውልድ አበረከቱ። የሠው ልጅ የተፈጠረበት አላማ ታወሰ፣ ተተገበረ።

ነብያችን (ሠ.ዐ.ወ) የሠውን ልብ በመማረክ ወደር የላቸውም። የላቸውን ያህል ከቶ ማንም የብዙሀንን ልብ ሊያንበረክክ አልበቃም። እኚህ ውድ ነብይ ከዚህ ሁሉ በኋላ እንኳን ከህዝባቸው የተለየ ኑሮ መኖር አላሻቸውም። እንደ ጥንቱ በመተናነስና በትህትና ይኖሩ ነበር። ድሀ እና ቀን ከሌት የሚለፉ፣ በሚጎረብጥ ፍራሽ ላይ የሚተኙ፣ የተሸቆጠቆጠ አለባበስ ፈፅሞ የማይታይባቸው፣ ከድሆች በታች ዝቅ ብለው የሚኖሩ ሰው ነበሩ። ነብያችን (ሠ.ዐ.ወ) ከረሀብ የተነሳ ሆዳቸውን በድንጋይ የሚያስሩባቸው ጊዜያት ነበሩ። እንዲህም ሆኖ አመስጋኝ ባሪያ!!

ያለፈውና የሚመጣው ሀጢያትህ ሁሉ ተምሯል» ብሎ አምላካችን አላህ (ሱ.ወ) በቁርአን ገልጻልቸው እንኳ ቀን ከሌት ዱአ ያደርጉና ጌታቸውን ይቅርታ ይለምኑ ነበር።

ረሱላችን (ሠ.ዐ.ወ) አብላጫውን ጊዜያቸውን ከችግረኛ፣ አይዟችሁ ባይ ካጡና ከብቸኛ ሰዎች ጋር የሚያሳልፉ ሲሆን፣ ለእርዳታ በተጠሩ ጊዜም ቀድሞ ደራሽ ነበሩ።

ነብያችን (ሠ.ዐ.ወ) ወደ መካ በድል ተመልሰው በመጡ ጊዜ በመካ ታላቅ ሰው ተደርጎ ይቆጠር የነበረ ግለሰብ በመሸቆጥቆጥ "የአላህ መልዕክተኝ ኢስላምን ያስተምሩኝ" አላቸው። ነብያችንም፡-

"ተረጋጋ ወንድሜ! ንጉስም ሀገር ገዢም አይደለሁም" በፀሀይ የደረቀ ስጋን እመገብ የነበረ ወላጅ አልባ ጥንት የእናትህ ጎረቤት ነኝ"¹⁸ ነብያችን (ሠ.ዐ.ወ) በዚህ መልሳቸው ማንም አርጎት የማያውቀውን የመተናነስ ደረጃ አሳይተውናል።

በዚሁ እለት ከነብዩ ጋር በሃጅራ ወቅት በሰውር ዋሻ አብረዋቸው የነበሩት አቡብከር አቅማቸው የደከመ አባታቸውን የነብያችንን (ሠ.ዐ.ወ) መልእክት እንዲሠሙ በማለት በትከሻቸው ተሸክመው ወደ ነብያችን (ሠ.ዐ.ወ) ይዘዋቸው መጡ። ነብዩም (ሠ.ዐ.ወ) ይህን አለ፡-

¹⁸ ኢብን ማጃህ አጥ አይዳህ 36 አል ሀኪም አል ሙስታድሪክ ስ 506፣ አል ጦባራኒ አል ሙዓጅም አል አውሳጥ ስ 64.

"አቡበከር ሆይ፥ ያረጁ አባትህን ለምን አንገላታህ? እኔ አልመጣም ነበርን?¹⁹

ብዙ ሀገራት በነብያችን (ሠ.ዐ.ወ) አስተዳደር ስር ገቡ፤ ግዛታቸው መላ አረቢያን አጠቃለለ። የፈለጉትን ሁሉ ማድረግ የሚያስችል ስልጣን ነበራቸው። ረሡላችን (ሠ.ዐ.ወ) ግን በመተናነስና በትህትናቸው ዘለቁ። ምንግዜም ቢሆን እሳቸው በምንም ነገር ላይ ስልጣን እንደሌላቸውና ሁሉም ነገር ከአላህ (ሠ.ወ) እንደሆነ ያስተምሩ ነበር።

በአንድ ወቅት የመዲና ነጋዴዎች እጅግ ብዙ ገንዘብ ለገሱ። ነብያችን (ሠ.ዐ.ወ) ሁሉንም ለችግረኞች አከፋፍለው ህይወታቸውን እንደነበረ በመተናነስ መኖር ቀጠሉ። እንዲህ ሲሉም ተናገሩ።

"የኡሁድ ተራራን የሚያክል ወርቅ ባገኝ እንኳን ከፊ ቀን በላይ አላቆየውም። እሱንም እዳዬን ለመክፈል"²⁰

ነብያችን (ሠ.ዐ.ወ) በቤታቸው እሳት ሳይነድ (ምግብ ሳይበስል) ቀናት ያልፉ ነበር። ብዙ ጊዜያት እንደተራቡ ወደ መኝታቸው ተገዘዋል።

አንድ ቀን ኡመር (ረ.ዐ) ወደ ረሱል (ሠ.ዐ.ወ) ቤት መጡ። ወደ ውስጥ ሲገቡም ነብዩ ከቴምር ቅጠል ከተሰራ ፍራሽ ላይ ተኝተው ነበር። ደረቆቹ የቅጠሉ ጠርዞች በውዱ የነብያችን (ሠ.ዐ.ወ) ሰውነት ላይ

¹⁹ አህመድ ኢብን ሀንበል፣ አልሙስነድ vi፣349፣ኢብን ሂባን፣ አል ሳሂህ ፣ xvi 187አል ሀኪም አል ሙስታድራክ III 48.

²⁰ ቡኻሪ፣ ሙስሊም፣ ኢብን ማጃህና አህመድ ኢብን ሀንበል.

ሰንበሮችን አውጥቷል። በአንድ ጥግ ትንሽ ዱቄትና ውሃ አዩ። ከነዚህ ነገሮች በቀር በቤት ውስጥ ፈፅሞ አንድም ነገር የለም። በዚህ ወቅት ታዲያ መላው አረቢያ በነብያችን (ሠ.ዐ.ወ) አስተዳደር ስር ነበረች። ኡመር እጅግ ደነገጡ። አምባቸውንም ማቆም አልቻሉም።

ነብያችን (ሠ.ዐ.ወ) "ኡመር ሆይ! ለምን ታለቅሳለህ?" ሲሉ ጠየቁት። ኡመርም (ረ.ዐ) እንዲህ ሲሉ መለሡ፡-

"እንዴት አላለቅስ የአላህ መልዕክተኛ?! የሮምና የፐርሺያ ንጉሶች በምቶት ሲንደላቀቁ የአላህ መልዕክተኛ ከቴምር ዛፍ ቅጠል የተሰራ ደረቅ ፍራሽ ላይ ይተኛሉ?!"

ነብያችን (ሠ.ዐ.ወ) እንዲህ አሉ፡-

"ኡምር ሆይ! ቁሳርና የፋርስ ንጉስ በዚህች አለም ይደሰቱ፤ ለኛ ግን የቀጣዩ ዓለም ደስታ በቂያችን ነው።!"²¹

ቀጥለውም፡-

"ይህ አለም ለኔ ከቶ ምን ያደርግልኛል?! የኔና የዚህች አለም ግንኙነት እንደ በጋ መንገደኛ ነው። ከዛፍ ጥላ ስር አረፍ ብሎ ሲነጋ መልሶ እንደሚጓዘው።"²²

ነብያችን (ሠ.ዐ.ወ) ለህይወት ያላቸው አመለካከት ፍጹም ምርጥ ነበር።

ለጠንካራም ሆነ ለደካማ፣ ለሀብታምም ሆነ ለደሀ ተከታዮቻቸው ምሳሌ የሆነ ህይወት ነበራቸው። ይህችን ዓለም በተለዩበት ወቅት ከአንዲት

²¹ አህመድና ጦበራኒ

²² ቲርሚዚ፣ ቤን ማጃህና አህመድ

ነጭ በቅሎ፣ ሰይፍ እና በፈድክ ከሚገኝ በስጦታ የተገኘ መሬት ውጭ ሌላ ንብረት አልነበራቸውም።

ካለፉ በኋላም ሠዎች ንብረታቸውን ለቤተሰቦቻቸው እንዳይሰጡ ሲሉ ከልክለው ነበር። ነብያችን (ሠ.ዐ.ወ) በዚህች ምድር ላይ በቆዩበት ጊዜ ሁሉ አንድም ቀን ለሀብትና ለንብረት ትኩረት ሳይሠጡ በአንድ አላህ ማመንን (ተውሃድ) ለመገንባት ሲደክሙ ኖረዋል።

አይሻ (ረ.ዐ) እንዳስተላለፉት አንዲት የአንሷር ሴት ወደ ቤታቸው መጣች። የነብያችንን (ሠ.ዐ.ወ) ፍራሽ በአንድ ጥግ ተቀምጦ በተመለከተች ጊዜ እጅግ ደንግጣ ወደ ቤቷ በሩጫ በመመለስ በበግ ፀጉር የተሞላ ምቹ ፍራሽዋን ይዛ ተመለሰች። ነብያችን (ሠ.ዐ.ወ) ወደ ቤት በሚመጡበት ጊዜ ፍራሻቸው ወደ ምቹና ያማረ ፍራሽ መቀየሩን ሲመለከቱ እንዲህ ሲሉ ተናገሩ፡-

"አይሻ ሆይ! ይህንን ፍራሽ ለባለቤቱ መልሺ! እኔ ብፈልግ ኖሮ ጌታዬ አላህ (ሱ.ወ) የብርና የወርቅ ተራራ ባንድነት አብረውኝ እንዲጓዙ ያደርግ ነበር"²³

አላህ (ሠ.ወ) በቁርአን እንዲህ ይለናል፡-

﴿ لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ﴿١٢٨﴾ التوبة: ١٢٨

«ከጎሳችሁ የሆነ ችግራችሁ በርሱ ላይ ጽኑ የሆነ በናንተ (እምነት) ላይ ስግግር በምእመናን (ላይ) ርህሩህ አዛኝ የሆነ መልዕክተኛ በእርግጠኛ መጣላችሁ።» (አት-ተውባህ:128)

²³ አህመድ ኢብን ሀንባል፣ ኪታብ አል ዙሀድ ገፅ 53፣ አል-በይሀቅ ሹከብ አል ኢማን!! ገፅ 173 ኢብን አቢ አሲም ኪታብ አል ዙሀድ !ገፅ 14

ይህ ሁሉ ተነግሮ የማያልቅ ምርጥ የነብያችን ባህሪ ምክንያቱ ልዑል ጌታችን አላህ (ሱ.ወ) ነብያችንን ለሠው ልጅ ፍፁም ምሳሌ ይሆኑ ዘንድ ከፍ አርጎ ስለፈጠራቸው ነው።

አላህ (ሱ.ወ) ነብያችንን በማህበረሰቡ ውስጥ ዝቅተኛ ስፍራ ይሰጠው ከነበረው ወላጅ አልባነት ጀምሮ እስከ ክፍተኛው ሀገር አስተዳዳሪነትና ምርጥ ነብይነት ደረጃ አደረሳቸው። ይህን ያደረገው በተለያዩ ደረጃ ላይ የሚገኙ የህብረተሰቡ ክፍሎች ለነብዩ የተለየ ወገንተኝነት እንዲሰማቸውና ነብያችንን የራሳቸው ወገን አድርገው እንዲያስቡ አድርጓል። ለዚህም እጅግ ቀላል ምሳሌ "ሙሐመድ" የሚለው ስም በማህበረሰባችን የትኛውም ክፍል ውስጥ ያለ ወላጅ ለልጆቹ በደስታ የሚያወጣው ስም መሆኑ ነው።

ለምሳሌ በቱርክ ሙሐመድ የሚለው ስም "ሜህሜቲጅክ" በትርጉም ትንሹ ሙሀመድ በማለት ወላጆች በብዛት ልጆቻቸውን ይሰይሙበታል። ይህም ልጆቻቸው የነብያችንን (ሠ.ዐ.ወ) ባህሪ ይዘው እንዲያድጉ ካላቸው ጉጉትና ምኞት ነው። ይህም ህፃናቱን በጨቅላ አይምሯቸው የነብያችንን (ሠ.ዐ.ወ) ባህሪያት የመላበስ ጉጉት እንዲኖራቸው ያደርጋል።

ነብያችን (ሠ.ዐ.ወ) በልጅነትም ሆነ በወጣትነታቸው ቅንጣትም የባህሪ ጉድለት አልታየባቸውም። እንደ አብዛኞቹ የዓለማችን መሪዎችም ባህሪያቸው ድንገተኛ ለውጥ አይደለም። አብሯቸው የኖረ እንጂ። ይህም በአላህ (ሠ.ወ) የመመረጣቸው ውጤት ነው።

በአለማችን ስለ አመራርና አስተዳደር እንዲሁም መልካም ባህሪ በመፃፍና በማስተማር የሚታወቁ ፈላስፎችን ብንመለከት ያስተማሩትንና የሰበኩትን ራሳቸው መኖር ሲያቅታቸው እናገኛለን። ነብያችን (ሠ.ዐ.ወ) ግን ከዚህ እጅግ በተለየ ሁኔታ የተግባር ሠው ነበሩ።

እንደ ምሳሌ ጀርመናዊው ፈላስፋ ፍሬድሪክ ኒቼ ስለ ፍፁም ሰው የሚያወራው መፅሐፍ ቢኖረውም በግል ህይወቱ ግን ያለውን መሆን

ሲያቅተው ታሪክ ይዘግባል። ኢስላማዊው ግብረ ገብነት ግን ከዚህ ፍፁም በተለየ መልኩ በአስተማሪያችን በነብዩ ሙሐመድ (ሠ.ዐ.ወ) በተግባር ተኑሮ እናገኘዋለን። ለዚህም ነው ኢስላም ከሌሎች አስተሳሰቦች የሚልቀው።

ሌላ ምሳሌ እንውሰድ። አርስቶትል ስለ ግብረ ገብነት የሚያወራ መመሪያ አለው። ግና የአርስቶትልን የግብረ ገብነት መርህ ተግብራ ደስተኛ ሆኛለሁ የሚል አንድም ተከታይ አናገኛለትም። ለዚህ ምክንያቱ ፈላጎጆች በልብ ንፅህና ሂደት ስላላለፉና መለኮታዊ ስላልሆኑ ነው። ነብያት ተግባርና ቃላቸው በአምላካቸው ሲደገፍ፤ የፈላጎጆች መርህ ግን በኮንፈረንስ ክፍሎችና በመፅሀፍ ገጾች ተወስኖ ይቀራል። የሰዎችን የእለት ተእለት ኑሮ ሠብሮ መግባትም ይሳነዋል።

አስተማሪያችንና መሪያችን ነብዩ ሙሐመድ ግን ከነብይነት በፊት በመልካም ባህያቸው የታወቁና በማህበረሰባቸው "ሙሐመድ ታማኙ" በመባል ይጠሩ የነበሩ ሠው ናቸው። የሚያውቋቸው ሰዎች በሙሉ መልካም ባሪያቸውንና ስነ ምግባራቸውን ይመሰክሩ ነበር። ለዚህም ነው ትልቅ ክብርና ግምት የሚሠጡትን የካፅባን ጥቁር ዲንጋይ (ሀጃረል አስወድ) የማስቀመጥ መፍተሄ ያለምንም ተቃውሞ ለርሳቸው የሰጧቸው። ነብያችን በወጣትነታቸው ከየትኛውም አመፅና የተበላሸ ስነ ምግባር ፍጹም የራቁ የነበሩ ሲሆን ከነብይነታቸው በፊት የተቀላቀሉት ብቸኛው ቡድን "ሂልፍ አል ፍዱል" የተባለ የወጣቶች ቡድን ነበር።

ይህ ቡድን፡- ፍትህን ለማስፋትና፤ ፍትሀዊ ውሳኔዎችን ለማስፈፀም የተቋቋመ የፍቃደኞች ስብስብ ነበር። መመሪያቸውም እንዲህ ይል ነበር፡-

"በመካም ይሁን ከመካ ውጭ የማንኛውም ሰው መብት ከተጣሰ አጥፊውን እንቃወማለን፤ በደሉ እስኪካከስ ድረስ ከተበዳዩ ጎን እንቆማለን፤ ፍትህንና ሠላምን እናረጋግጣለን"

ይህ ግፈኞችን የመቃወምና ፍትህን የመደገፍ ተግባር ነብያችንን (ሠ.ዐ.ወ) እጅግ ስቧቸው ነበር። ከነብይነት በኋላም ይህን ብለዋል፡-

"ከአብደላህ ኢብን ጁደን ቤት ከአጎቶቹ ጋር ተቀምጬ ነበር፤ ቀይ ግመል (የዚህች አለም ሀብት) ቢሠጠኝ እንኳ እንዲህ ያለ ቡድንን በመቀላቀል የምደሰተውን ያህል አልደሰትም። ያ ውል ዛሬም ቢፈጸም ቡድኑን ከመቀላቀል ወደ ኋላ አልልም።"²⁴

አይን ደማቅ የብርሀን ፍንጣቂን አለማየት እንደማይችለው ሁሉ ይህ ለሠው ዘር የበራ ሻማ ማንም ፈፅሞ መካድ አይችልም። ከዚህ በፊት የተጠቀሰው የታሪክ ምሁር ቶማስ ካርላይል የ"ጀግኖች ጀግና አማኞችና የጀግኖች ታሪክ" የሚል መፅሐፍ²⁵ የነብያችንን (ሠ.ዐ.ወ) መወለድ የሰው ዘር ከጨለማ ወደ ብርሃን መሸጋገር ብሎ ይገልፀዋል።

ኢንሳይክፒድያ ብሪታኒካም ቢሆን የትኛውም የሐይማኖት መሪም ሆነ ሠባኪ ሙሐመድ (ሠ.ዐ.ወ) ከደረሰበት ላይ መድረስ አይችልም ብሎ ይመሰክራል።

ስታንሌ ለንፓሌ የተባለ ደራሲ እንዲህ ሲል ይመሰክራል፡- "ሙሐመድ ጠላቶቹን ያሸነፈበትና የቁረይሽ ግፈኞች ይቅር ያለበት ቀን ታላቅነቱን ያስመሰክረበት ቀን ነው"

አርቱር ጊልማን የተባለ ፀሐፊ ደግሞ እንዲህ ይላል፡- "ነብዩ ሙሐመድ (ሠ.ዐ.ወ) በመካ ሰዎች የደረሰባቸው ሁሉ በደል ለበቀል በቂ ምክንያት

²⁴ ኢብን ሰዕድ አል ጠበቃት 1:129;ኢብን ሂሻም አል ሲራ አል ነቡዌያህ 1:133-134; አህመድ ኢብን ሀንባል አል ሙሠናድ I, 190-193; አል በይሀቂ አል ሱነን አል ኩብራ VI,367

²⁵ ገፅ 51ን ተመልከቱ

ነበር። እሳቸው ግን ምንም ዓይነት ደም መፍሰስ እንዳይፈፀም ከለከሉና ታላቅነታቸውን አስመሰከሩ፤ ለአላህም አመስጋኝ ሆኑ።”

ነቢያችን በጣኦታውያን አመለካከት

የነቢያችንን (ሠ.ዐ.ወ) እውነተኛነት ጣኦታዊያን ሳይቀሩ ይመስክራሉ። ከዋንኛ የኢስላም ጠላቶች አንዱ የሆነው አቡ ጃህል ለነቢያችን ይሄን ብሏል፡-

"ሙሐመድ ሆይ! እኔ ውሸታም አልልህም። ያመጣኸውን ሀይማኖት ግን ፈፅሞ አልወደድኩትም"²⁶

የነቢያችን (ሠ.ዐ.ወ) ቀንደኛ ጠላቶች ሳይቀሩ የርሳቸውን እውነተኛነት ጠንቅቀው ያውቃሉ። ፊት ለፊት ለመካድ ቢሞክሩም። ይህንንም አላህ (ሠ.ወ) እንዲህ ሲል ይገልፀልናል።

﴿ قَدْ تَعَلَّمَ إِنَّمَا لِيَحْرُوكَ الَّذِي يَقُولُونَ فَإِنَّهُمْ لَا يُكَذِّبُونَكَ وَلَكِنَّ الظَّالِمِينَ بَيَّاتَاتِ اللَّهُ بِمِجَادُونَ ﴿٣٣﴾ الأنعام: ٣٣

«እነሆ ያ የሚሉህ ነገር እንደሚያሳዝንህ በእር□□ □አናውቃለን፤ እነርሱም (በልቦቻቸው) አያስተባብሉህም. ግን በዳዮቹ በአላህ አንቀጾች ይክዳሉ።» (አል-አንሞ: 33)

በወቅቱ (628) እ.ኤ.አ ፐርሺያን ያሸነፈው የቢዛንታይን ንጉስ ሄራክሊያሥ በሶሪያ እያለ ከነቢያችን (ሠ.ዐ.ወ) ደብዳቤ ደረሰው። ደብዳቤው ወደ ኢስላም የሚጋብዘው ነበር። ሄራክሊያስ ከንዴት ይልቅ ለደብዳቤው ፍላጎት አሳየ። ስለዚህ ሀይማኖት የማወቅና የመማር ጉጉት

²⁶ ቲርሚዲ- ተፍሲር ስራ 6:1 አል-ሀኪም አል ሙስታፍሪክ || 345

አየለበት። ለዚህም ጉዳይ ሲል ነብዩን በቅርበት የሚያውቅ ሰው ተፈልጎ እንዲመጣለት አዘዘ። በዚህ ግዜም የኢስላም ቀንደኛ ጠላት የነበረው አቡ ሱፍያን ከሲራራ ነጋዴዎች ጋር በሶሪያ ነበር። ፍለጋ ላይ የነበሩት የንጉሡ አገልጋዮች አቡ ሡፍያንን እና ሌሎች ነጋዴዎችን ይዘው ሄዱ። ወቅቱ በሂጅራ አቆጣጠር 6ኛ አመት ነበር።

ሂረክለስም በአልያ እና በይተል መቅደስ አካባቢ ነበር። እነ አቡሡፊያን በአስተርጓሚ ማናገር ጀመረ።

አቡ ሱፍያን ቢን ሐርብ አውግቶኛል በማለት ቢን አባስ እንዳስተላለፉት ሂረቅል ወደ አቡ ሱፍያን ልኮ ከባልንጀሮቹ ጋር አስመጣው። ያኔ አቡ ሱፍያን ገና አልሰለመም። ለንግድ ወደ ሻም ተገዞ ነበር። ሂረቅል ኤል (በይተል መቅደስ) ውስጥ እያለ አገኙት።²⁷ ታላላቅ የሮም መሳፍንትና ልዑላን በተገኙበት አስጠርቶ ስለ ነቢዩ ሙሐመድ በአስተርጓሚ በኩል ጠየቃቸው። መጀመሪያ ያቀረበላቸው ጥያቄ፡ «ለዚህ ሰው ዝምድና የሚቀርበው ማን ነው?» የሚል ነበር። አቡ ሱፍያን፡- «አኔ» ሲል መለሰ። ከፊት ለፊቱ አስቀመጠው። ባልንጀሮቹንም ከርሱ ጀርባ አስቀመጣቸው። ለአስተርጓሚውም፡- «ኅብይ ነኝ ስለሚለው ሰው እጠይቀዋለሁ። ከዋሽኝ ባልንጀሮቹ ያስተባብሉ።» ሲል አዘዘ። አቡ ሱፍያን ክስተቱን እንዲህ ሲል ተርጓል፡-

በአላህ እምላለሁ፣ ውሸቴ እንዳይጋለጥብኝ ባልፈራ ኖሮ እዋሸው ነበር። «ዘሩ እንዴት ነው?» በማለት ጠየቀኝ። «ከተከበረ ቤተሰብ የተገኘ ነው» አልኩት። «ከዚህ ቀደም ነቢይ ነኝ ያለ ሌላ ሰው ከወገኖቻችሁ መሐል አለን?» አለኝ። «የለም» አልኩት። «ከአያት

²⁷ ቀይሰር ፋርሶችን አሸንፎ ድል በማግኘቱ፣ ፋርሶች ኪስራን ገድለው የሮማን ምድር በመመለስ እጅ ሰለሰጡት እና ክርስትያኖች እየሱስ ተሰቅሎበታል የሚሉትን መስቀል ፋርሶች ስለመለሱለት አምላክን ለማመስገንና መስቀሉን ወደቦታው ለመመለስ በ629 (ዓ.ል) ወደ ኤል ሄዶ ነበር።

ቅድመ አያቶቹ መሐል ንጉስ አለን?»አለ። «የለም»አልኩት።
 ተከታዮቹ ባላባቶችና የተከበሩ ሰዎች ናቸው ወይስ ተራና ደካማ ሰዎች» ሲልም ጠየቀኝ። ተራና ደካማ ሰዎች ናቸው አልኩት።
 «ቁጥራቸው እየጨመረ ይሄዳል ወይስ ይቀንሳል?» አለ። «በየጊዜው ይጨምራል።»አልኩት። ሐይማኖቱን ከተቀበለ በኋላ ወደናንተ ሐይማኖት የሚመለስ አለን?» ሲልም ጠየቀኝ። «የርሱን ሐይማኖት ክዶ ወደኛ ሐይማኖት የሚመለስ አንድም ሰው የለም» አልኩት።
 «ነብይ ነኝ ከማለቱ በፊት በመዋሽት ይታወቃል?» አለ። «አይታወቅም» አልኩት። «ሽፍጥ ፈጽሞ ያውቃል?» አለ። «አያውቅም። ግና ለተወሰነ ጊዜ ስለተራራቅን ምን እንደሚሰራ አናውቅም» አልኩት። ተጨማሪ ነገር ልናገር ነበር። ግና ፋታ አልሰጠኝም። «ተዋግታችሁታል?» አለኝ። «አዎ» አልኩት። «ውጊያችሁ እንዴት ነበር?» አለኝ። «በጣም የተፋፋመ ነበር። አንዳንድ ጊዜ እኛ ሌላ ጊዜ እርሱ እናሽንፋለን።» አልኩት። «ምን ምን ያዛችኋል?» አለኝ። «አላህን በብቸኝነት አምልኩ። ክርሱ ጋር ምንንም ነገር አታጋሩ። አባቶቻችሁ የሚሉትን (ከንቱ ነገር) ተው፣ ይለናል። ሶላት እንድንሰግድ፣ ሶደቃ እንድንሰጥ፣ ቁጥብ እንድንሆን፣ ዝምድናን እንድንቀጥል ያዘናል።» አልኩት። እንዲህ አለ።

«ሰለ ዘሩ ስጠይቅህ ከተከበረ ዘር መሆኑን ነግረኸኛል። መልዕክተኞች የሚነሱት ከተከበረ ዘር መሐከል ነው። ክርሱ በፊት ነብይ ነኝ ብሎ የተነሳ ሰው ስለመኖሩ ስጠይቅህ እንደሌለ ነግረኸኛል። ቢኖር ኖሮ የርሱን ፈለግ ተከትሎ ነው እልህ ነበር። ከአያት ቅድመ አያቶቹ መሐል ንጉስ እንደነበር ስጠይቅህ የለም ብለኸኛል። ንጉስ ቢኖር ኖሮ የአያቶቹን ንግስና ፈልጎ ነው እልህ ነበር። ነብይ ነኝ ከማለቱ በፊት በውሽታምነት ታውቁት እንደሁ ስጠይቅህ እውነተኛ መሆኑን ገልጸህልኛል። በሰው ላይ ለመዋሽት ያልደፈረ ሰው በአላህ ላይ አይዋሽም። ተከታዮቹ የተከበሩ ሰዎች ናቸው ወይስ ደካሞች ብዬ ስጠይቅህም ደካሞች ናቸው ብለኸኛል። የነብያት ተከታዮች እነርሱ ናቸው። ቁጥራቸው ይቀንሳል ወይስ ይጨምራል ስልም ጠይቄህ እየጨመረ እንደሚሄድ ነግረኸኛል። እምነት እስኪሞላ ድረስ

በባህሪው እንደዚህ ነው። የርሱን ሐይማኖት ከተቀበለ በኋላ የሚያፈነግጥ ይኖር እንደሆነ ጠይቄህ እንደሌለ ነግረሽኛል። እምነት ልቦናን ሲቆጣጠር እንደዚህ ነው። ሸፍጥ ይፈጽም እንደሆነ ጠይቄህ እንደማይፈጽም ነግረሽኛል። ነብያት ባህሪያቸው እንደዚህ ነው። ምን እንደሚያዛችሁ ጠይቄህም አላህን በብቸኝነት እንድታመልኩና ከርሱ ጋር ሌላን አካል እንዳታጋሩ እንደሚያዛችሁ፣ ጣኦት አምልኮን እንደሚከለክላችሁ፣ በሰላት፣ በምጽዋትና በቁጥብነት እንደማያዛችሁ ገልጸህልኛል። የተናገርከው እውነት ከሆነ ይህ ሰው እነዚህ እግሮቹ የረገጡትን ምድር ይቆጣጠራል። እንደሚነሳ አውቅ ነበር። ነገር ግን ከናንተ መሐል ይሆናል ብዬ አልጠበቅኩም። እንደማገኘው ባውቅ ኖሮ እርሱን ለማግኘት ሁሉንም ዓይነት ጥረት አደርግ ነበር። አብራራው ብሆን ኖሮም እግሮቹን አጥብ ነበር።»

ከዚያም የአላህን መልዕክተኛ ﷺ ደብዳቤ አስጠርቶ አስነበበው። የደብዳቤው ይዘት እንደሚከተለው ነው፡-

በአላህ ስም እጅግ በጣም ሩህሩህ በጣም አዛኝ በሆነው።

የአላህ ባሪያና መልዕክተኛ ከሆነው ሙሐመድ ወደ ሮማው ንጉስ ሂረቅል የተላከ መልዕክት ነው። ቅኑን ጎዳና በተከተሉ ሁሉ ላይ ሰላም ይሰፈን። ሰላም ታገኝ ዘንድ ስለም። ከሰለምክ አላህ እጥፍ ምንዳ ይሰጥሐል። እምቢ ካልክ ግን የሕዝቦችህን ሁሉ ሐጢአት ተሸካሚ ትሆናለህ።

﴿قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ﴾ ﷻ آل عمران: ٦٤

«የመጽሐፉ ሰዎች ሆይ! በመካከላችን የጋራ ወደሆነኝ ትክክለኛ ቃል ኑ፤ (እርሷም) ከአላህ ውጭ ሌላን አካል ላናመልክ፡ በርሱ ላይ እንድንም አካል ላናጋራ፡ ከፊላችን ከፊሉን ከአላህ ውጭ አማልክት አድርጎ»

ላይይዝ ነው።” በላቸው። እምቢ (ይህንን ጥሪ አንቀበልም) ካለ። “እኛ ሙስሊሞች መሆናችንን መስክሩ።” በላቸው።» (አሊ ዲምራን 64)

አንብቦ ሲጨርስ ጉርምርምታ ተሰማ። የእስልምና መልዕክት በመሳፍንቱና በልዑላኑ ዘንድ ተቃውሞ ገጠመው። እንደንወጣ አዘዘን። ስንወጣ ለባልንጀሮቹ፡- «የቢን አቢ ከብሻህ (የሙሐመድ) ጉዳይ የበኑ አስፈርን (የሮሞችን) ንጉስ እንኳ እስኪያስፈራ ድረስ እውቅና አገኘ» አልኳቸው። አላህ ለነቢዩ ሙሐመድ ﷺ ድልን እንደሚያጎናጽፋቸው ከዚህች እለት ጀምሮ እርግጠኛ ሆንኩ። በመጨረሻም እኔው ራሴ እስልምናን ተቀበልኩ።²⁸

የቤዛንትይኑ ንጉስ አስተያየት ከንጉሱ የግል አመለካከት የመጣ ሳይሆን ከጅምሩ ትክክለኛ ኃይማኖት ከነበረውና በሰዎች ከተበረዘው ክርስትና በአንድ አምላክ የማመን የጥንት አስተምህሮት የተገኘ ውጤት ነው። በእርግጥ በወቅቱ ክርስትና በአንድ አምላክ ከማመን ይልቅ ወደ ስላሴና በየቤተክርስትያኑ ወደሚሰቀሉ ምሎስሎች ተሸጋግሮ ነበር። ከዚህ መበረዝ የተረፉ ትክክለኛ የነብዩላህ ኢሳ (ዐ.ሰ) ተከታዮች ግን የነብዩ ሙሐመድን ﷺ መልዕክት በሠሙ ግዜ ሲጠብቁት የነበረው ነብይ እንደሆነ በማወቅ ወዲያውኑ ወደ ኢስላም ጠቅልለው ገብተዋል። ለምሳሌ ከመካ ግፈኞች ሸሽተው የሄዱትን የነብያችን (ሠ.ዐ.ወ) ባልደረቦች ተቀብሎ በክብር ያስተናገደው የሀበሻው ንጉስ ይህን ነበር ያለው፡-

"በእኔ እምነትና እናንተ በምትሉት መሀከል የዚህች መስመር ያክል እንኳ ልዩነት የለም"

የሀበሻው ንጉስ እስልምናን መቀበሉ በተለያዩ የታሪክ መዛግብት ላይ የተመዘገበ ሲሆን ሄራክለስ ግን ወደ እስልምና መግባት አለመግባቱ

²⁸ ቡኻሪ 1/4፣ ሙስሊም 2/97-99

በግልፅ የተዘገበ ነገር የለም። ነገር ግን የዚህ ንጉሥ አድራጎት ነብያችንን (ሠ.ዐ.ወ) የማያውቋቸው ሠዎች እንኳን ምን ያህል እንደመሠከሩላቸውና እንደጓጉላቸው ያሳያል።

ነብያችን (ሠ.ዐ.ወ) የመካ ግፈኞች ከትውልድ መንደራቸው እንዲሰደዱ ባደረጓቸው ወቅት እንኳን ንብረቶቻቸውን በአሊይ (ረ.ዐ) አማካኝነት እንዲመለስላቸው አድርገው ነበር የተሠደዱት። ታማኙ ነብይ።

ገጣሚው ከሚል ኢድፕ ኩርክኩግሉ ከረሠል (ሠ.ዐ.ወ) ምርጥ ባህሪ የማይማሩትን ይህን ሲል በግጥም ይኮንናል፡-

ልባችሁ ማየት ተስኖታል ምንኛ ከሠራችሁ
በምድርም በአሺራም ቅጣቶች አሉላችሁ
እምነት የሌላችሁ የመንፈስ መሀይሞች ናችሁ።

አምላካችን አላህ ሆይ! ነብያችንን ከታዘዙትና የርሳቸውን ባህሪ ካንፀባረቁት ያድርገን! አሚን።

የአላህ መልዕክተኛ (ሠ.ዐ.ወ) የእዝነትና የርህራሄ ጫፍ ነበሩ። ከእርሳቸው የእዝነት ሽርፍራፊ እንኳ ለመድረስ የሚቻል አይደለም። ብዙ በደል ያደረሱባቸውን ጠላቶች እንኳ ወደ ቀጥተኛው መንገድ ለመምራት ከልባቸው ለፍተዋል። ለበደላቸው ምላሻቸው ለነሱ መፀለይ ነበር።

ዘይድ ኢብን ሀሪሳ በመገረም ይህን ጠየቃቸው፡-

"የአላህ መልእክተኛ ሆይ! እነሡ ይበድሉዎታል፤ እርሶስዎ ግን ለነሱ አላህን ይለምናሉ?"

ነብያችን (ሠ.ዐ.ወ)ም ይህን አሉ፡-

"ሌላ ምንስ ማድረግ እችላለሁ? የተላክኩት ለምህረት እንጂ ለቁጣ አይደለም!" 29

ይህ ብቻውን ነብያችን (ሠ.ዐ.ወ) የነበራቸውን ቅን ልብ አያሳዩንምን? ክሪሽና ቡድህን አምላክ ብለው የሚያስቡ፣ እየሱስን (ኢ.ሳን) የአምላክ ልጅ ብለው የሚጠሩ፣ ፊርዐውን እና ኑምሩድን ጌታ ብለው የያዙ የሰው ልጆች ነብያችን (ሠ.ዐ.ወ) አምላክ ነኝ ቢሉ ሳያንገራግሩ ይቀበሏቸው ነበር። ነብያችን ሙሐመድ (ሠ.ዐ.ወ) ግን፡- "የአላህ መልእክተኛ የሆንኩ ሰው እንጂ ሌላ ምንም አይደለሁም" ሲሉ ያስተምሩ ነበር።

﴿ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَجِدْتُ قَنَازِينَ لِقَاءِ رَبِّي فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّي أَحَدًا ﴾ الكهف: ١١٠

«እኔ አምላካችሁ አንድ አምላክ ብቻ ነው ማለት. ወደኔ የሚወረድልኝ ቢጤያችሁ ሰው ብቻ ነኝ፤ የጌታውንም መገናኘት የሚፈልግ ሰው፤ መልካም ሥራን ይሥራ፤ በጌታውም መገዛት አንድንም አያጋራ. በላቸው።» (አል-ካህፍ: 110)

አንድ ሠው ወደ እስልምና በሚገባበት ወቅት በሚያሠማው የምስክርነት ቃል ላይ «ሙሐመድ የአላህ መልዕክተኛና ባሪያ ነው» እንዲል ነብያችን ሙሐመድ (ሠ.ዐ.ወ) አስረግጠው ይናገሩ ነበር።

ነብያችን (ሠ.ዐ.ወ) ዘወትር ከሠው የተለየ ልዩ ኃይልና መለኮታዊነት እንደሌላቸው ያስተምሩ ነበር። ለምሳሌ በአንድ ወቅት ይህን ብለዋል፡-

"ማንም ቢሆን በሠራው ብቻ ጀነትን አያገኝም" ተከታዮቻቸው በሙሉ በመገረም፡-

29 ሙስሊም፡ ብር አቡ ያላ አል-ሙሠናድ xl.35

"የአላህ መልዕክተኛ ሆይ! እርሶም ቢሆኑ?" ሲሉ ጠየቁ። እሳቸውም ይህን ሲሉ መለሱ።

"አዎ፤ እኔን ጨምሮ...! የአምላኬ እርዳታና እገዛ ባይጨመርበት ኖሮ፤ ጌታዬ በምህረቱ፤ በአዛኝነቱ ባይከብበኝ ኖሮ ጀነትን ባላገኘሁ፤ ስራዎቼ የጀነትን ዋጋ ባልቻሉ ነበር...."³⁰

ይህ መልዕክት በጥልቅ ሀቀኝነትና ታማኝነት የተሞላ እውነተኛ መልዕክት ነው። ትክክለኛ የቁርአንን አስተምህሮት መረዳት ከሻን ወደ ረሁል (ሠ.ዐ.ወ) ባህሪያት መጠጋት መቻል አለብን።

የሁሉም ነብያት መልእክት በቦታና በጊዜ የተገደበ ነው። ነብያችን ሙሐመድ (ሠ.ዐ.ወ) ሲቀሩ። እርሳቸው ግን መላውን የሠው ዘር የመምራት ኃላፊነት ከአላህ ተሰጥቷቸዋል። ከመምራትም በተጨማሪ ህዝባቸውን በባህሪ የማረቅና የማስተካከል። ቁርዓን ከተወረደላቸው የመጀመሪያው ቀን ጀምሮ እስከ መጨረሻዎ መልዕክት ድረስ ጥቃቅን ጉዳዮችን ሳይቀር አስተምረዋል፤ ሀገር ገንብተዋል፤ ትውልድ ቀይረዋል፤ ተከታዮቻቸውም የሮሳቸውን ተግባራት አንዲት ሳትቀር በአስተማማኝ ሰንሰለት አስተላልፈውታል። ይህም የመጨረሻው ትውልድ ሳይቀር ተምሳሌቱ ያደርጋቸው ዘንድ ያለመ የአላህ ጥበብ ነው።

አረቦች በባህላቸው እጅግ በሚሳሉሉት ነገር እንጂ በሌላ አይምሉም። አላህም በቅዱስ ቁርዓን በተለያዩ ትልቅ ቦታ ያላቸው ነገሮች ሲምል እናስተውላለን። አምላካችን አላህ (ሠ.ወ) በነብያችን ሙሐመድ (ሠ.ዐ.ወ) እንጂ በሌላ ነብይ ሲምል አናገኝም።

³⁰ ቡ-ኻሪና ሙስሊም

ቱርካዊው ገጣሚ ሼኽ ጋሊብ ይህን ሁኔታ እንዲህ ሲሉ በግጥም ይገልፁልናል፡-

የንጉሶች ንጉስ

ለተቸገረ ሰው መንፈስ የምታድስ
ሰብአዊነት የምታውቅ ከሁሉ ምትበልጥ
ሁሌም ቀናተኛ መንገድህ ሚመረጥ
መሪያችን አህመድ
ንጉሱ ሙሐመድ
ሙሐመድ ሙስጠፋ
አንቱ የአለም ተስፋ
አላህ የመረጠት የሰው ልጆች መሪ
ከሁሉ በላጩን ጀነትን አብሳሪ

ሌላው የነብያችን ልዩ መገለጫ አምላካችን አላህ ከሌሎች ነብዮች በተለየ መልኩ በተለያዩ የመዓረግ ስሞች የጠራቸው መሆኑ ነው።

ለምሳሌም በቅዱስ ቁርዓን ነብያችን ሙሐመድ (ሠ.ዐ.ወ) በነዚህ ስሞች ተጠቅሰው ይገኛሉ።

"ነብዩ ሆይ" "ረሡል" "ሙዘሚል" "ሙደሲር"

የነብያችንን (ሠ.ዐ.ወ) ስም በጠራንበትም ሆነ ሲጠራ በሠማንበት ወቅት በእሳቸው ላይ ሠለዋት ማውረድን መርሳት ፈፅሞ የለብንም። ምክንያቱም በዛች የጭንቀት ቀን ሸፈኦቸው (ጥብቅናቸው) ያሻናልና።

ምእራፍ ሶስት የእዝነቱ ነብይ ምርጥ ባህሪያት

በታሪክ ሂደት ውስጥ እንደ ነብያችን (ሠ.ዐ.ወ) እያንዳንዱ ድርጊትና

የየደቂቃው ህይወቱ የተዘገበ አንድም ሠው ሆነ ነብይ የለም።

አኗኗራቸው፣ አነጋገራቸው፣ ስሜታቸው፣ ቃላቶቻቸው ሁሉም ነገር ተመዝግቧል። ይህም ለታሪክ ታላቅ ግብአት ሆኗል።

የነብያችን (ሠ.ዐ.ወ) ህይወት ለትውልድ ሁሉ ተምሳሌት ነው። እስከ መጨረሻው ትውልድ ድረስ የርሳቸውን ህይወት መርማሪና ምሳሌነታቸውን ተከታይ ነው። በቅዱስ ቁርአን አል-ቀለም ምዕራፍ እንዲህ ተብሏል።

﴿ وَإِنَّكَ لَعَلَىٰ خُلُقٍ عَظِيمٍ ﴿٤﴾ الْقَلَمِ: ٤ ﴾

«አንተም በታላቅ ጠባይ ላይ ነህ።» (አል-ቀለም 4)

ነብያችን (ሠ.ዐ.ወ) ቅዱስ ቁርዓንን በቃል አስተማሪ ብቻ ሳይሆኑ ቁርአን ላይ የተጻፈውን በተግባር ማሳያ ነበሩ። ጃቢር እንደዘገበው ነብያችን (ሠ.ዐ.ወ) ይህንን ብለዋል፡-

"ልዑል አላህ (ሠ.ወ) የላከኝ ስነ ምግባርን እንዳሟላ ነው"³¹

³¹ ሙወጠእ ሁስነ አል ኸሱቅ 8፣ አል-በይሀቅ አል-ሱነን አል-ከ-ብራ x 191፣ አል-ሞባራኒ አል-ሙዕጆም አል-አውሰጥ VII74

አብዱላህ ኢብን ሠላም (አይሁድ የነበረና ወደ እስልምና የገባ) ነብያችንን ሙሀመድ (ሠ.ዐ.ወ) ባገኛቸው ወቅት ፊታቸውን በመመልከት "ይህን አይነት ገፅታ ያለው ሠው ፈፅሞ ዋሾ ሊሆን አይችልም።"³² በማለት ነበር በቀጥታ ወደ እስልምና የገባው።

የእገዛቱ ነብይ የውስጥ ንፅህና (የነፍሱያቸው ጥራት)

ከዚህ በፊት ለመጥቀስ እንደተሞከረው ነብያችን ሙሐመድ (ሠ.ዐ.ወ) ከአላህ (ሁ.ወ) የተላኩልን መለኮታዊ ስጦታችን ናቸው።

የነብያችን (ሠ.ዐ.ወ) እያንዳንዱ እንቅስቃሴና የእለት ተእለት ህይወታቸው እውነተኛ እስልምናን መኖር ለሚፈልጉ ሠዎች ተምሳሌት ነው።

ከነብያችን (ሠ.ዐ.ወ) ህይወት መማር የምንችላቸው ቁም ነገሮች፡-

1. አንዳንድ ተግባራት በነብያችን አቅም ብቻ ሊፈፀሙ መቻላቸው። ነብያችን (ሠ.ዐ.ወ) ይህን አስመልክቶ ለተከታዮቻቸው ደጋግመው ማስጠንቀቂያ ይሠጡ ነበር። ለምሳሌ ነብያችን (ሠ.ዐ.ወ) የውስጥ እግራቸው እስኪሰነጠቅ ድረስ ለሊት ቆመው ይሰግዱ ነበር። ለተከታታይ ቀናት እህል ሳይቀምሱ ይገመፉ ነበር።

2. አንዳንድ የነብያችን (ሠ.ዐ.ወ) ድርጊቶች ለእሳቸው ብቻ የተሰጡ መሆናቸው። ለምሳሌ ከ4 በላይ ማግባትና ምንም አይነት ምፅዋት ለራሳቸውም ሆነ ለልጆቻቸው መከልከል። ነብያችን (ሠ.ዐ.ወ) ከጦርነት በሚገኝ ሞርኮ ክፍፍል ላይ እጅግ ጠንቃቃ ነበሩ። እጅግ ፍትሀዊም

³² ቲርሚዚ ቂያማ 42:42፣ ኢብን ማዳህ ኢቃማ 174 ዳሪሚ ሶላት 156 አህማድ ኢብን ሀንባል አል-ሙስናድ V:451

ጭምር። ይህንንም እንዳስጠበቁ እስከ መጨረሻዎቹ እስትንፋሳቸው ቆይተዋል።

ነብያችን (ሠ.ዐ.ወ) አምላካችንን አላህ (ሱ.ወ) ሊገናኙ በነበረበት የመጨረሻው ወቅት እጅግ ታመው ነበር። በከባድ ህመም መሀከል ግን ለባለቤታቸው አይሻ (ረ.ዐ) በቤት ውስጥ ያለውን ከ6-7 ዲናር ለችግረኞች እንድታከፋፍል ነገሯት። ከቆይታ በኋላ ዲናሮቹን ማከፋፈሏን ሲጠይቁት አይሻ ረስታው ነበር። ምክንያቱም እሳቸውን በመጠበቅ ተጠምዳ ነበርና። የአላህ መልዕክተኛ ሀቢቡና መሐመድም(ሠ.ዐ.ወ) ይህን አሉ፡-

"መሐመድ የአላህ መልዕክተኛ እነዚህ ዲናሮች ለችግረኞች ሳያከፋፍል አምላኩን መገናኘት አይሻም።"

ከዛም በመዲና ለነበሩት 5 የአንሲር (ረዳቶች) ቤተሰብ አከፋፈሉና ይህን ተናገሩ፡-

"አሁን ምሾት ይሠማኛል"³³

ከዛም ቀለል ያለ እንቅልፍ ወሰዳቸው። ኡብይዱላህ ኢብን አባስ እንዲህ ሲል አውግቷል፡- አንድ ቀን አቡዘር ይህን አለኝ፡-

የወንድሜ ልጅ ሆይ! አንድ ታሪክ ላጫውትህ።

አንድ ጊዜ ከነብያችን (ሠ.ዐ.ወ) ጋር ነበርኩ። እጄን በመያዝም ይህን አለኝ፡-

"አቡዘር ሆይ! የእሁድ ተራራ ወደ ወርቅ ቢለወጥልኝ እንኳን በአላህ መንገድ ነው የማጠፋው። አንዲት "ቂራጥ"³⁴ እንኳ አስቀርቼ አልሞትም።" እኔም አልኩ፡-

³³ አህመድና ኢብን ሂባን

"የአላህ መልእክተኛ ሆይ "ቂራጥ" ነው ቁንጣር³⁵ የማይተውት"

"አቡዘር ሆይ፣ እኔ እቀንሳለሁ። አንተ ትጨምራለህ! እኔ መጪውን አለም እፈልጋለው አንተ ይህችን አለም ትፈልጋለህ! ፈፅሞ አንዲት ቂራጥ እንኳ አላስቀርም። ቂራጥ! ቂራጥ! ቂራጥ!

"ቂራጥ" የምትለውን ቃል 3 ጊዜ ደጋግሟት³⁶

ይህ የነብያችን ንግግር የሳቸውን ፍፁማዊ ደረጃ ያሳየናል። ይህንን ፍፁማዊነት ተከታዮቻቸው መድረስ አይጠበቅባቸውም። የሣቸው ከፍተኛ የሆኑ የነብይነት ስኬቶች ሁሉ ይሞክሩ ቢባል ምናልባትም ለህብረተሰቡ አስቸጋሪ ሊሆን ይችላል። ምክንያቱም የነብያችን (ሠ.ዐ.ወ) አንዳንድ ድርጊቶች ከሠው ልጅ አቅም በላይ ናቸውና።

ለዚህም ነብያችን (ሠ.ዐ.ወ) ይህን ይሉ ነበር።

"እኛ ነብዮች ምንም አይነት ንብረት (ቁስ) ትተን አናልፍም"³⁷ ስለዚህ ይህ ከፍተኛ ልግስና ሁሉንም ሰው ላያጠቃልል ይችላል።

ነብያችን (ሠ.ዐ.ወ) በሌላ ንግግራቸው እንዲህ ይላሉ፡- "ለአንድ አማኝ ድህነቱ ስጦታው ነው።"³⁸ በድህነታቸው አያፍሩም ነበር። ይህ ማለት ግን ረሠል (ሠ.ዐ.ወ) ድህነትን ያበረታታሉ ማለት ወይም ለህብረተሰቡ ደሀ መሆንን እየመከሩ ነው ማለት አይደለም። እንደውም ይህን ሲሉ ያሥተምሩ ነበር፡-

³⁴ ቂራጥ እጅግ ትንሽ የሚዛን ልኬት የአምስት ባቁላ ክብደት= ግራም

³⁵ ቁንጣር ቂራጥን እንደ ግራም ከወሰድን ቁንጣር ኪሎ ግራምን ይተካልናል።

³⁶ ቡኻሪና ሙስሊም

³⁷ ቡኻሪና ሙስሊም

³⁸ አል-ዳይላሚ አል-ፊርደውስ 11:70

"ከተቀባዩ የሠጪው እጅ በላጭ ነው"³⁹

በዚህም አባባላቸው ሠዎች ሀላል በሆነ (በተፈቀደ መልኩ) ሀብትና ንብረትን) እንዲያፈሩ ያበረታቱ ነበር።

ስለዚህም የተጠቀሡ ምሳሌዎች በሙሉ ድህነትን ለማበረታታት ሳይሆን ለአላህ ውሳኔ እጃችንን እንድንሠጥና በሁ እቅድ እንድንስማማ ለማስተማር ነው።

3. በ"ዙህድ" (ልብን ከዚህች ዓለም ጋር በማለያየት) መኖርና ተቅዋን (አላህን በመፍራት ከአሻሚ ነገሮች መራቅን) ከነብያችን (ሠ.ዐ.ወ) ባህሪ መማር እንችላለን። ግን ይህን ስንል መቶ በመቶ ከአለማዊ ህይወት መውጣትን ወይም የነብያችንን (ሠ.ዐ.ወ) ደረጃ ላይ ለመድረስ የማይችሉትን መሆንን እየመከርን አይደለም። አማኞች በሙሉ ይህችን አለም የሚረሡና የሚተዉ ከሆነ ምድራችን የከሀድያን መፈንጫና የአማኞች መጨቆኛ ትሆናለች።

ስለዚህም ዘሁድ እና ተቅዋ ከቁሳዊ አለም መገለል ሳይሆን በመንፈስ መምጠቅ ነው።

ጀላሉዲን ሩሚ እንዲህ ብለዋል፡- "በዚህች ዓለም ህይወት አለቅጥ መዘፈቅ ትርጉሙ መለኮታዊ ህይወትን አለማወቅ እንጂ ንብረት ማፍራት፣ ማግባት ወይም መልበስ እንዳይመስላችሁ! ይህን በደንብ ተረዱ"

ከፍተኛ ገንዘብ ኖሮት የንብረቱ ፍቅር በልቡ ያልገባና መልካምን የሠራ ሠው ፈፅሞ ከ"ዙህድ" እና "ተቅዋ" ፅንሰ ሀሳብ ያልወጣ ሲሆን፣ ጥቂትም ንብረት ኖሮት የሁ ፍቅር ከልቡ የተቀመጠና አላህን ያስረሳው ሠው እሱ ከስሯል።

³⁹ በኃሪና ሙስሊም

ነብዩላህ ሠለይማን (ዐ.ሠ)፣ እንዲሁም የነብያችን ወዳጆች አቡበክር (ረ.ዐ)፣ ኡስማንን (ረ.ዐ)፣ ጠልሀ (ረ.ዐ) እና አብዱረህማን ኢብን አወፍ (ረ.ዐ) የዚህ ሚዛናዊነት ምርጥ ምሳሌዎች ናቸው።

ተቅዋ የአላህን ውሳኔ አሜን ብሎ በመቀበል ንብረትንም ሆነ ችግርን ከአማኞች ጋር መጋራትን ያጠቃልላል።

አይሻ (ረ.ዐ) ይህን አስተላልፈዋል፡-

"ነብያችን ሙሐመድ (ሠ.ዐ.ወ) ለሁለት ቀናት በተከታታይ ዳቦ እንኳን ሳይመገቡ ነው ከዚህ አለም የተለዩት"⁴⁰

አነስ (ረ.ዐ) ደግሞ ይህን አስተላልፈዋል፡-

"ነብያችን (ሠ.ዐ.ወ) ዳቦ ብቻና ሊበላሽ የደረሰ ስብ ብቻ ተጋብዘው ተቀብለው ያውቃሉ። የጋባገሮቹን ቀልብ ላለመስበር። በቦታውም በነፃነት ተጫውተው ይመለሡ ነበር።"⁴¹

ነብያችን ሙሐመድ (ሠ.ዐ.ወ) ሀላል የሆነን ምግብ ከመብላት ራሳችንን አቅቦን እንዳንቸገር አስጠንቅቀውናል። ነብያችን (ሠ.ዐ.ወ) ራሳቸው ሀላል ምግቦችን በበቂ ሁኔታ ይመገቡ ነበር። ሆኖም ሀላል ስለሆነ ብቻ እስኪጠግቡ መብላት ፈፅሞ የነብያችን ፈለግ አይደለም።

በአንድ ወቅትም አንድ ሰው ከልክ በላይ ሲመገብ ተመልክተው፡- "ሆድህ እስኪሞላ ድረስ (ያለ ልክ) አትመገብ። አለልክ የሚጠግቡ ሰዎች ረጅሙን ረሀብ ይራባሉና" ሲሉ መክረውታል።⁴²

⁴⁰ ቡኻሪና ሙስሊም

⁴¹ ቡኻሪ ጂሀድ 89 ቲርሚዝ ቡዩእ፣ 7 ነሳኢ ቡዩእ 58፣ ኢብን ማጃህ ሩሁን፣ ዳረሚ ቡዩእ 44፣ አህመድ ኢብን ሀንባል አል ሙሠናድ | 236.

⁴² ቲርሚዝ ሲፈቱል ቂያማ 37፣ ኢብን ማጃህ ኦቲማህ 50፣ አል ጠባሪ አል ሙዕጃም አል-አውሰጥ IV 249፣ አል በይሀቅ ሹኦብ አል ኢማን V:27

በሌላ ሀዲስ "ማንም ቢሆን ከጨንጎ በላይ አስቸጋሪ መጋዘን አልሞላም። ትንሽ መጠን ምግብ ሠው ቆሞ እንዲሄድ ለማስቻል በቂ ነው። አንድ ሠው ሲመገብ ከሆዱ ሲሰውን ለምግብ፣ ሲሰውን ለውሃ፣ ሲሰውን ደግሞ በቀላሉ መተንፈስ እንዲያስችለው ክፍት መተው አለበት"⁴³

ይህ ምክር ፍፁም መልካምና ጥበበኛ በሆነ መንገድ ደሀና ሀብታሙን ያቀራርባል። ነብያችን ሙሐመድ (ሠ.ዐ.ወ) መራብን ሆነ መጥገብን ከልክለው ለሁሉም የህብረተሰብ ክፍል ተስማሚ የሆነ መሀከለኛ አመጋገብን መርጠውልናል።

እስልምና ከሠው ልጅ ታሪክ የመደብ ልዩነትና አጥፍቶ ሁሉንም በአንድነት ማስተሳሰር የቻለ ኃይማኖት ነው።

"ሀገር አስተዳዳሪ (ኸሊፋዎች) በጀርባቸው ምግብ ተሸክመው ለድሆች ያደረሱበት ታሪክ ተመዝግቧል። ለአቅመ ደካሞች ምግብ አብስለው ማብላታቸውም የሚታወቅ የታሪክ ክስተት ነው"⁴⁴

ነብያችን ሙሐመድ (ሠ.ዐ.ወ) ዙህድን እጅግ ውብ በሆነ መልኩ አብራርተውታል።

"ዙህድ ማለት የተፈቀደላችሁን (ሀላል ነገር) በራሳችሁ ላይ ክልክል (ሀራም) ማድረግ አይደለም። ሀብትን መጥላትም አይደለም። ይልቁንም ዙህድ ማለት በእጃችሁ ካለው ነገር ይልቅ ከአላህ እጅ ላይ ባለው

⁴³ ቲርጫዝ፣ ኢብን ማጃህ አላማህ 50 አህመድ

⁴³ ሱዩጢ ታሪክ አል-ኸሊፋ ገፅ 91-92

⁴⁴ ሱዩጢ ታሪክ አል-ኸሊፋ ገፅ 91-92

መተማመን እንዲሁም በአስቸጋሪ ግዜ ለዕናታችን እንደምንሸለም መተማመን ነው።⁴⁵

ለዙህድ ትክክለኛ መረዳትና በልብ መኖር የዘወትር ምሳሌ መሆን የሚችሉት ነብያችን ሙሀመድ (ሠ.ዐ.ወ) ናቸው።

ዙህድ በህይወት ውስጥ ደስታን የሚያመጣ ነው። ልባችን ለዚህች ጠፊ ዓለም እንዳይገዛ ከመጠን ያለፈ ፍላጎታችንን በመቆጣጠር በዚህች ምድር ደስታ ውስጥ ከመጥፋት ይልቅ ወደ አላህ በመጠጋት፣ ከአላህና ከረሀል በላይ ምንንም ነገር ባለመውደድ፣ አላህን ከመገዛት የሚያዘናጉ ነገሮችን በማስወገድ የመጨውን አለም ማስቀደም ነው። ነብያችን ሙሀመድ (ሠ.ዐ.ወ) እንዲህ ብለዋል፡-

"ዙህድ ልብን ያረጋጋል። ደስተኛ ያደርጋል፤ የዚህች አለም ፍቅር ግን ሀዘንንና ህመምን ያስከትላል"⁴⁶

በሌላ ሀዲስ፡- "ለዚህች አለም ፍላጎት አይኑርህ። አላህ ይወድሃል። በሠዎች እጅ ባለም ነገር ላይ ፍላጎት አይኑርህ - ሠዎች ይወዱሃል።"⁴⁷
በሌላ ሀዲስ፡-

"ነጭ በጥቁር ላይ የበላይ አይደለም። የትኛውም ዘር በየትኛው ላይ የበላይ አይደለም። መበላለጥ ያለው (መመዘኛው) በተቅዋ ነው"⁴⁸

ነብያችን (ሠ.ዐ.ወ) ይህንንም ይናገሩ ነበር፡-

⁴⁵ ቲርሚዚ ዙህድ 29 ኢብን ማጃህ ዙህድ 1 ፣ አል-ጠባራኒ አል ሙአጃ አል አውሳጥ III 57፣ አል በይሀቂ ሹኦብ አል-ኢማን VII 215

⁴⁶ አህመድ ገዕ 47 (አል-ቁዳይ)

⁴⁷ ኢብን ማጃህ ዙህድ 1፣ አል ሀኪም አል ሙስተድራክ IV348 አል ጠባራኒ አል ሙጀመዕ አል-ከቢር VI 193 አል-በይሀቅ ሹኦብ አል ኢማን VII 344

⁴⁸ አህመድ ኢብን ሀንባል አል ሙሠናድ V 158፣ አል-በይሀቂ ሹኦብ አል-ኢማን IV 289.

"የአላህ መላዕክት ያዘዘኝ ሀብት እንዳከብት ወይም ነጋዴ እንድሆን አይደለም። ይልቁንስ የሁን ልዕልና እንድናገር፣ በሁ መንገድ እንድናር እና እንዳገለግለው ነው።"⁴⁹ በሌላ ሀዲስ፡-

"ለሠላት በምትቆሙበት ጊዜ የመጨረሻችሁ ሠላት የሆነ ያህል አሳምሯት። ነገ የምትጠቀሙበትን ነገር አትናገሩ፣ ግዴላሾች የሚመኙትን ሁሉ አትመኙ።"⁵⁰

በአንድ ወቅት ነብያችን (ሠ.ዐ.ወ) ይህን ተጠየቁ፡-

"የአላህ ምርጥ ሠዎች እነ ማናቸው?"

"ንፁህና ምርጫ ራሳቸውን ከሀጢያት፣ ከጥርጣሬ፣ ከማታለል፣ ከመዋሸትና ከቅናት ያፀዱ ናቸው።"⁵¹

ነብያችን ሙሐመድ (ሠ.ዐ.ወ) ክልክል (ሀራም) እና የተፈቀደ (ሀላል) ነገሮች ላይ እጅግ ጠንቃቃ ነበሩ። እንደውም ከሚያጠራጥሩ ነገሮች ራሳቸውን ያርቁ ነበር።

አንድ ጊዜ ሀሠን (የነብያችን (ሠ.ዐ.ወ) የልጅ ልጅ) ህፃን በነበረበት ወቅት በመስጂድ ተቀምጦ የዘነ ቴምሮች እንዴት እንደሚከፋፈሉ እየተመለከተ ነበር። ከዛም አንዲት ቴምር አንስቶ ጎረሰ። ነብያችን (ሠ.ዐ.ወ)

⁴⁹ ኢብን አቢ አሲም፣ ኪታብ አል-ዙህድ I 391 አል-ደይላሚ አል-ፈርዶስ IV 95፣ አቡ ኦአይም አል-ኢስ በሀኒ ሂልያቱ አል-አውሊያ II 131፣ ኢብን ኦዲይ አል-ካሚላ ሬ አል ዱ አፋኦ III 68.

⁵⁰ አህመድ ኢብን ሀንባል አል ሙሠናድ V 412 (ኢብን ማጃህ ዙህድ 15)አል ጠበራኒ አል ሙጀማል አል ካቢር IV 154.

⁵¹ ኢብን ሂሳን አል ሠሂህ II 76 ኢብን አቢ ሻይላህ አል ሙሳነፍ VI 167

⁵¹ ቡኻሪ ዘክ 60 ሙስሊም ዘክ 161 ነሳኢ ጠሃራ 105፣ ሙዋጣኦ ሠደቃ 13፣ አህመድ ኢብን ሀንባል አል-ሙስናድ I 200

"አውጥተህ ጣለው! አውጥተህ ጣለው! እሱን ቴምር አውጥተህ ጣለው! እኛ ሰደቃ እንደማንበላ አታውቅምን?"⁵² በማለት ቴምሩን ከአፉ አውጥቶ መሬት እንዲጥል አደረጉት።

መውላና ጀላሉዲን ሩሚይ ይህን ይላሉ፡- "ስንመገበው የሚያስደስተንና ለአምልኮ የሚያነሳሳን ምግብ ሀላል (የተፈቀደ) ነው። ስንመገበው የሚያሳንፈን፣ ከአምልኮ የሚያዘናጋንና ቀልባችንን የሚያደርቅ ምግብ በእኛ ላይ ሀራም (የተከለከለ) ነው።

"በህይወታችሁ ውስጥ የተፈቀዱ ነገሮችን ብቻ ተጠቀሙ። ከተከለከሉና ከአጠራጣሪ ነገሮች ራሳችሁን አርቁ። በዚህም የቀልብ ምጥቀትንና የእምነትን ጥፍጥፍ ታገኛላችሁ። አምላካችን አላህ (ሁ.ወ) በቁርአን ይህን ብሏል፡-⁵³

﴿ قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ ﴿٢﴾ ﴾ المؤمنون: 1-2

«ምእመናን ፍላጎታቸውን ሁሉ በእርግጥ አገኙ. (ዳኑ)። እነዚያ □አነሱ በስ□ታቸው ውስጥ. (አላህን) ፈሪዎች» (አል-ሙ-አሚኑን: 1-2)

ሐይማኖት በውስጡ ብዙ ነገሮችን ያካተተ እምነት ሲሆን አላማውም በመጨረሻው አለም ደስታን መስጠት ብቻ እንደሆነ ብዙሀን የማህበረሰባችን ክፍል ያምናል። ግና ይህ ስህተት ነው። ህይማኖት በመጨረሻው ዓለም ደስታን ከመፍጠርም በላይ በዚህች ዓለምም የተረጋጋና ሰላማዊ የሆነ ማህበራዊ ህይወት የመፍጠር አላማ አለው።

በአንድ ምሽት ኡመር (ረ.ዐ) እንደተለመደው በመዲና መንገዶች ላይ እየተንሸራሸሩ ነበር። ሳይሰቡት የአንድ እናትና ልጅ ንግግር ወደ

⁵² ቡኻሪ ዘካ 60 ሙስሊም ዘካ 161 ነሳኢ ጠሃራ 105፣ ሙዋጣእ ሠደቃ 13፣ አህመድ ኢብን ሀንባል አል-ሙሰናድ I 200

⁵³ ሩሚ ጀላሉዲን ማትናዊ ማናዊ (ጣህራን 1378 VI 1645-48 ከን ሠፊቅ መስከፊ. ቴርሴሜሲ. (ኢስታንቡል 1997) V II ገፅ 120

ጆሯቸው ገባ። ከዛም ንግግሩ ስለሳባቸው ጠጋ ብለው ማዳመጥ ያዙ። እናትየው ይህን አለች፡-

"ነገ በምንሸጠው ወተት ላይ ውሃ ጨምረበት"

ልጅ! «እናቴ ሆይ! ኸሊፋው በወተት ላይ ውሀ ጨምሮ መሸጥን እንደከለከሉ አልሰማሽምን?" እናት፡- በመናደድ ጮክ ብላ፡-

"አሁን በዚህ ምሽት እኛ እዚህ ወተት ውስጥ ውሃ መጨመራችንን ከሊፋው በምን ያውቃል?>>

ልጅ ግን ቀልቧና ልቧ በአላህ ፍርሀት ህያው ነበርና ይህን አለች፡- "እናቴ፣ እሺ ዑመር (ረ.ዐ) አላየም እንበል፤ ሁሉን አዋቂ ፈጣሪ አላህ (ሱ.ወ)ስ የማያይ ይመስልሻል? ድርጊታችንን ከሰው መደበቅ እንችል ይሆናል። ከአላህ ግን ፈፅሞ ምንም መደበቅ አንችልም።።>>

የአማኞች መሪ የሆኑት ዑመር (ረ.ዐ) በዚህች ሴት ተደሰቱ። የልጃቸው ሚስት እንድትሆንም ፈለጉ። ከዚህ ጥምረትም ዑመር ኢብን አብዱልአዚዝ (በብዙዎች ትክክለኛው 5ተኛ ኸሊፋ እንደሆኑ የሚታመኑት) ተገኙ።

በዚህች አለም ላይ ደስተኛ ለመሆን የተፈቀዱና የተከለከሉ ነገሮችን ድንበር መጠበቅ መቻል አለብን። ነብያችን (ሠ.ዐ.ወ) ሲናገሩ፡-

"ልባችሁ የተጠራጠረበትን ነገር ተዉ፤ ጥርጣሬ የሌለበትን ነገር ብቻ ፈፀሙ።" ⁵⁴

ይህ ማለት ግን ከተፈቀደልን ነገርም ራሳችንን መከልከል ወይም በተፈቀዱ ነገሮች ላይ ብሻርታን መፍጠር አይደለም።

⁵⁴ ቡኻሪ ቡዩ 3 ቲርሚዝ ቂያማ 60 አህመድ ኢብን ሀንባል አል-ሙሠነድ ፤፤ 153.

ኢስላም ምንግዜም ቢሆን ሚዛናዊነትንና መሀከለኛውን መንገድ ይሻል። አላማውም ሠዎችን መከልከልና ማስጨነቅ አይደለም። ደስታን፣ የተረጋጋ ህይወትንና ንዕህናን ማምጣት እንጂ። ደስተኛና ሠላማዊ ልብ ለማግኘት ፍፁም ወደ ሆነው የነብያችን (ሠ.ዐ.ወ) ልብ መመልከት እና እርሱን መከተል አለብን።

ነብያችን ሙሐመድ (ሠ.ዐ.ወ) ፍፁም ከሀጢያት የፀዱ ነበሩ። ሆኖም ግን እግራቸው እስኪሠነጠቅ በለሊት ይሠግዱና እስኪደክማቸው ድረስ ቁርዓን ይቀሩ ነበር። አላህን ከማንም በላይ ይፈሩ፣ ይወዱና ያስታውሱ ነበር።

ሠላት (ስግደት) ከአምላካችን ጋር የምንገናኝበት መድረክ እንደመሆኑ መጠን አማኞች ከግዴታ ሠላት በተጨማሪ የፍቃድኝነት (ሁና) ስግደቶችን ደጋግመው ይሰግዳሉ። ነፍስያችን ሠላትን እንዳንሰግድ ልታከላክለን ትችላለች። ምክንያቱም ወደ አላማዊ ነገሮች ልትመራንና ከአላህ ልታርቀን ትሻለች። በዚህ ብቻ እንኳን ኢስላም ትክክለኛው ሀይማኖት፣ ሠላትም የአምልኮዎች ቁንጮ መሆኑን መረዳት እንችላለን።

ነፍስያውን ማሸነፍ ያቃተውና እሷን የተከተለ ሰላትን ይርቃል፤ በነፍስያው ላይ ድል ያደረገ ሠላትን ያዘወትራል፤ ነብያችን (ሠ.ዐ.ወ) ይህን እውነት እንዲህ ሲሉ ይገልፁታል፡-

"ሁለት ሠዎች በተመሳሳይ ቦታ እየሠገዱ እንኳን ሠላታቸው የሠማይና የምድርን ያህል ይራራቃል።"⁵⁵

ፆምን ብንመለከት ነብያችን (ሠ.ዐ.ወ) ለተከታታይ ቀናት ያለ ምግብ ይፆሙ ነበር። ባልደረቦቻቸው ይህን ማድረግ ሲሹ፡-

⁵⁵ አቡ ሠዲድ አል ሻሺ. (ዲ.335) ሙሠነድ አል ሻሺ. 1.86.

"እንደኔ ልታደርጉ አቅሙ የላችሁም።"⁵⁶ ይሏቸው ነበር። ኢብን አባስና አባታቸው (ረ.ዐ) እንዳስተላለፉት፡-

"ነብያችን (ሠ.ዐ.ወ) ለተከታታይ ቀናት ከፆሙ በኋላ በሚያፈጥሩበት ወቅት እንኳን በቤታቸው ያለው ምግብ ደረቅ ዳቦ የሚሆንበት ጊዜ ብዙ ነበር"⁶⁸

አነስ ኢብን ማሊክ እንደዘገቡት በአንድ ወቅት እናታችን ፋጡማ (ረ.ዐ) ለነብያችን (ሠ.ዐ.ወ) ዳቦ ጋግራ ይዛ መጣች።

"ይሄ ምንድን ነው?" ሲሉ ጠየቋት

"ይሄ ቆንጆ ዳቦ ነው። ለእርሶ ሳላመጣ መብላት አልቻልኩም አለች።" እላቸውም፡- "ይህ አባትሽ በሶስት ቀን ውስጥ የተመገበው የመጀመሪያው ምግብ ነው" አሉ።⁵⁷

አቡ-ሁረይራ እንዳስተላለፉት ነብያችን (ሰ.ዐ.ወ) ከረሀብ የተነሳ ከሆዳቸው ላይ ድንጋይ ያሥሩ ነበር።⁵⁸

የፆም ትልቁ አላማው እና ዋጋው ከነፍስያ ጋር መታገል እና ስሜትን አሸንፎ አላህን መገዛት ነው።

አምስተኛው የኢስላም መዓዘን የሆነው ሀጅ ለአማኞች በአላህ ላይ መተማመንን (ተወኩል) ማስተማር ዋንኛ አላማው ነው። በሀጅ ስነስርዓት ወቅት ከኢብራሂም (ዐ.ሠ) እና ልጃቸው ኢስማኤል (ዐ.ሠ) ውስጣዊ ጠላትን (ነፍስያን) መዋጋትንና ማሸነፍን እንዲሁም ውጫዊው ጠላትን (ሸይጧንን) መርታትን እንማራለን።

⁵⁶ ቡኻሪ ፆም 20 መ-ስሊም ፆም 55 መ-ዋጣእ ፆም 37 አህመድ ኢብን ሀንባል አል-ሙሠነድ ለ 128

⁵⁷ ኢብን ሰዓድ አል-ጣብቃት አልኩብራ 1,400

⁵⁸ ያለፈው ምንጭ

በሀጅ ስርዓት ላይ ከሀብታም እስከ ድሀ፣ ከጥቁር እስከ ነጭ፣ ከሽማግሌ እስከ ወጣት አንድ አይነት ነጭ ጨርቅ አገልጽመው እኩልነትን፣ አንድነትንና የእምነት ወንድማማችነትን በተግባር ያሳያሉ።

ነብያችን ሙሐመድ (ሠ.ዐ.ወ) በመጨረሻው ሀጅ ላይ ባደረጉት ንግግር ለሙስሊሞች ፍቅርን ሰብከዋል። ያኔ የሙስሊም ወንድማማችነትና ፍቅር መሠረት ተጣለ። ለምሳሌ ኡመር (ረ.ዐ) ሀጅረል አስወድን የመሳምን እድል ለሌሎች ሙስሊሞች ሲሉ አሳልፈው ሰጥተዋል።

የሀጅ ስነ ስርዓት የሚከናወንባቸው ቦታዎች ከፍተኛ መንፈሳዊ ስፍራ ያላቸው ናቸው።

ለምሳሌ የአረፋ ተራራ ወደ አላህ መጠጊያና ምህረት ማግኛ ቦታ ነው። ሙዝደሊፋ የእዝነት ቦታ ነው። በቅዱስ ቁርዓትም አል-ማዕጸራ ሀረም በማለት ጠቅሶታል።⁵⁹

ሚና ለአላህ የመገዛት ምልክት የሆነ ቦታ ሲሆን ኢብራሂም፣ እስማኤል እና እናታችን ሀጅር ሸይጧንን ያሸነፉበት እና ለአላህ እጅ መስጠታቸውን ያሳዩበት ቦታ ነው።

ካዕባ በሠላት ወቅት ፊታችንን ወደርሱ እንድናዞር በአላህ የታዘዝንበት ስፍራ ነው።

﴿ كَلَّا لَا تُلْمَعُوْا وَاَسْجُدْ وَاَقْرَبْ ﴾ ﴿ ١٩ ﴾ العلق: ١٩

ይከልከል፤ አትታዘዘው፤ ስንድም፤ (ወደ አላህ) ተቃረብም።» (አል-ዐለቅ 19)

ካዕባ የሙስሊሙ አንድነትና የልብ ምት ያለባት ቦታ ናት።

⁵⁹ አል-ብቀራ 198

ከመካ በኋላ በሀጅ ወቅት የምትጎበኘው መዲና የፍቅር ተምሳሌት ናት። በዚህች ከተማ ነው ልቦች ከፍተኛውን የፍቅር ደረጃ ላይ የደረሱት።

አላህ (ሱ.ወ) «ተወዳጁ ወይም ተፈቃሪው» ሲል የጠራቸው ብቸኛው ሰው ነብያችን (ሱ.ወ) ናቸው።

እንደ ኢማሙ ማሊክ ገለፃ የነብያችን (ሠ.ወ) መቃብር ያረፈበት ቦታ ከካዕባ ቀጥሎ የአለማችን የተቀደሰ ስፍራ ነው። ምክንያቱም ነብያችን (ሠ.ወ) ለአለም ሙሉ እና ለጠቅላላ የሰው ዘር የተላኩ ነብይ ነበሩና።

እነኚህ ስፍራዎች ከአደም (ዐ.ሠ) ጀምሮ በእምነትና መንፈሳዊነት የተጥለቀለቁ ናቸው። በነብያት ታሪክ ውስጥም ትልቅ ስፍራ አላቸው።

ሐጅ የእምነት ግዴታ ሆኖ አማኞችን ወደ ፍጹም የእምነት ደረጃ የሚመራ ተግባር ነው።

በሐጅ ስነ ስርዓት ልቦች በተቀደሰ የእምነት መንፈስ ይታጠባሉ። ሰዎች ከፍ ወዳለ ደረጃ ይሸጋገራሉ።

ዘካ አቅሙ ባላቸው አማኞች ላይ የተደነገገ የግዴታ ምዕዋት ነው። ይህ ስርአት ቀሪውን ገንዘብ ለባለቤቱ የተባረከ ለማድረግ ይረዳል። እንዲሁም በህብረተሰቡ ውስጥ ፍትህዊ የሆነ ክፍፍል እንዲኖር ያደርጋል። በዚህም ማህበረሰቡ በአንድነት፣ በደስታና በመተሳሰብ ይኖራል።

ዘካ ከአንድ ሰው የአመት ገቢ ሳይሆን ከተጠራቀመ አመት የሞላው ገቢ የሚሠጥ ምዕዋት መሆኑን ማስተዋል ያሻል። ያለ ስራና እንቅስቃሴ ቁጭ የሚል ገንዘብ ዋጋው እየወረደ እንደሚመጣ የማይታበል ሀቅ ነው። ለዚህም ኢስላም ከተቀመጠ ገንዘብ ላይ ዘካን በማስከፈል አማኞችን ለኢንቨስትመንት እና ለስራ ያበረታታል።

ገንዘብ የማካበትና የመክበር ፍላጎት በጊዜ ሂደት ወደ ከፍተኛ የውስጥ በሽታነት የመቀየር እድል እንዳለው እሙን ነው። ለዚህም ኢስላም የገንዘብ ባለቤቶችን ከስግብግብነት ነፃ ለማድረግ እንዲሁም አቅም

ያነሳቸውን ለመርዳትና ለመደገፍ ሲል ዘክን ያዛል። ዘክ የድሆች ሀቅ ሲሆን በህብረተሰቡ ውስጥ ሠላምና ፍቅርን የማስፋፋት ጉልበት አለው።

﴿ وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ ﴾ **الذاريات: ١٩**

«በገንዘቦቻቸውም ውስጥ ለሰማኝና (ክልመና) ለተከለከለም (በችሮታቸው) መብት አልለ።» (አዝ-ዛሪያት 19)

አዳብ (ኢስላማዊ ስርዓት) እጅግ ጠቃሚ ነው። ሰጪው ለተቀበዩ ምስጋናን ማሳየት አለበት። ምክንያቱም አላህን እንዲገዛና ግዴታውን እንዲወጣ ረድቶታልና። ለአላህ ብሎ የተሰጠ የፍላጎት ምዕዋት ደግሞ በበኩሉ ከህመምና ከተለያዩ ችግሮች መዳኛ ነው። ቅዱስ ቁርዓን ምዕዋትንና ዘክን ሲያበረታታ ይህን ይላል፡-

﴿ أَلَمْ يَعْلَمُوا أَنَّ اللَّهَ هُوَ يَقْبَلُ التَّوْبَةَ عَنْ عِبَادِهِ وَيَأْخُذُ الصَّدَقَاتِ وَأَنَّ اللَّهَ هُوَ التَّوَّابُ الرَّحِيمُ ﴾ **التوبة: ١٠٤**

«አላህ እርሱ ከባሮቹ ንስሐን የሚቀበል ምጽዋቶችንም የሚወስድ መኾኑን አላህም እርሱ ጸጸትን ተቀባይ አዛኝ መኾኑን አያውቁም?» (አት-ተውባህ 104) በሀዲስም እንዲህ ተብሏል፡- "ምዕዋት ከችግረኞች እጅ ከመድረሱ በፊት ከአላህ እጅ ይደርሳል።"⁶⁰

በሐዲስም እንዲህ ተብሏል፡- «ምጽዋት ከችግረኞች ከመድረሱ በፊት ከአላህ እጅ ይደርሳል።

ምዕዋት በምንሠጥበት ጊዜ ክፉ ፊትን፣ መከራራትን እና ታይታን ማስወገድ አለብን። ይህ ካልሆነ ግን ምዕዋታችን ከአላህ እጅ መድረሱ

⁶⁰ አል ጦበራኒ፡ አልሙዕጃም፡ አልከቢር 1X109፡ አል-ሀራዊ፡አል-አርባ ኢን ፊደኢል፡ አል-ተውሂድ I 74 አል ዳይላሚ አል-ፊርደውስ II52

ይቅርና ክፍጡራን እጅ ላይ ይቀራል። ከዚህም የተነሳ ሠጪው ንብረቱና ግዜው ይህን አለም ሳይሻገር ይቀራል።

ነብያችን (ሠ.ዐ.ወ) ምፅዋት ከመስጠት ልምዳቸው የተነሳ ምንም አይነት የቅንጦት ኑሮ አልነበራቸውም። እናታችን አይሻ (ረ.ዐ) ፡-

"ነብያችን (ሠ.ዐ.ወ) መቼም ቢሆኑ ሁለት አይነት ምግቦች በአንድ ቀን ተመግበው አያውቁም" ስጋ የተመገቡ ቀን በዛች ቀን ደግመው ስጋ አይመገቡም፤ ዳቦና ቴምር የተመገቡ ቀንም እንደዚሁ።⁶¹

አቡ ናድር (ረ.ዐ) ባስተላለፉት ደግሞ "እናታችን አይሻ (ረ.ዐ) እንዲህ ብለዋል፡-

"አንድ ቀን ከነብያችን (ሠ.ዐ.ወ) ጋር ተቀምጠን ነበር። አባቴ አቡ በከር (ረ.ዐ) የበግ እግር አመጡልኝ፤ በምሽት ስጋውን ለመቆራረጥ ስንታገል አንድ ሰው፡- «ሻማ ወይም ፋኖስ የላችሁም?» ሲል ጠየቀን። እኔም «ዘይት ቢኖረን ኖሮ በበላነው ነበር" ስል መለስኩ።⁶²

ነብያችን (ሠ.ዐ.ወ) ምፅዋት መስጠት እጅግ ይወዱ ነበር። አንድ ግዜ ለቢላል እንዲህ ብለውታል።

"ቢላል ሆይ! ምፅዋት ስጥ! ምፅዋት በመስጠትህ የልዕልና ባለቤት የሆነው ጌታ ንብረቱን ይቀንስብኛል ብለህ እንዳትፈራ።"⁶³

የአላህ መልዕክተኛ (ሠ.ዐ.ወ) መቼም ቢሆን ንብረት የማከማቸት ሀሳብ ኖሯቸው አያውቅም። ምክንያቱም የአላህ አገልጋይ ነብይ እንደሆኑ ወደ አላህ መመለስ ነበርና የሚፈልጉት። በሀዲሳቸውም ይህንን ብለዋል፡-

⁶¹ ኢብን ሳድ አል-ጠባቂት አል-ኩብራ 1 405

⁶² ኢብን ሳድ አል ጠባቂት አል ኩብራ 1 405

⁶³ ማማር ኢብን ረሺድ አል-ጃም 11 108፣ አል-ባዕዛር አል-ሙሠነድ IV 204፣ አል ጦቦራኒ አል-ሙዕጃሚ አል-አውሳጥ III፣ አል-በይሀቲ፣ ዕቡል ኢማን 86 II118

"አገልጋይ ነብይና ንጉስ ነብይ የመሆን ምርጫ ተሰጥቶኝ ነበር። መላኪካው ራሴን እንዳስተናገስኩ እንድቆይ ፍንጭ ሰጠኝ። እኔም አንድ ቀን መራብን፣ አንድ ቀን መመገብን መረጥኩ"።⁶⁴

ነብያችን ሙሐመድ (ሠ.ዐ.ወ) የልጃቸው የፋጢማ ቤት ተጊጦ ቢደርሱ አልገባም በማለት ይህን ተናገሩ፡-

"እንደዚህ ካጌጠ ቦታ መግባት ለኛ ተገቢያችን አይደለም"⁶⁵

ነብያችን ሙሐመድ (ሠ.ዐ.ወ) ከዚህ ሁሉ በኋላም እንኳ በሚመሩት የመጠቀሻ ሕይወት ባለመከራራት ዘወትር አላህ በርሳቸው ላይ የዋለውን ፀጋ ይቆጥሩ ነበር። ዘወትርም "ላ ፈክር" (ምንም ክራት አያስፈልግም) በማለት ይናገሩ ነበር።

የእዝነቱ ነብይ መተናነስ

ከልክ ያለፈ መደነቅ ሠዎችን ወደ ጉራና መመገድ ይመራል። መልካም ሰዎችንም ያበላሻል። ነብያችን (ሠ.ዐ.ወ) ግን በአላህ (ሠ.ወ) ተወድሰው እንኳን አልተከራሩም። ይልቁንም ለተከታዮቻቸው እንዲህ አሉ፡- "የአላህ ባሪያና መልእክተኛ ብላችሁ ጥሩኝ"⁶⁶

አቡ ኡሳማ (ረ.ዐ) ይህን አስተላልፈዋል፡-

"የነብያችን (ሠ.ዐ.ወ) ንግግሮች ከቁርዓን የወጡ ሲሆኑ፣ በተከታታይ ዚክር ያደርጉ ነበር። ንግግራቸውን ሲያሳጥሩ ሰላታቸውን ያስረዝሙ

⁶⁴ ኢብን ሂባል አል-ሠሂባ XVI,280 አል በይሀቂ አል-ሱና አል ኩብራ VII45-49

⁶⁵ አቡ ዳውድ፣ ኢብን ማጃህና አህመድ ኢብን ሀንባል

⁶⁶ ቡኻሪ አንቢያ 58፣ ዳሪሚ ሪቃቅ 68፣ አህመድ ኢብን ሀንባል አል-ሙሠናድ I 23

ነበር። ከችግረኛ ሰዎች ጋር መሆን መቼም አሳፍሯቸው የማያውቅ ከመሆኑም በላይ በዚህ ድርጊት ይደሰቱበት ነበር።⁶⁷

አነስ (ፈ.ዐ) ባስተላለፉት ሀዲስ ደግሞ፡-

"ነብያችን (ሠ.ዐ.ወ) እጅግ በጣም በተደጋጋሚ ዚክር ያደርጉ የነበረ ሲሆን የሚቀልዱት እጅግ አልፎ አልፎ ነበር። የባሪያዎችን ግብዣ የሚቀበሉ፣ የታመመን የሚጠይቁና የሞተን የሚቀብሩ ሰው ነበሩ። የኸይበር ጦርነት ወቅት አህያ ላይ ከተምር ቅጠል በተሠራ ኮርቻ ተቀምጠው ነበር። አላህ ድልን በሠጣቸው ቁጥር ይበልጥ እያመሠገኑት እና እየተናነሡ ይሄዱ ነበር።"⁶⁸

ጀሪር (ፈ.ዐ) እንዳስተላለፉት፡-

"አንድ ሠው መካ በተቃናች ወቅት ወደ ነብያችን (ሠ.ዐ.ወ) መጣ። የነብያችንን አካላዊና መንፈሳዊ ግርማ ሞገስ ሲመለከት መንቀጥቀጥ ጀመረ፤ ነብያችን (ሠ.ዐ.ወ) ይህን ሲመለከቱ በለሰለሰ ድምፅ እንዲህ አሉት፡-

"አትፍራ። እኔ ባዕድ (ባዳ) አይደለሁ። እኔ የቁረይሽ ወገን የሆነች በፀሀይ የደረቀ ስጋ ትመገብ የነበረች ሴት ልጅ ነኝ።"⁶⁹

አሚር ኢብን ራቢያ እንደዘገቡት፡-

⁶⁷ ነሳኢ ጽም 31፣ ዳሪሚ መቀዳማህ 13፣ ኢብን ሂባን አል-ሠሂህ XII 333፣ አል-ሀኪም አል-መ-ስተ-ድረክ II 67

⁶⁸ ቲርሚዝ ጃናይዝ 32፣ ኢብን ማጃህ ዙህድ 16፣ አል-ሀኪም አል-መ-ስተ-ድረክ II 506

⁶⁹ ኢብን ማጃህ አቲማህ 30 አል-ሀኪም አል-መ-ስተ-ድረክ II 506 አል-ባብራኒ አል-መ-አጃሙ አውሳጥ II644

"አንድ ቀን ከነብያችን(ሠ.ዐ.ወ) ጋር ወደ መስጊድ እየተጓዘኩ ነበር። የነብያችን (ሠ.ዐ.ወ) ጫማ ተገነጠለና ወስጄ እንድሰራው እንዲፈቅዱልኝ ጠየቅኳቸው፤ ሳይፈቅዱልኝ ቀሩና እንዲህ አሉኝ፡-

"ይህ ራስን ከሌሎች አብልጦ መመልከት ነው። እኔ ደግሞ ራሴን ማኩራራት እጅግ እጠላለሁ።"⁷⁰

የአላህ መልዕክተኛ (ሠ.ዐ.ወ) ይህ የመጨረሻው አለም ደስታን ለሚሹ ሁሉ መመሪያን ሰጥተዋል። ይህም ታላቁ መሪ -ነብያችን ሙሀመድ (ሠ.ዐ.ወ)- በምላሹ ምንም ሳይጠይቁን የሰጡን ምርጥ ስጦታ ነው።

የሐይማኖት አላማው ጥሩነትን ማስፋፋት እና የሰው ልጅን ስብዕና ክፍ ማድረግ ነው። ይህ ደረጃ የሚገኘው ልብን ለአላህ (ሱ.ወ) እና ለረሀል (ሠ.ዐ.ወ) በመስጠት ነው። በቅዱስ ቁርዓን እንዲህ ሲል ተገልፅዋል፡-

﴿ إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿٢﴾ **الأنفال: ٢**

"ፍጹም ምዕመናን እነዛ አላህ በተወሳ ጊዜ ልቦቻቸው የሚፈሩት በነሁም ላይ አንቀፃችንን በተነበቡ ጊዜ እምነትን የሚጨምሩላቸው በጌታቸው ላይ ብቻ የሚመኩ ናቸው።" (አል አንፋል 2)

ሠው ለሚለው ቃል የአረብኛ አቻ ፍቺው "ኢንሳን" የሚለው ነው "ይህ ቃል" ኒስያን (መርሳት) እንዲሁም "ኡንስ" (ጓደኝነት) ከሚሉት ቃላት ጋር ግንኙነት አለው። የ"ኒስያን" (መርሳት) ተቃራኒው ግን በቁርአን 250 ጊዜ የተጠቀሰው (ዚክር) (ማስታወስ) ነው። የዚክር መቀመጫ

⁷⁰ አል በዛር፣ አል-ሙሰናድ፣ IX 263 አቡዳውድ ፣ አል-ተያሊስ፣ አል-ሙሰናድ 1:156 አል ጦበራኒ፣ አል-ሙእጃም አል-አውሳጥ III 174፣ አል-በይሀቂ ፣ ሹዐብ፣ አል-ኢማምን III 275

ቦታው ደግሞ ልብ ነው። እውነተኛ አማኞች አላህን ማውሳትንና ማስታወስን (ዚክር ማድረግን) መቼም አይረሱም።

﴿ الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ
وَالْأَرْضِ رَبَّنَا مَا خَلَقْتَ هَذَا بَطْلًا سُبْحَانَكَ فَقِنَا عَذَابَ النَّارِ ﴾ **آل عمران: ١٩١**

«እነዚህ ቆመው ተቀምጧቸው በጎኖቻቸው ተጋድመውም አላህን ጭጭረው በሰማያትና በምድር አፈጣጠርም የሚያስተነትኑ፡- «ባታችን ሆይ! ይኸን በከንቱ አልፈጠርከውም፤ ጥራት ይገባህ፤ ከእሳትም ቅጣት ጠብቀን» የሚሉ ናቸው።» (አሊ. ዒምራን 191)

የሠው ልጆች ከፍተኛውን የሠውነት ደረጃ ከፈለጉ አላህን ከማስታወስ ሊዘናጉ አይገባም።

﴿ أَمْ مَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِنْ رَبِّهِ ۗ فَوَيْلٌ لِلْقَاسِيَةِ قُلُوبُهُمْ مِمَّنْ ذَكَرَ اللَّهَ ۗ
أُولَٰئِكَ فِي ضَلَالٍ مُّبِينٍ ﴾ **الزمر: ٢٢**

«አላህ ደራቱን ለእስልምና ያሰፋለትና እርሱም ከጌታው ዘንድ በብርሃን ላይ የኾነ ሰው (ልቡ እንደ ደረቀ ሰው ነው?) ልቦቻቸውም ከአላህ መወሳት ለደረቁ ሰዎች ወዮላቸው፤ እነዚያ በግልጽ መሳሳት ውስጥ ናቸው።» (አዝ-ዙመር 39:22)

ይህ የቁርዓን አንቀፅ ልቦቻቸው አላህን በመዘከር የተጠመዱት እና አላህን ከማስታወስ የተዘናጉ ፈፅሞ እኩል እንዳልሆኑና አላህን የማያወሱ ሠዎች ከደረጃ ዝቅ ማለታቸውን ያሳያል።

የሠው ልጅ በባህሪው የሚገዛው ነገር ይፈልጋል። አንድም ቁስ አምላኪ ይሆናል ወይ ለጌታው ይማረካል። የሠው ልጅ በቁስ ከተጠመደ የግል ፍላጎትና የቁስ ባሪያ ይሆናል። አምላካችን አላህ ከዚህ ነገር እንዲህ ሲል ያስጠነቅቀናል፡-

﴿ أَفَرَأَيْتَ مَنْ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ عِلْمٍ وَخَتَمَ عَلَىٰ سَمْعِهِ وَقَلْبِهِ وَجَعَلَ عَلَىٰ بَصَرِهِ
عِشْوَةً ۖ فَمَنْ يَهْدِيهِ مِنْ بَعْدِ اللَّهِ ۗ أَفَلَا تَذَكَّرُونَ ﴾ **الجاثية: ٢٣**

«ዝንባሌውን አምላኩ አድርጎ የያዘውን. አላህም ከዕውቀት ጋር ያጠመመውን. በጆሮውና በልቡ ላይም ያተመበትን. በዓይኑም ላይ ሺፋን ያደረገበትን ሰው አየህ! ታዲያ ከአላህ በኋላ የሚያቀናው ማነው? አትገሠጹምን?»(አል-ጃሚያህ 45:23)

የዚህች አለም ምኞት መራዘም ሞት እንዳለብንና ለምን እንደተፈጠርን ሊያስረሳን እና ለአስከፊ መጨረሻ ሊዳርገን ይችላል።

ነብያችን (ሠ.ዐ.ወ) ይህን ሲያስጠነቅቁ

"ተጠንቀቁ። ህልማችሁና የወደፊት እቅዳችሁ ሞትን እስኪያስረሳችሁ ድረስ እንዳይገዝፉ። ካልሆነ ልቦቻችሁ ይደርቃሉ። አይኖቻችሁን ግለፁ፤ መጪው ዓለም እጅግ ቅርብ ነው።"⁷¹

ከነብያችን ምክሮች እጅግ የተጠቀመው ሠልማን አል ፋሪስ (ረ.ዐ) እንዲህ ብሏል። "ፊ ነገሮች ያስቁኛል።" በማለት ካብራራቸውና ከሚያስቁት ነገሮች አንዱ፡- "ሞት እያለበት እቅዱና ህልሙን የሚያንዛዛ ሰው መመልከት" ነበር። ነብያችን (ሠ.ዐ.ወ) እንዲህ ይላሉ፡- "እጅግ የጃጅ ሽማግሌ እንኳ ለዚህች ምድር ያለው ምኞት እጅግ ወጣት ነው።"⁷²

ከዚህ ሀዲስ የዚህች ምድር ጉጉትና ምኞት ከሠዎች ልብ ለመውጣት ምን ያህል አስቸጋሪ መሆናቸውን እንረዳለን። የሰው ልጅ ሰውነቱ እየደከመና አቅም እያጠረው እንኳን ምኞቱን ለማሳጠር ይቸገራል።

የደረቀ መሬት እያንደንዲን የዝናብ ጠብታ የሚመጠውን ያህል የሠው ልጅም በራስ ወዳድነት ስሜት የአለምን እያንዳንዱን ደስታ ማግበስበስ ይሻል። ልዩነቱ የዝናቡን ውለታ መሬት እህል በማብቀል ስትመለስ

⁷¹ ኢብን ማጃህ ሙቀዲማህ 7፣ማማር ኢብን ረሺድ አል-ጃሚ XI፣116፣ አል-ቃዲ ሙሠናድ-አል ሺህብ II263 አል-ጠባራኒ አል-ሙዕጃም አል-አውሳጥ

⁷² ቡ-ኻሪና ሙስሊም

የሠው ልጆች ግን ውለታውን ምፅዋት በመስጠት ለመመለስ ይቸገራሉ።
የዚህች ምድር ሀብት ተገዢዎች ሆነውም ይቀራሉ።

መጥፎ ነገሮች በዚህች ምድር ላይ የመኖራቸው አላማ የሠው ልጆችን
መፈተን ነው። አላህ በቁርዓኑ፡-

﴿وَنَفْسٍ وَمَا سَوَّاهَا ﴿٧﴾ فَأَلْهَمَهَا فُجُورَهَا وَتَقْوَاهَا ﴿٨﴾ قَدْ أَفْلَحَ مَن زَكَّاهَا ﴿٩﴾ وَقَدْ خَابَ مَن
دَسَّاهَا ﴿١٠﴾﴾ الشمس : ٧ - ١٠

«በነፍስም ባስተካከላትም፤ አመጽዋንና ፍርሃትዋንም ባሳወቃት. (አምላክ እምላለሁ)፤ (ከጎጢአት) ያጠራት ሰው ፍላጎቱን በእርግጥ አገኘ። (በጎጢአት) የሸፈናትም ሰው. በውነት አፈረ።»(አሽ-ሽምስ: 7-10)

የሠው ልጆች ትልቅነትና ስኬት የሚለካው ለአላህ በመታዘዛቸው መጠን ነው።

የተቡክ ዘመቻ እጅግ አድካሚ ነበር። ነብያችን (ሠ.ዐ.ወ) ወደ ቤታቸው ለመመለስ መቶ ኪሎ ሜትሮችን ተገዘዋል። ወደ መዲና በሚጠጉበት ወቅት ከድካም የተነሳ መልካቸው ተቀያይሮ፤ ከሪሀብ የተነሳ ቆዳቸው አጥንቶቻቸው ላይ ተጣብቆ፤ ፀጉራቸውና ዒማቸው ተዘበራርቀው ነበር። በዚህ ሁኔታ ላይ ነብያችን (ሠ.ዐ.ወ) እንዲህ ሲሉ ተናገሩ፡-

"አሁን ከትንሹ ጦርነት ወደ ከባዱ ተሽጋግረናል...!" ባልደረቦቻቸውም በመገረም "ካደረግነው ዘመቻ የከበደ ጦርነት ይኖረናል እንዴ?" ሲሉ ጠየቁ። ነብያችንም "አሁን ወደ ከባዱ ጦርነት ተሽጋግረናል። እርሱም ከራስ (ከነፍስ) ጋር የሚደረግ ጦርነት ነ።ው" በማለት መለሱላቸው።⁷³

⁷³ አል-ባግዳድ ታርቭ ባግዳድ XIII 523 (የዚህ ሀዲስ የተወሰነ ክፍሉ በኢብራሂም ኢብን አቢ አብላ ተዘገቦ ነበር) አል-ሚዚ ተሀዚብ፤ አል-ካሚል II 144፤ አል ዘሀቢ ሲያር አፅላም አል ኑባላም VI 325)።

ከራስ ጋር የሚደረግ ጦርነት ልብን "አላህን በመገዛት ትምህርት" በማሠልጠን ይካሄዳል። አላማውም የሠውን ልጅ ከፍ ማድረግና ወደ ላቀ ደረጃ ማድረስ ነው።

ይህን ደረጃ ማግኘት የሚቻለው የነብያችንን (ሠ.ዐ.ወ) መልእክት በመረዳት ነው። የሠው ልጅ የተፈጠረበትን አላማ መረዳት ካልቻለ ይህች አለም ውጣ ታስቀረዋለች።

የሠው ልጅ አፈጣጠሩንና አላማውን ካላወቀ ፈፅሞ በምድር ላይ የአላህ ተወካይ መሆን አይችልም። የአላህ አምባሳደር ለመሆን ሚሞክሩትና የሁን መንገድ የሚከተሉት የአላህ መመልከቻ አይኑ፣ መስሚያ ጆሮው ይሆናሉ። የህይወታቸው ትልቁ ዓላማም ከአላህ ጋር መገናኘት ነው።⁷⁴

እዚህች ምድር ላይ አንዳንድ ነገሮች በሰው ልጅ እውቀት መግለፅ አይችሉም። ሌላው ቀርቶ ቃላቶች እንኳን በሌላ ቃላት መገለፅና መተንተንን ይሻሉ።

የዚህች ምድር ፍፁም የሆነው ገላጫ አላህ ነው። እኛ ይህችን ምድር የምናውቃት እሱ እስካሳወቀን ደረጃ ድረስ ብቻ ነው።

አንዳንድ የአለማችን ሚስጥሮችን ለመረዳት ለአላህ መታዘዝና መገዛት ያሻናል። ከአባታችን ኢብራሂም (ዐ.ሠ) ህይወት ይህን እንረዳለን።

﴿ إِذْ قَالَ لَهُ رَبُّهُ أَسْلِمَ قَالَ أَسْلَمْتُ لربِّ الْعَالَمِينَ ﴿١٣١﴾ البقرة: ١٣١

«ኔታው ለርሱ ታዘዘ ባለው ጊዜ (መረጠው)፤ ለዓለማት ኔታ ታዘዘኩ አለ።»
(አል-ብቀራ :131)

ኢማም አል ገዛሊ የህይወት ልምዳቸውን እንዲህ ሲሉ ይናገራሉ፡-

⁷⁴ ቡኻሪ ሪቃቅ 38፣ አህመድ ኢብን ሀንባሊ አል-ሙሠናድ VI 256፣ ኢብን ሂባን አል ሠሂህ II 58 አል-በይህቲ አል ሡኅን አል ኩብራ III 346

"እውቀቴን የመጨረሻ ጥልቅ ደረጃ ለማድረስ በማደርገው ትግል እጅግ ተጨንቄ ነበር፤ በዚህ መሀል ገደብ እንዳለው ሳስብ በደረሰብኝ መደናገጥ ግራ ተጋባሁ። ሆኖም ወደ ነብያችን ሙሐመድ (ሠ.ዐ.ወ) ሕይወት ስመለስ የሁሉንም ነገር ሚስጥር አገኘሁት።"⁷⁵

ነብዩ ኢብራሂም (ዐ.ሠ) እንዲህ ይላሉ።

﴿ إِنِّي ذَاهِبٌ إِلَىٰ رَبِّي سَيِّدِينَ ﴾ **الصفات: ٩٩**

«እኔ ወደ ጌታዬ ኼያጅ ነኝ፤ በእርግጥ ይመራኛልና።» (አስ-ሷፍፋት: 99)

መውላና ጀላሉዲን ሩሚ ይህን የቁርአን አንቀፅ ሲያብራሩ፡-
"ምክንያታዊነት አንድ የታመመ ሠውን ወደ ዶክተር እንዲሄድ ያደርገዋል። ከዛ ግን ለዶክተሩ ራሡን መስጠት ይጠበቅበታል።"⁷⁶

የሠው ልጅም ምክንያታዊነቱ ከነብያችን (ሠ.ዐ.ወ) ዘንድ ካደረሰው በኋላ ለመልእክተኛው (ሠ.ዐ.ወ) እና ለመልዕክቱ ራሱን መስጠት አለበት።

ፍቅር፣ እንክብካቤና ስነ ምግባር በእዝነቱ ነብይ (ሠ.ዐ.ወ) ህይወት ውስጥ

ነብያችን በስነ ምግባርና ግብረገብነት ፈፅሞ የሚደርስባቸው እንደሌለ ለመቁጠር የሚያዳግቱ ሶሀቦች ተናግረዋል። ነብያችን (ሠ.ዐ.ወ) ምን ግዜም ፊታቸው በፈገግታና በብርሀን የተሞላ ነበር። እጅግ ንጹህ ልብ ነበራቸው ምንም ነገር ምድርን እንዲያቆሽሽ አይፈቅዱም። አንድ ቀን ከሶሀቦቻቸው ጋር በመጓዝ ላይ እያሉ አንድ ሰው መንገድ ላይ ፊት

⁷⁵ ገዛሊ አቡ ሃሚድ፣ አል-ሙንቁዝ ሚኒ ደላል (በይሩት 1988) ገፅ 60

⁷⁶ ሩሚ፣ ጀላሉዲን መስነዊ ማናዊረን (ቴህራን 1378) ሰ 3323

ለፊት ሲተፋ ተመለከቱና በቁጣ ፊታቸው ተለዋወጡ። ባልደረቦቻቸው በፍጥነት ሄደው በጫማዎቻቸው በመርገጥ እንዲሸፈን አደረጉት።

ነብያችን (ሠ.ዐ.ወ) ያደፉ (የቆሽሹ) ልብሶችን እጅግ ይጠሉ፤ ያልተበጠረ ፀጉርና የተዘበራረቀ ጸምንም ይነቅፉ ነበር።

ለምሳሌ በአንድ ወቅት አንድ ሰው ፀጉሩና ሂሙ ተዘበራረቆና ሳይበጠር ወደ እሳቸው መስጂድ መጣ፤ ነብያችንም ወደ እሁ በመጠቀም ስለ ፀጉሩና ስለ ሂሙ ጥንቃቄ እንዲያደርግ መከሩት። ሠውዬውም በሌላ ጊዜ ፀጉሩንና ሂሙን አስተካክሎ ተመለከቱት። እንዲህም አሉ "በተዘበራረቀ ፀጉርና ሂም ሰይጣን ከመምሰል እንዲህ ማማር አይሻልምን?"⁷⁷

በሌላ ጊዜ ደግሞ ነብያችን ፀጉሩ የተንጨባረረ አንድ ሰው ተመልክተው ይህን ተናገሩ፡- "ለምንድነው ይህ ሰው ፀጉሩን የማያበጥረውና የማይታጠበው?"

ኡመር ኢብን ኸጢብ እንዳስተላለፉት አንድ ስነ ምግባር የጎደለው የገጠር ሰው መጥቶ ነብያችንን (ሠ.ዐ.ወ) ስነ-ምግባር በጎደለው አጠራር መጣራት ጀመረ። ነብያችን (ሠ.ዐ.ወ) በትእግስት በማለፍ "እባክህን ወደ ውስጥ ግባ" ሲሉ ጋበዙት። ይህም ሆኖ ግን ባልተስተካክለና መላ ቅጡን ባጣው አለባበሱ ተረብሸው ነበር።⁷⁸

ነብያችን (ሠ.ዐ.ወ) ከነፍሳቸው ጥራትና ለነገሮች ከነበራቸው ተቆርቋሪነት የተነሳ አማኞች ያልተገባና ንፅህና የጎደለው አለባበስና ገፅታ እንዲኖራቸው አይሹም።

⁷⁷ ሙ-ዋታ ሻር 7፣ አል-ብይሀቂ ሹክብ አል ኢማም ስ225

⁷⁸ ቲርሚዚ ዙህድ 50፣ አህመድ ኢብን ሀንባል አል-ሙሠነድ ፣ 206.

በሌላ ዘገባ አለባበሱ ያልተገባ አንድ ሰው ወደ ነብያችን (ሠ.ዐ.ወ) መጣ፤ "ገንዘብ አለህን? የኢኮኖሚ አቅምህ እንዴት ነው?" ብለው ጠየቁት። እርሱም ጥሩ ገቢ እንዳለው መለሰ። ነብያችንም (ሠ.ዐ.ወ) "አላህ የሠጠህ ፀጋ ባንተ ላይ እንዲታይ አድርግ" በማለት መከሩት።⁷⁹

በሌላ ሀዲስ "አላህ ለባሮቹ የሰጠውን ፀጋ ምልክት በባሪያዎቹ ላይ ሲመለከት ይደሰታል" አሉ።⁸⁰

ከነዚህ ሀዲሶች የምንማረው በኢስላም የልብና የውጫያዊ ገፅታ ውበት ትልቅ ስፍራ እንዳለው ነው።

ከመከራራትና ከመመደቅ ለመዳን ማንኛውም ሙስሊም አዲስ ልብስ በሚለብስበት ወቅት ይህ ከአላህ ችሮታ መሆኑን የመረዳት ግዴታ አለበት። ነብያችን (ሠ.ዐ.ወ) አዲስ ልብስ በሚለብሱበት ወቅት የሚያደርጉትን ዱዐ (ፀሎትም) ማድረግ ይጠበቅበታል።

"አላህ ሆይ! ምስጋና ለአንተ የተገባ ነው፤ አንተ ነህ ያለበስክኝ፤ የዚህን ልብስ (በጎ) ገፅታና የተሠራበትን በጎ አላማ እንድትሰግሰኝ እጠይቅሀለሁ። ከዚህ (ልብስ) መጥፎ ገፅታና ከተሰራበት መጥፎ አላማም ባንተ እጠበቃለሁ።"⁸¹ በዚህ ፀሎት ነብያችን (ሠ.ዐ.ወ) እያንዳንዱን ነገር የአላህ ለማድረግ እንደሚሹ እንረዳለን። እንዲሁም ነብያችን (ሠ.ዐ.ወ) አንድ ሰው የሚለብስበትና የሚዋብበት ምክንያት ለመመደቅ፣ ለመታየትና ሌሎችን ለማሳነስ ከሆነ በፍርዱ ቀን የውርደት ልብስን እንደሚለብስ አስተምረውናል።

⁷⁹ ነሳኢ ዚህ 54፣ቴርሚዝ ቢር 63፣ አህመድ ኢብን ሀንባል አል-ሙሠናድ IV 137 ኢብን ሂባን አል-ሠሂህ XII 234

⁸⁰ ቴርሚዝ አደብ 54፣ አህመድ ኢብን ሀንባል አል-ሙሠናድ II 311፣ አል-ሀኪም አል-ሙስተድራክ II 150

⁸¹ "አቡ ዳውድ ሊባስ 1 ቴርሚዝ ደአማት 55፣ ኢብን ማዳህ አቲማህ 16"

አብደላህ ኢብን አምር እንዳስተላለፉት ነብያችን (ሠ.ዐ.ወ) በእለት ተእለት ህይወታችን የምንጠቀማቸውን መጥፎ ቃላት ፈፀሞ ተናግረው አያውቁም። እንዲህም ይናገሩ ነበር፡-

"በዚህች ምድር ላይ የምትፈፀም ቅንጣት የሆነች መጥፎ ነገር ነገ በፍርዱ ቀን እጅግ ትቆጫለች።"⁸²

ነብያችን (ሠ.ዐ.ወ) ምን ግዜም ለሀቅና ለተበዳይ የሚቆሙ ናቸው። በአንድ ወቅት አቡዘር አል-ጊፋሪ ቢላልን "አንተ የጥቁር ልጅ" ብሎ ጠራው። ነብያችን ይህን በሠሙበት ወቅት አቡዘርን፡- "አቡዘር አንተ የመሀይምነት ዘመን ተፅዕኖ አልቀቀህም" በማለት ገሠፁት።⁸³

ነብያችን (ሠ.ዐ.ወ) እንግዶቻቸውን ፍጹም ከኩራት ነፃ በሆነ መልኩ ራሳቸው ተነስተው ያስተናግዱ ነበር። ከልጅነታቸው ጀምሮም ከኩራት ነፃ የሆኑና ጊዜያቸውንም አቅም ከሌላቸው፣ ደጋፊ ካጡና ከተገፉ የማህበረሰቡ ክፍሎች ጋር ያሳልፉ ነበር።⁸⁴

አነስ (ረ.ዐ) እንዲህ በማለት ተናግረዋል፡- "ነብያችንን (ሠ.ዐ.ወ) ለ10 አመታት ያህል አገልግያለሁ። አንዲትም ቀን ቢሆን ስህተት ስሰራ ለምን ይህን አደረግክ? በሚል አስደንገጠውኝ አያውቁም።"⁸⁵

⁸² ቲርሚዝ ቢር 61፣ አል-በይሀቂ፣ አል ሱነን አል-ኩብራ 193፣ ማማር ኢብን ረሺድ-አል ጃሚእ XI 146፣ አል ቁዳ ሙስነድ አል-ሺሀብ I 274

⁸³ ቡ-ኻሪ ኢማን 22 ሙስሊም አይማን 38 አቡ ዳውድ አደብ 124 ቲርሚዝ ተፍሲር ሡራ 22:1 አህመድ ኢብን ሀንባል አል-ሙሠናድ V 161

⁸⁴ ቡ-ኻሪ ነፈቃት 1፣ ሙስሊም ዙህድ 41-42

⁸⁵ ሙስሊም ፈዳኢል 51፣ አቡ ዳውድ አደብ 1፣ ዳረሚ ሙቀዳማ 10

ነብያችን (ሠ.ዐ.ወ) ሌላው ቀርቶ በጦርነት ወቅት እንኳን የተማረኩና ከጠላት ወገን የሆኑ ሴቶችንና ህፃናትን በመልካም መያዝን ያዙ ነበር።

የነብያችን (ሠ.ዐ.ወ) እዝነት ሁሉንም ፍጥረት ያካተተ ነበር። ህፃናትን በሚመለከቱበት ወቅት በፈገግታና በስስት እየተመለከቱ በእጆቻቸው አንስተው በማቀፍ ያጫውቷቸው ነበር። ልጆችን ሠላም ከማለት፣ ለነርሱ ፍቅርን ከማሳየት እና ከመቀለድ ተቆጥበው አያውቁም።

በአንድ ወቅት ህፃናት ተሰብስበው የሩጫ ውድድር ሲጫወቱ ተመለከቱ። ብዙም ሳይቆይ ህፃናቱን ተቀላቅለው አብረዋቸው እንዲጋልቡ ያደርጉና ትኩረት ይሰጧቸው ጀመር። አነስም (ረ.ዐ) “እንደ ነብያችን (ሠ.ዐ.ወ) የቤተሰቡንና የህፃናትን መብት የሚያከብርና ልዩ ስፍራ የሚሠጥ አይቼ አላውቅም” ይላል።⁸⁶

አይሻ (ረ.ዐ) እንዳስተላለፉት ነብያችን (ሠ.ዐ.ወ) ከልጅ ልጆቻቸው ጋር እየተጫወቱ አንድ የበደዋን ሰው መጣ። በሁኔታው በመገረምም "የአላህ መልዕክተኛ (ሠ.ዐ.ወ) ሆይ! ልጆችን ይስማሉ እንዴ? እኛ ልጆችን መሳምንም ሆነ ከነርሱ ጋር መጫወትን አስበነው አናውቅም" አላቸው።

ነብያችንም (ሠ.ዐ.ወ) "አላህ ከልቦቻችሁ ላይ ፍቅርና እዝነትን ከወሰደባችሁ እኔ ምን ማድረግ ይቻለኛል?" በማለት መለሱለት።⁸⁷

ነብያችን (ሠ.ዐ.ወ) የዘይድ ልጅ የሆነውን ኡሳማን እና የልጅ ልጃቸውን ሀሠንን ከጉልበታቸው ላይ በማስቀመጥ ካቀፏቸው በኋላ እንዲህ አለ።

⁸⁶ መ-ስሊም:- ፈ.ዳኢል 63፣ አህመድ ኢብን ሀንባል አል ሙሠነድ III,112; ኢብን ሂባን አል-ሠሂህ XV,400; አል በይሀቲ አል-ሠነን አልከብራ II,263

⁸⁷ ቡ-ኻሪ አዳብ 18፣ መ-ስሊም ፈ.ዳኢል 64፣ ኢብን ማጃህ አደብ 3፣ አህመድ ኢብን ሀንባል አል-ሙሠነድ VI 56,70

"አላህ ሆይ፣ ለነዚህ ህፃናት ደስታንና ፀጋህን ስጣቸው። በነሱ ተደስቻለሁና።"⁸⁸

ሕጻናትን መርገምንም ከልክለዋል። ነቢዩ ለሕጻናት ያሳዩአቸው ከነበሩ ፍቅሮችና ርህራሄዎች መካከል እነዚህ ጥቂቶቹ ናቸው። አንድ ልጅ እናቱ እየሰገደች ካለቀሰ፣ እናቱ ሶላቱን በማሳጠር ልጇን እንድታባብል ይፈቅዱላታል። ጥቂቶቹ ናቸው። አንድ ልጅ እናቱ እየሰገደች ካለቀሰ እናቱ ሶላቱን በማሳጠር ልጇን እንድታባብል ይፈቅዱላታል።⁸⁹ ነቢያችን (ሠ.ዐ.ወ) ለህፃናት ብቻ አልነበረም ደግነታቸው ለመላው ማህበረሰብ እንጂ። ሙሉ የሌሊቱን ክፍለ ጊዜ በማልቀስና ለተከታዮቻቸው ዱዐ በማድረግ ያሳልፉ ነበር።⁹⁰ መላ ህይወታቸውንም የሠው ልጆችን ከእሳት ለማዳን ሠውተዋል።⁹¹

ከሠዎች ጋር የነበራቸው ግንኙነት

የአላህ መልዕክተኛ (ሠ.ዐ.ወ) ልንከተላቸው የሚገባ ምርጥ ምሳሌ ናቸው። የሚናገሩትን በተግባር የሚያሳዩ፣ በየትኛውም ህይወት መንገድ ላለ ሰው ምሳሌ የሆኑ ነቢይም ናቸው። የየትኛውንም የህብረተሰብ ክፍል በእዝነትና በፍቅር ነበር የሚቀርቡት። ሙስሊም ለሆኑት ብቻ ሳይሆን ከአስልምና ውጭ ለሆኑ ሰዎችም ጭምር መልካም ባህሪና ምርጥ አቀራረብ ነበራቸው።

⁸⁸ ቡኻራ አዳብ 18፣ ሙስሊም ፈዳኢል 64

⁸⁹ ቡኻሪና ሙስሊም

⁹⁰ ሙስሊም ኢማን 346፣ አህመድ ኢብን ሀንባል አል-ሙሠናድ 127፣ ኢብን ሂባን አል-ሠሂህ XVI 217.

⁹¹ 104 ቡኻሪ ሪቃቅ 26፣ ሙስሊም ፈዳኢል 17

ጃቢር ኢብን ኡብዱላህ እንደዘገቡት "ሠዎች ሬሳ ተሸክመው እያለፉ ነበር። ነብያችን (ሠ.ዐ.ወ) ቆመው አሳለፉት፤ እኛም ያንኑ አደረግን። ካለፉ በኋላም፡-

የአላህ መልእክተኛ ሆይ! «የአይሁድ ሬሳ እኮ ነው?» ብለን ጠየቅናቸው። ቢሆንስ? ሰው አይደለምን? ሲሉ መለሱልን።⁹²

የነብያችን (ሠ.ዐ.ወ) የህይወት መመሪያ "ፍጡራንን ለፈጣሪያቸው ስትል ውደድ" የሚል ነበር።

በአንድ ወቅት የነብያችንን (ሠ.ዐ.ወ) ባልደረቦች ሙስሊም ካልሆኑ ሠዎች በደረሰባቸው ጫና የተነሳ የኢስላም ጠላቶችን እንዲረግሙ ነብዩን (ሠ.ዐ.ወ) ጠየቁ። ነብያችንም (ሠ.ዐ.ወ)፡- እኔ ለእርግማን አልመጣሁም። ለእዝነት እንጂ" ሲሉ መለሱ።⁹³

የሚከተለውንም ዱዓ ለእስልምና ጠላቶች አደረጉ፡- «ጌታዬ ሆይ፣ እነርሱ አያውቁምና አቅናቸው።»⁹⁴

አብደላህ ኢብን ኡብይ የሙናሬቆች ድብቅ መሪ ነበር። በመዲና ከሙስሊሞች ጋር ቆይቶ እጅግ ወሳኝ በሆነ ሰዓት ሙስሊሙን ጦር ከድቶ ከሀዲዎችን ተቀላቀለ። በዚህ ብቻ ሳያበቃ በተደጋጋሚ ሙስሊሙን ማህበረሰብ ከድቷል። ከእሱ በተቃራኒ ልጁ እጅግ መልካም አማኝ ነበር። አብደላህ ኢብን ኡብይ በሞተ ግዜ ልጁ ወደ ነብያችን (ሠ.ዐ.ወ) በመምጣት የነብያችንን (ሠ.ዐ.ወ) ቀሚስ ጠየቀ። በቀሚሱ

⁹² 105 ቡኻሪ ጃናኢዝ 50፣ ሙስሊም ጆናኢዝ 81

⁹³ ሙስሊም ጆህድ 104፣ አቡ-ያዕአል-ሙሠነድ XI-35፣ አል ባይሀቅ አል ሡነን አል-ኩብራ III 362 - አል ሙዕጃም አል አውሳጥ III 223

⁹⁴ ቡኻሪ አንቢያ 54፣ ሙስሊም ጆሃድ 104፣ ኢብን ማጃህ ፊተን 33። ኢብን ሂባን አል ሠሂ III 254

የአባቱን እሬሳ ለመገነዘብ። ነብያችንም (ሠ.ዐ.ወ) ወዳጃቸውንና ተከታያቸውን ላለማስከፋት ደጋግሞ የካዳቸውና የባለቤታቸውን የአይሻን ስም በማጥፋት ዘመቻ ላይ የተሠማራው ሠው ሬሳ እንዲሸፍንበት ልብሳቸውን አውጥተው ሰጡ።⁹⁵

ከዚህ የተሻለ የሠብአዊነት ምሳሌ ከቶ ከየት ይገኛል። በአንድ ወቅት አንድ በደዊን በፀሎቱ ላይ "እኔንና ሙሐመድን ብቻ ማር ሌሎቹን ግን ..." ሲል የእዝነቱ ነብይ አዳመጡት። "ሠፊ የሆነውን የአላህን እዝነት እያጠበብከው ነው" አሉት።⁹⁶

ነብያችን (ሠ.ዐ.ወ) በአካባቢያቸው ብቻ የተወሰኑ ሰው አልነበሩም። ይልቅስ አለምንና የሁሉንም ዘመን ሠዎች በደስታ፣ በእዝነትና በፍቅር ለማስተሳሰር የተላኩ፣ ዘረኝነትንና ክፋትን በማጥፋት የሠውን ልጅ ከሠብአዊነት ጣሪያ ላይ ያደረሱ ነበሩ።

ነብያችን (ሠ.ዐ.ወ) ከአስተማሪዎች ሁሉ ምርጥ አስተማሪ የነበሩ ሲሆን ልጆቻቸውን ከነህይወታቸው ይቀብሩ ለነበሩና ለባሪያዎቻቸው ቅንጣት እዝነት ላልነበራቸው ሠዎች እዝነትን በማሳወቅና በተግባርም በማሳየት ምድርን እንዲቀይሩ አስችለዋቸዋል።

ነብያችን (ሠ.ዐ.ወ) ማንንም አግልለውም ሆነ ለይተው አያውቁም። ሁሉንም እንደ ሁኔታው ያስተናግዳሉ።

ለምሳሌ አንድ ቀን አንድ በደዊን ወደ ነብያችን (ሠ.ዐ.ወ) እርዳታ ጥየቃ መጣ። ነብያችንም (ሠ.ዐ.ወ) በእጃቸው ያለውን ነገር ሁሉ ከሠጡት

⁹⁵ ቡኻሪ ጆናኢዝ 23 ሙስሊም ሙናፊቱን 14፣ አቡ ዳውድ ጃናኢዝ 1፣ ካላኢ ጃናኢዝ 40 አህመድ ኢብን ሀንባል አል-ሙሠነድ ። 18

⁹⁶ ቡኻሪ አደብ 27፣ ኢብን ማጃህ ጠሀራህ 78፣ አህመድ ኢብን ሀንባል አል-ሙሠነድ ። 239

በኋላ «ይሄ በቂህ ነው?» ሲሉ ጠየቁት። መልካም ባህሪ ያልነበረው በደዊን "የሚበቃኝን ያህል አልሰጠኸኝም" ሲል መለሰላቸው። የአላህ መልእክተኛ ባልደረቦችም በበደዊኑ አለመብቃቃትና ግብረገብ አለመሆን ተበሳጩ። እርምጃም መውሰድ ፈለጉ። የአላህ መልዕክተኛ ግን አስቆሟቸውና ተጨማሪ ነገር ሠጡት። በመቀጠልም "አሁንስ ይበቃህልን?" ሲሉ ጠየቁት።

"አዎን። አላህ በእኔ፣ በቤተሰቦቼና በዘመዶቼ ልክ በረከት ይስጥዎት» ሲል ተናገረ። ነብያችንም (ሠ.ዐ.ወ) በበደዊኑ እና በባልደረቦቻቸው መሀከል የተፈጠረውን አሉታዊ ነገር "ባልደረቦቹ ተበሳጭተውብሀል። ስለዚህም ለኔ የተመኘኸውን ለእነሱም ተመኝላቸው" አሉት። በደዊኑ የተባለውን አደረገ። በደዊኑ ከሄደ በኋላ ወደ ባልደረቦቻቸው በመዞር ይህንን ተናገሩ፡- «በእኔና በበደዊኑ መሀከል የሆነው ነገር ግመሉ ያመለጠችውን ሰው ታሪክ ይመስላል። ያመለጠችውን ግመል ለመያዝ ሰዎች እየተንጫጨኩ ከኋላዋ ይሮጣሉ። ግመሏ የባሠ እየደነበረች ትሮጣለች። የግመሏ ባለቤት ለሠዎች "እኔንና ግመሌን ተወን። እኔ ከናንተ በላይ አውቃለሁ። ከእናንተ በተሻለ እይዛታለሁ" አላቸው። ጥቂት ቴምሮችንም ሰብስቦ ወደ ግመሏ ተጠጋ። ግመሏም በዝግታ ወደ እሁ መጠጋት ጀመረች፤ ቀስ ብሎም ገመድዋን አስገባላትና እላይዋ ላይ ወጥቶ መጋለብ ያዘ። እኔም በደዊኑ ያንን ሲናገር እናንተን ብከተል ኖሮ በደዊን በመደንበር ወደ ጀህንም በተጓዘ ነበር።"⁹⁷

ይህ የሚያሳየን ሠዎችን በማስተማር ስራ ላይ ስነ ልቦናቸውን መመልከትና እንደየሁኔታቸው ማስተናገድ ትልቁ ጉዳይ መሆኑን ነው።

⁹⁷ አል ሀይታሚ መጅ ሙአል ዘዋ ኢድ 160

⁹⁷ ቲርሚዝ ዙህድ 37 ደረሚ ረቃቅ 118፣ አህመድ ኢብን ሀንባል አል-ሙስኒድ III 63. ነሳኢ አል-ሱነን አል-ኩብራ III 443 አል-በይሀቂ አል-ሁነን አል-ኩብራVII 12

ከዚህ በተጨማሪ ከዚህ ታሪክ የምንማረው የሠው ልጅ በተፈጥሮው ለደግነትና ለችሮታ የተለየ ቦታ መስጠቱን ነው።

አንድን ሠው በደግነት ስንቀርበው ጠላታችን ከነበረ ጠላትነቱ ይወገዳል ወይም ይቀንሳል። ጠላትም ወዳጅም ካልነበረ ወደ ወዳጅነት ይጠጋል። ወዳጅ ከነበረ ደግሞ ወደ በለጠ ወዳጅነት ይሸጋገራል። በኛ ባህላዊ አባባል መሠረት፡-«የአንድ ሲኒ ቡና መልካም አቀባበል ለ40 አመት ይወሳል።»

ነብያችን (ሰ.ዐ.ወ) ለድሆችና ለተቸገሩ ሰዎች ያሳዩ የነበረው ደግነት

ነብያችን ሙሐመድ (ሰ.ዐ.ወ) ችግረኞችን የሚቀርቡት በፍቅርና በወዳጅነት ነበር። አብደላ ኢብን አምር እንዲህ ሲሉ አውግተዋል፡-

አንድ ቀን ነብያችን (ሰ.ዐ.ወ) ወደ መስጂድ መጡ። ችግረኞች በአንድ ጎን ተቀምጠዋል። በእነሱ በኩል ተቀመጡና ከእነሱ ጋር መሳሳቅና ማውራት ያዙ፤ ከዚያም ይህን ተናገሩ፡- "ለስደተኛ ድሆች መልካም አቀራረብ ይኑራችሁ። እነሱ ከሀብታሞች 40 አመት ቀድመው ነው ጀነት የሚገቡት። ምክንያቱም ከገንዘብና ከንብረት ላይ የሚደረግ ምርመራ የለባቸውምና"⁹⁸

ከዛም ነብያችን (ሠ.ዐ.ወ) ይህን ዱኦ አደረጉ፡- “አላህ ሆይ! ልክ እንደ ድሆች አኑረኝ። እንደነርሱም ግደለኝ። ከእነርሱ ጋርም ቀስቅሰኝ”

"ሁሉም ነብያት ጀነት የሚገቡ ቢሆንም ሁላቸውም በተሠጣቸው ፀጋ እና በተላኩበት መልእክት ይጠየቃሉ (ይመረመራሉ)። ቁርአን ይህን ሁኔታ ሲያብራራ፡-

﴿ فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ ﴿٦﴾ الأعراف: ٦ ﴾

«እነዚያንም ወደነሱ የተላኩባቸውን (ሕዝቦች)፣ መልክተኞቹንም በእርግጠኛነት እንጠይቃለን።» (አል-አዕራፍ: 6)

ሀብታም የነብያችን (ሠ.ዐ.ወ) ባልደረቦች ነበሩ። ነብያችንም (ሠ.ዐ.ወ) ለነዚህ ባልደረቦቻቸው ህይወትና ንብረታቸውን በአላህ መንገድ ለሚደረግ ትግል በማዋላቸው አመሰግነዋቸዋል። አላህም በቁርአን:-

﴿ إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِآثِهِمُ الْجَنَّةَ يُفْقِنُونَ فِي سَبِيلِ اللَّهِ فَيَقْتُلُونَ وَيُقْتَلُونَ ۖ وَعَدًّا عَلَيْهِ حَقًّا فِي التَّوْرَةِ وَالْإِنْجِيلِ وَالْفُرْقَانِ ۚ وَمَنْ أَوْفَىٰ بِعَهْدِهِ مِنَ اللَّهِ فَاسْتَبِشِرُوا بِيَعْيِكُمُ الَّذِي بَايَعْتُمْ بِهِ ۚ وَذَٰلِكَ هُوَ الْفَوْزُ الْعَظِيمُ ﴿١١١﴾ التوبة: ١١١ ﴾

«አላህ ከምእምናን ነፍሶቻቸውንና ገንዘቦቻቸውን ገነት ለእነሱ ብቻ ያላቸው በመኾን ገዛቸው። በአላህ መንገድ ላይ ይጋደላሉ። ይገደላሉም፤ ይገደላሉም። በተውራራት በኢንጅልና በቁርአንም (የተነገረውን) ተስፋ በእርሱ ላይ አረጋገጠ። ከአላህም የበለጠ በኪዳኑ የሚሞላ ማነው? በዚያም በእርሱ በተሻሻጣችሁበት ሽያጫችሁ ተደሰቱ። ይህም እርሱ ታላቅ ዕድል ነው። » (አል-ተውባህ :111)

ከሀብታሞች መሀከል የሆኑት አቡበክር ሢዲቅ (ረ.ዐ) የነብያችን የቅርብ ወዳጅ ነበሩ። ከሀብትና ንብረታቸው ባሻገር እጅግ የመተናነስ ኑሮን ይኖሩ ነበር። አላህ (ሠ.ወ) በቅዱስ ቁርአን ከነብዩ ጋር በሰውር ዋሻ ለነበራቸው ቆይታ ያወሳቸዋል። እኚህ በቁረይሾች ዘንድ የተከበሩ የንግድ ሰው -እንደ አይሻ (ረ.ዐ) ገለባ- ሲሞቱ ከአንድ ግመልና ከአንድ አገልጋይ ውጭ ዲርሀም (የብር ሳንቲም) ሆነ ዲናር (የወርቅ ሳንቲም) በእጃቸው ላይ አልቀረም። አገልጋዩም ለኩመር (ረ.ዐ) (ቀጣዩ ኸሊፋ) የሚሰጥ ነበር። አቡበክር (ረ.ዐ) ሁሉንም ንብረታቸውን ያዋሉት በእውነት መንገድ ከነብያችን (ሠ.ዐ.ወ) ጎን በመሆን ነበር።

አቡበክር (ረ.ዐ) እጅግ አስቸጋሪ በነበረው የኢስላም የመጀመሪያዎች አመታት በከሀዲያን ስር ያሉ እስልምናን የተቀበሉ ባሪያዎችን ነፃ በማውጣት ገንዘባቸውን በአላህ መንገድ አውለዋል። ንብረትና ሀብታቸው ከጉራና መመዳደቅ ይልቅ ወደ መልካም ስራ ይመራቸው ነበር። አቡበክር (ረ.ዐ) ከሀብትና ንብረት ጋር እንዴት ፍፁም ኢስላማዊ ህይወት መኖርና ሐብትን እንዴት በአላህ መንገድ ማዋል እንደሚቻል ለመረዳት ትልቅ ምሳሌ ነበሩ።

ነብያችን (ሰ.ዐ.ወ) እንዲህ ሲሉ ተናግረው ነበር፡- "የሁሉንም ሰዎች ውለታ መልሰና። የአቡበክር ሲቀር። የአቡበክር ውለታ ከባድ ነውና አላህ በፍርዱ ቀን ይመልስለታል። በአቡበክር ንብረት የተጠቀምኩትን ያህል በማንም ንብረት አልተጠቀምኩም። ከሁሉም የቀረበ ጓደኛ ምረጥ ብባል የምመርጠው አቡበክርን ነው።"⁹⁹

ነብያችን (ሰ.ዐ.ወ) ሲናገሩ "ሰዎች ሁሉ እንደ ማበጠሪያ ጥርስ እኩል ናቸው። ከሚለያዩበት መልካም ባህሪያቸው በቀር።"¹⁰⁰

ከኢስላም በፊት የአላህ መልእክተኛ ባልደረቦች በጎራ በጎራ የተከፋፈሉ ሀብታምና ደሀ፣ ባሪያና አሳዳሪ፣ የእገሌ ዘር እና የእገሌ ዘር በመባባል እርስ በርስ ደም ይፋሰሱ ነበር። ከኢስላም መምጣት በኋላ ግን ወንድማማችነት የሚሠማቸውና የሚተሳሰቡ ህዝቦች ሆኑ።

ይህ ታሪክ ይህን ሁኔታ የበለጠ ያብራራዋል። መካ ከተቃናች በኋላ የአላህ መልዕክተኛ (ሰ.አ.ወ) ቢዛንታይንን ለሁለተኛ ጊዜ ለማጥቃት

⁹⁹ 113 ቲርጫዝ 15፣ ኢብን ማጃህ ሙቀዲማህ 11፣ አህመድ ኢብን ሀንበል አል-ሙሠናድ ስ 253፣366፣ ኢብን ሂባን አል-ሠሂህ XV 273

¹⁰⁰ አል-ቃዲእ ሙስኒድ አል-ሺሀብ I 145፣ አል-ሀጢብ አል-ባግዳዲ ታርክ በግዳድ VII 57፣ ኢብን ዲያእ አል-ካልሚ ዱአፋ III 248፣ ኢብን ሂባን አል-መጅሩሂን 1፣198፣ ኢብን ሀጅር አል-አስቀላኒ ሊስንድን አል-ሚድዝ ስ 42

እቅድ አወጡ፤ ለዚህም የዘይድ ልጅ የሆነውን ኡሳማ (ረ.ዐ) የጦሩ አዛዥ አድርገው ሾሙት። ኡሳማ የ21 አመት ወጣትና ነፃ የወጣ ባሪያ ልጅ ነበር። ሁሉ ነገር ነብያችን ከዚህ አለም በሞት ከመለየታቸው በፊት እንዳቀዱት ይሆን ዘንድ አቡበከርን (ረ.ዐ) (የወቅቱ ከሊፋን) ጨምሮ ታላላቅ ሠሀቦች ከዚህ የ21 አመት የባሪያ ልጅ ኋላ ተሠልፈው በሱ አመራር ስር መንዝ ቀጠሉ። ከኡሳማ (ረ.ዐ) በቀር ሌሎች በእግር ነበሩ። ኡሳማም በመንገዳቸው መሀል ከፈረስ ወረዳና አቡበከርን (ረ.ዐ) በፈረስ እንዲጓዙ ጋበዙ።

አቡበከርም ይህን መለሠ፡- "ኡሳማ ሆይ! የአላህ መልእክተኛ የሾሙት አንተን ነው። በአላህ መንገድ እግሮቼ ትንሽ አቧራ ይቅመሱ"¹⁰¹

ይህ የሚያሳየን ከኢስላም በኋላ ባሪያና አሳዳሪ፣ ጥቁርና ነጭ፣ ደሀና ሀብታም ምንም ቦታ እንደሌላቸው ነው። ማእሩር ኢብን ሠውይድ ይህን ታሪክ አስተላልፏል፡-

"አቡዘርን አዲስ ልብስ ለብሶ ተመለከትኩት። ባሪያውም ልክ እንደሱ አዲስ ልብስ ተጎናፅፏል። ለምን እንደሆነ ጠየቅኩት። እሁም፡- ነብያችን (ሱ.ዐ.ወ) ይህን ብለዋል አለኝ፡-

"አገልጋዮቻችሁ ወንድሞቻችሁ ናቸው። በአላህ ፍቃድ አገልጋዮችሁ ሆነዋል። ማንኛውም አገልጋይ ያለው ሙስሊም ከሚመገበው ይመገበው፣ ከሚለብሰው ያልብሰው፣ የማይችለውን ስራ ፈፅሞ አይዘዘው፣ ካዘዘውም ያግዘው"¹⁰²

አንድ ወቅት ነብያችን (ሠ.ዐ.ወ) አንድ ጥቁር አገልጋይ አስታውሰው፡- "ምነው ካየሁት ቆየሁ። የት ሄዷል?" ሲሉ ጠየቁ፤ "ሞቷል" ብለው

¹⁰¹ 115 ኢብን ከሲር አል-ቢዳው 03-73ያህ III 309

¹⁰² ቡኻራ ኢማን 22፣ ሙስሊም አይመን 40፣ አቡዳውድ አዳብ 124፣ ቲርሚዝ ቢር 29፣ አህመድ ኢብን ሀንበል-አል ሙስነድ ቅፅ 58 ገጽ 161

መለሱላቸው። ነብያችንም (ሠ.ዐ.ወ) "ለምን አልነገራችሁኝም?" ሲሉ ተቆጡ።

ነብያችን (ሠ.ዐ.ወ) ትኩረት ይሰጡታል ብለው ስላልገመቱ ነበር ሶሐቦች ያልነገሯቸው።

ነብያችን (ሠ.ዐ.ወ) ግን ወደ ቀብሩ እንዲወስዷቸው ጠየቁ፤ ቀብሩ ላይም ፀሎት አደረጉለት።¹⁰³

ነብያችን (ሠ.ዐ.ወ) ባሪያዎችን ነፃ ማውጣትና እነሁን ከፍ ማድረግ ያስደስታቸው ነበር።

ከውዲ ባለቤታቸው ከኸዲዳ (ረ.ዐ) በስጦታነት ከተበረከተላቸው ከአገልጋያቸው ከዘይድ ኢብን ሀሪስ ጋር የነበራቸው ግንኙነት አስገራሚ ነበር። ዘይድን ነፃ ካወጡት በኋላ ከእሳቸውና ከቤተሰቦቹ እንዲመርጥ ጠየቁት። እሱም ነብያችንን (ሠ.ዐ.ወ) መረጠ። በዛ አስቸጋሪና የቁረይሾች ተንኮል አስከፊ በነበረበት ወቅት እንኳን ከእሳቸው ጋር መሆንን መረጠ። ነብያችንም አስቸጋሪ ጊዜዎችን ካለፉ በኋላ ለዘይድ ከፍ ያለ ቦታ ሰጡት። በተቡክ ጦርነትም ጦሩን በአዛዥነት እንዲመራ ሾሙት። በዚህ ጦርነት የመስዋዕትነት ማእረግን ያገኘ ሲሆን ለትውልድ ታሪኩ የሚተላለፍ አንፀባራቂ ኮከብ ሆኗል። ህይወቱም ከባርነት እስከ ንጉስነት የተጓዙትን ነብዩላህ ዩሁፍን (ዐ.ሠ) ይመስላል።¹⁰⁴

ነብያችን (ሰ.ዐ.ወ) በሀዲሳቸው እንዲህ ይላሉ፡- "ባሪያዎቻቸውን የሚያሠቃዩ ጀነትን አያገኙም"¹¹⁹

¹⁰³ ቡኻሪ ሠላት 72፣ ሙስሊም ጀናኢዝ 71፣ አቡ ዳውድ ጀናኢዝ 57፣ ኢብን ማጃህ ጀናኢዝ 32፣ አህመድ ኢብን ሀንባል አል ሙስነድ ለ 353-388.

¹⁰⁴ ኢብን ሐጀረል አስቀላኒ አል-ኢሰባህ ፊተምይዝ አል-ሠሀባህ ለ 598-601፣ ኢብን ኡብዱልበር-አል-ኢስቲአብ

ለሰው ልጆች ካላቸው እዝነትና ፍቅር የተነሳ አገልጋዮችን «ባሪያ» ብሎ መጥራትን ከልክለዋል። «ልጄ» ብለው እንዲጠሯቸውም አዘዋል።¹⁰⁵

ነብያችን (ሰ.ዐ.ወ) ከባሪያዎች ዘንድ ይሄዱና ይጫወቱ ነበር። የታመሙትን ይጠይቁ፤ የሞቱትን ይቀብሩም ነበር። ግብዣዎቻቸውንም በክብር ይታደሙ ነበር። አቡዳውድ (ረ.ዐ) እንዳስተላለፉት ነብያችን እንዲህ ብለዋል፡- "ለስግደቶቻችሁ አትኩሮትን ስጡ። በስራችሁ ባሉ አገልጋዮች ጉዳይ አላህን ፍሩ።" (አቡዳውድ፣ አዳብ 124)¹⁰⁶

ሁሉም የነብያችን (ሠ.ዐ.ወ) ባልደረቦች የነብያችንን (ሰ.ዐ.ወ) ምርጥ ባህሪ ለመላበስ ጥረት ያደርጉ ነበር። ይህ የኡመር (ረ.ዐ) ታሪክ ጥሩ ማሳያ ነው። አስለም (ረ.ዐ.) እንዲህ ሲሉ አስተላልፈዋል፡-

አንድ ቀን ከዑመር ኢብኑል ኸጢብ (ረ.ዐ) ጋር በመሆን ገበያ ወጣን። እንዲት ወጣት ሴት ከኡመር ጀርባ በመጠጋት፡- "የምዕመናን መሪ ሆይ! ባለቤቴ ልጆችን ጥሎብኝ ሞተ። ልጆቼ ስለ ራሳቸው እንኳን ጥንቃቄ የሚያደርጉበት እድሜ ላይ አልደረሱም። የምናርሰው መሬትም ሆነ የምናረባው እንሰሳ የለንም። ልጆቼ በረሀብ እንዳይሞቱብኝ እሠጋለሁ። እኔ በሁደይቢያ ስምምነት ላይ የነበረው የሁፋፍ ኢብን አይመን አልጊፋሪ ልጅ ነኝ"

ዑመርም ይህን በሰሙ ጊዜ "ታላቅ ሰው" በማለት በዘካነት የተሰበሰቡ ንብረቶች ወደሚቀመጡበት ስፍራ በመጓዝ ሁለት ትልልቅ እህል የተሞሉ ከረጢቶችን በግዙፍ ግመል ላይ በመጫንና በከረጢቶቹ ላይ ልብሶችን በመጨመር መጡ። የግመሉን ልጓም ለሴትየዋ ካስያዝዋት በኋላ፡-

¹⁰⁵ ቡኻሪና ሙስሊም

¹⁰⁶ ቲርሚዝ ቢን ማጃህና አህመድ

"ግመሉን ውሰጂ። ይህን ከመጨረስሽ በፊት አላህ የበረከቱን በር ይከፍትልሻል" አሏት። ከዛም ዱዓ አደረጉላት። ባቅራቢያቸው የነበረ አንድ ሠው ይህን ተመልክቶ "የምእመናን መሪ ሆይ! ለዚህች ሴት ከልክ በላይ ነው የሠጧት" አለ ዑመርም (ረ.ዐ)፡- "የዚህች ሴት አባት በሀደይቢያ ስምምነት ላይ ከአላህ መልእክተኛ (ሠ.ዐ.ወ) ጋር አብሮ ተቀምጧል። በጌታዬ እምላለሁ። እኔ ራሴ ለዚህ ምስክር ነኝ። የዚህች ሴት ወንድምና አባት ቤተ መንግስቱን በያዝንበት ጊዜ ትልቁን ድርሻ ተወጥተዋል። በእነሱ የተነሳ እኛም ከቱሩፋቱ ተቋድሰናል"።¹²¹

አስለም (ረ.ዐ) በሌላ ዘገባ፡- "በአንድ ወቅት መዲና በሚገኝ ኮረብታ በምሽት እየተንሸራሸርን ነበር። አንዲት ሴት በእሳት ላይ ውሀ ጥዳ ተቀምጧለች። ልጇቿ ያለቅሳሉ፤ ኡመርም (ረ.ዐ) ጠየቁ "ልጆቹ ለምንድን ነው የሚያለቅሱት?" "እርቧቸው" አለች ሴትየዋ።

ኡመር ከተጣደው ድስት ውስጥ ያለው ድንጋይ እንጂ ሌላ አለመሆኑን ተመለከቱ። ይህች እናት ይህን የምታደርገው ልጇቿ ምግብ እየሠራችልን ነው በሚል ተስፋ ዝም እንዲሉና እንቅልፍ እንዲጥላቸው መሆኑን ሲረዱ አይናቸው በእንባ ተሞላ። ወዲያውም ግምጃ ቤት (በይተል ማል) በጥድፊያ አመራን። ዑመር እህል በትከሻቸው ተሸክሙ። «ልያዝልዎት» ስላቸው እንዲህ በማለት ከለከሉኝ፡-

"አስለም ሆይ፣ እኔው እራሴ እሸከመዋለሁ። በእነዚህ ህፃናት በቀጣዩ አለም የምጠየቀው እኔ እንጂ አንተ አይደለህም» አሉ። ወደዚህች ሴት ቤት ምግብ ተሸክመን ተመልሰን መጣን። ዑመር (ረ.ዐ) ራሳቸው ምግብ ማብሰል ጀመሩ። ጭሁና አመዱ ዓማቸው ላይ ሲከማች እስክመለከት ድረስ። ለህፃናቱ ምግቡን ካቀረቡ በኋላ ቁጭ ብለው በጉጉት ይጠብቋቸው ጀመር። አንዲት ቃል መናገር እስኪፈራ ድረስ አንበሳ መስለው ነበር። ልጆቹ ጠግበው መሳቅ እስኪጀምሩ ድረስ ዑመር (ረ.ዐ) ከተቀመጡበት አልተነሱም። ከዛም ልጆቹ በፈገግታ መጫወት ሲጀምሩ

ተነሱና፡- «አስለም ሆይ፣ እኚህ ህፃናት መሳቅ ሳይጀምሩ ጥያቄው መሄድ አልፈለኩም፤ ሲጫወቱ ስመለከት ተደሰትኩ» አሉኝ።

በኢስላም ለችግረኞች ደግና አዛኝ የሆነ ሰው ችግራቸውን በትእግስት ካሳለፉት ችግረኞች እኩል ምንዳ አለው። በችሮታው የቀጣይ አለም ደስታን ያገኛል። ችግረኛው ስቃይን በመሸከሙ የሚመነዳውን ያህል።

"በባህሪው መልካምነት የሚንፀባረቅበት አማኝ ያስደንቀኛል። ይህ ምርጥ ባህሪ የሙእማን ብቻ ነው። ጥሩ ነገር ቢያጋጥመው ለአላህ ምስጋናውን ያደርሳል። ይህ ለሁ ጥሩ ነው። አስቸጋሪ ነገር ቢያገጥመውም ይታገሳል። ለአላህ ምስጋና ያደርሳል። (ይህም ለሁ መልካም ነው)።¹⁰⁷

በአንድ ወቅት ነብያችን (ሠ.ዐ.ወ) በመዲና ተቀምጠው እያለ የተቸገሩ ጎሳዎች ወደ እሳቸው መጡ። እኚህ ጎሳዎች ጫማ የሌላቸውና ከረሀብ የተነሳ ቆዳቸው ከላያቸው ላይ የተጣበቀ ነበሩ። ነብያችን የነዚህን ሠዎች ሁኔታ ሲመለከቱ እጅግ አዘነ። ፊታቸው ተቀያየረ። ቢላልን ጠርተው አዛን እንዲልና ምዕመናንን እንዲሠበስብ ነገሩት። ባልደረቦቻቸውም ያላቸውን በማዋጣት ልክ የሌለው ልግስናቸውን አስመሰከሩ።¹⁰⁸

በየትኛውም ማሕበረሰብ ውስጥ ድሃ፣ ሐብታምና መካከለኛ መደብ ምንጊዜም ይኖራሉ። በነዚህ የሕብረተሰብ ክፍሎች መካከል ሊኖር የሚገባውን ግንኙነት የሚመለከቱ መርሆዎች በቁርአንና በሐዲስ በብዛት ይገኛሉ። በአላህ እና በነብያችን (ሰ.ዐ.ወ) የተወደሱ የሰው አይነቶች ቢኖሩ አመስጋኝ፣ ሀብታምና ታጋሽ ደሀ ናቸው።

ሀብታም ማድረግ ያለበት አላህ (ሱ.ወ) ከሠጠው ነገር ላይ መስጠት ሲሆን ደሀ ደግሞ አላህ ባመጣበት ነገር መታገስ ነው።

¹⁰⁷ ሙስሊም አህመድና ቢን ሂባን

¹⁰⁸ ሙስሊምና አህመድ

አብዱረህማን ኢብን አውፍ “አቡበክር እና መሰሎቻቸው የአመስጋኝ ሀብታሞች ምርጥ ምሳሌ ናቸው። አቡዘር አልጊፋሪ፣ አቡ ደርዳኤ እና መሰሎቻቸው ደግሞ የታጋሽ ድሆች ምርጥ ምሳሌ ናቸው” ብለዋል።

የእነዚህ ሠዎች አኗኗር አንድ አይነት እና ተቀራራቢ ሲሆን ለዚህም የህይወት መመሪያቸው "ሁሉም ሀብት የአላህ ነው" የሚለው ነው። ለዚህም ኢስላም የጀነት ቁልፍ ያረገው ሀብትን ወይም ድህነትን ሳይሆን አላህን አመስጋኝ መሆንን ነው።

ነብያችን (ሠ.ዐ.ወ) እንደተናገሩት፡- "አላህ ይህን ማህበረሰብ የሚረዳው በደካሞች ዱዓ፣ ቅንነት ነው።"¹⁰⁹

ነብያችን (ሠ.ዐ.ወ) ጦርነቶችን ሲከፍቱ በድሆች ፀሎት እንዲጀመር ያደርጉ ነበር። የሠፋ ህዝቦችን ችግር ከተመለከቱ በኋላ እንዲህ ሲሉ ተናገሩ። "አላህ ያዘጋጀላችሁን ብታውቁ ኖሮ ድህነታችሁ እንዲጨምር በተመኛችሁ ነበር።"¹¹⁰

ነብያችን (ሠ.ዐ.ወ) ስግብግብነት እንዲወገድ ሲያስተምሩ "አንድ ሠው ከሚጠለልበት ቤት፣ ከሚበላው ምግብና ከሚጠጣው ውሀ እንዲሁም ሠውነቱን ከሚሸፈንባቸው አልባሳት በቀር መብት የለውም"¹¹¹

ነብያችን (ሠ.ዐ.ወ) በሌላ አስተምህሮታቸው "ከከውሰር ወንዝ መጀመሪያ የሚጠጡት ድሆች ሲሆኑ አላህ በእሱ ላይ የተመኩትንና የታገሡትን ይወዳል።"¹¹²

¹⁰⁹ ቡኻሪ፣ አቡ ዳውድ፣ ቲርሚዚ፣ ነሳኢና አህመድ

¹¹⁰ ቲርሚዚ ቢን ሂባን ጠዋር እና ጠባራኒ

¹¹¹ ቲርሚዚ አህመድ ሐኪምና በይሐቄ

¹¹² ቲርሚዝ

በሌላ ዘገባም "እናንተ መሀከል "የተጎሳቆሉና ገዕታቸው የከሠለ ሰዎች አሉ። ፀሎት ቢያደርጉ ግን የነሁ ጥያቄ ፈፅሞ አይመለስም። በራእ ኢብን ማሊክ ከአነሱ ውስጥ ነው።" 113

በራእ (ረ.ዐ) የሚቆይባት ቦታም ሆነ ምግብ ያልነበረው የነብያችን (ሠ.ዐ.ወ) ባልደረባ ሲሆን ድህነቱን በሠላም ተቀብሎ በትዕግስት የሚኖር ሰው ነበር። ኡመር (ረ.ዐ) ዘመን የአላህ መልዕክተኛ (ሠ.ዐ.ወ) ባልደረቦች ጦርነት ሊሸነፉ ሲሉ በራእን (ረ.ዐ) ጠርተው ዱዓ እንዲያደርግ ጠየቁት። እሁም አደረገ። ከዛም ይህን አለ፡-

"በጌታዬ ይሁንብኝ ነገ ታሸንፋላችሁ። እኔ ደግሞ መስዋዕት እሆናለሁ" በነጋታው ሙስሊሞች አሸነፉ። በራእም (ረ.ዐ) ለረጅም ጊዜ ሲጠብቀው የነበረውን ነገር አገኘ። በዚህ የበራእ ዱአ እንደማይመለስ ነብያችን የተናገሩት ትንቢት እውን የመሆኑን ተአምር መመልከት እንችላለን።¹¹⁴

የነብያችን (ሰ.ዐ.ወ) ህይወት በተአምራት፣ በታማኝነት፣ በሀቀኝነት፣ በወዳጅነት፣ በመተናነስ የተሞላ ነው። ለባለቤታቸው አይሻ እንዲህ ብለው ነበር፡-

"አይሻ ሆይ! ደካሞችን ውደጂ፣ አስጠጊያቸው፣ አላህ የፍርዱ ቀን ያስጠጋሻልና።»

"አይሻ ሆይ! የለመነሽን ሰው በባዶ እጅ ፈፅሞ አትመልሽ፤ ራስሽን በቴምር ግማሽ ቢሆን ከእሳት ጠብቂ"¹¹⁵

ሰዎች በነብያችን ትምህርት ያገኙት ሂደታዊ ለውጥ

113 ቲርሚዝ ጦባራኑ በዛር

114 ኢብን አብዱል በር

115 ቲርሚዚና በይሐቂ

ኢስላም የለውጥ መልእክት ነው። ነገር ግን ቀድሞ የነበረን መልካም ነገር አይቃወምም። የነበረውን ስርአት መልካም ጎኑን ቀጥሎ መጥፎውን ማስወገድ እንጂ ሁሉንም የማፈራረስ አላማ የለውም።

በራሳቸው መተማመን ያላቸው ሠዎች ብቻ ፈጣን ለውጥን ማምጣት ይችላሉ። ህብረተሰብን ግን በአንድ ሌሊት አስተምሮ (ለውጦ) መጨረስ ፈፅሞ አይቻልም። በሃደት እንጂ። ለዚህ ምርጥ ምሳሌ ኢስላም የባሪያ ስርአትን ያስወገደበት መንገድ ነው።

ኢስላም ባርነትን የተዋጋው መጀመሪያ በበሪያ አያያዝ ላይ ለውጥን በማወጅ ነው። በተደጋጋሚ ባርነትን የማያበረታቱ ነገሮችን በማወጅ ባርነትን ባይ እንዲቀር አደረገው። የባሪያዎችን ስፍራ ከፍ እያደረገና የአሳዳሪዎችን ግዴታ እያበዛ በባሪያና በአሳዳሪ መካከል ያለውን ልዩነት አጠበበው። ነብያችን (ሰ.ዐ.ወ) ከባሪያ ጋር አንድ ላይ መመገብና ልብስ መጋራትን ለመጀመሪያ ጊዜ ተገብሩ። ሰውን መጨቆኛ መሳሪያ የነበረው የባሪያ አሳዳሪ ስርአት በኢስላም ባህሪውን አጣ። ነብያችን (ሰ.ዐ.ወ) ባሪያዎችን ነፃ ያወጡ አሳዳሪዎች ነጻ የለቀቁቸውን ባሪያዎች እንዲያስተምሩና እንዲመግቡ ደነገጉ። ባሪያዎችን ያልተገባ አያያዝ መያዙ ገነትን እንደሚያሳጣ አስጠነቀቁ። ባሪያን ነፃ ማውጣት ትልቅ የአምልኮ አይነት መሆኑን አስተማሩ። በአንድ ወቅት አቡዘር ባለማወቅ አገልጋዩን አላግባብ መያዙን ተመለከቱ፤ በቁጣ ይህን አሉት፡-

"አቡዘር ሆይ! ኢስላም ከመምጣቱ በፊት የነበረው የመሀይምነት አሻራ አልለቀቀህምን? ሲሉ ጠየቁት፤ በመቀጠልም፡- «የአላህን ፍጡር በክፉ አትያዙ፤ ደመነፍሳችሁ አያሸንፏች። ነፃ አውጧቸው። ከልክ በላይ አትዘሟቸው፤ ከልክ በላይ ካዘዛችኋቸው አግሟቸው።"¹¹⁶

¹¹⁶ ቡኻሪ፣ ሙስሊም

አንድ ሠው ባሪያውን ለሴት ልጁ ዳረው፤ ከቆይታ በኋላ ሊያፋታቸው ፈለገ። ባሪያውም ለነብያችን (ሠ.ዐ.ወ) አቤቱታ አቀረበ። ነብያችንም (ሠ.ዐ.ወ) "የጋብቻና ፍቺ መብቶች የአንተ አይደሉም። ጣልቃ አትግባ" በማለት ገሠፁት።¹¹⁷

የአላህ መልዕክተኛ (ሠ.ዐ.ወ) አማኞች የባሪያዎችን ጥፋት በተደጋጋሚ ይቅር እንዲሉ ያስተምሩ ነበር። አንድ ጊዜ አንዲት ባሪያ ዱቄት ልትገዛበት የተሰጣትን ብር መንገድ ላይ ጣለችው። ቅጣት በመፍራት ወደቤት መመለስ አልቻለችም። ታለቅስ ጀመር። ነብያችን (ሠ.ዐ.ወ) ታሪ኷ን በሰሙ ጊዜ የጣለችውን ያህል ብር ከሠጧት በኋላ ወደ አሳዳሪዎቿ ወሰዷት። ከዛም ለባለቤቶቿ የፍቅር ስሜት እንዲኖራቸው ምክር ለገሷቸው። በዚህም የተነሳ ለዚህች ባሪያ ይቅርታ አደረጉላት።

ኢስላም ለባሪያ አሳዳሪ ስርዓት ጊዜያዊ እውቅና ሰጥቶ የነበረበት ምክንያት በጦርነት የሚማረኩና እጅ የሚሰጡ ሰዎች በመኖራቸው ነው። እንዲህም ሆኖ ኢስላም ለባሮች ከአሳዳሪዎቻቸው ያልተናነሰ መብት ይሰጥ ነበር። ነብያችን (ሠ.ዐ.ወ) እንዲህ ብለዋል፡-

"ምግብ ለሚያዘጋጅላችሁ ሰው ድርሻውን ስጡት። ከጎናችሁም ይቀመጥ፤ ይህን ማድረግ ካልቻላችሁ አገርሁት። የልዕልና ባለቤት የሆነው አላህ እነሱን ለእናንተ ባሪያ አደረገ። ቢሻው ኖሮ እናንተን የእነሱ ባሪያ ያደርጋችሁ ነበር።"¹¹⁸

አብዛኞቹ የአላህ መልእክተኛ (ሠ.ዐ.ወ) ወዳጆች የባሪያዎችን መብት መጣስን በመፍራት ባሪያዎቻቸውን ነፃ ይለቁ ነበር። ይህም የኢስላም ብልሀት የተሞላበት የማስተማር ዘዴ ነው።

¹¹⁷ ቢን-ማጀህ፣ በይሀቅ፣ ዳረሚና ጦባራኒ

¹¹⁸ ቡ-ካሪ፣ ሙ-ስሊም

ከሴቶች ጋር በተያያዘ የነብያችን ባህሪ

ከአስላም በፊት ሴቶች ምንም አይነት የሰብአዊነት ክብር ሳይሠጣቸው እንደ መገልገያ መሳሪያ እየታዩ ቆይተዋል። አድገው ሴቶች አዳሪ እንዳይሆኑ በመፍራት ወላጆች ልጆቻቸውን ያለምንም ርህራሄ ከነህይወታቸው ይቀብሩ ነበር። በሴቶች ላይ የሚፈፀመው ግፍ ከመብዛቱ የተነሳ ለማወቅ አስቸጋሪ ነበር። አላህ በቁርአን፡-

﴿ وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ ﴿٥٨﴾ يَتَوَارَىٰ مِنَ الْقَوْمِ مِن سُوءِ مَا بُشِّرَ بِهِ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ أَلَا سَاءَ مَا يَحْكُمُونَ ﴿٥٩﴾ النحل: ٥٨

٥٩ -

«አንዳቸውም በሴት ልጅ በተበሰረ ጊዜ. እርሱ የተቆጨ ኾኖ. □ቱ □ቁር □□-ላል። በርሱ ከተበሰረበት ነገር መጥፎነት. በውርደት ላይ ኾኖ. ይያዘውን? ወይስ በዐፈር ውስጥ ይደብቀውን?»¹¹⁹ (በማለት ያም) ከሰዎች ይደበቃል፤ ንቁ! የሚፈርዱት (ፍርድ) ምንኛ ከፋ!» (አን-ነሕል: 58-59)

በነብያችን (ሠ.ዐ.ወ) አማካኝ የሴት ልጅ መብቶች መታወቅና መከበር ጀመሩ። ሴት ልጅ የማህበረሰቡ ጥብቅነትና ክብር ተምሳሌት ሆነች። እናትነት የሚገባውን ታላቅ ስፍራ አገኘ። ነብያችን በሀዲሳቸው "ጀነት የምትገኘው ከእናት እግር ስር ነው"¹²⁰ ሲሉ አስተማሩ። በነብያችን (ሠ.ዐ.ወ) ጥረት እናቶች የሚገባቸውን ቦታ አገኙ።

በአንድ ጉዞ ላይ አንጃሻህ የተባለው ባሪያ በሚያሰማው እንጉርጉሮ የተነሳ ሴቶችን የተሸከመው ግመል ደንብሮ እንዲሮጥ ምክንያት ሆነ።¹²¹

¹¹⁹ ነሳኢ፣ አህመድ ቢን ማሃህ
¹²⁰ ነሳኢ፣ አህመድ ቢን ማሃህ
¹²¹ ግመሎቹ ማራኪ ድምፅ ሲሰሙ ፍጥነት ይጨምራሉ

ነብያችንም (ሠ.ዐ.ወ) ሴቶች እንዳይጎዱ በመጨነቅ "አንጃሻህ ሆይ፤ እንቁዎቹን አደራ። እንቁዎቹን አደራ» በማለት ተናገሩ።¹²² ነብያችን (ሠ.ዐ.ወ)፡- መልካም ሽቶ እና ሴቶች የዚህች ምድር መደሰቻዎች ናቸው፡ ሠላት የአይናችን ማረፊያ እንደሆነችው ሁሉ» ሲሉ ተናግረዋል።¹²³

ደስተኛ ቤተሰብ በመፍጠር ዙሪያ የጥሩ ሴት ድርሻ ታላቅ መሆኑ የማይታበል ሀቅ ነው። ከእናት ልብ ወዲያ በፍቅር የተሞላ ቦታ ከየት ይገኛል? እናቶች ከአዛኙ ጌታ እገነትን በከፍተኛ ሁኔታ የተቸሩ ፍጡራን ናቸው። ነብያችን (ሠ.ዐ.ወ) ሲያስተምሩ፡- "ከእናንተ ውስጥ ምርጡ ለቤተሰብ ምርጥ የሆነ ነው"¹²⁴ በሌላ ሀዲሳቸው "አንድ ሰው በራሱ፣ በሚስቱና በልጆቹ ላይ ያወጣው ወጪ እንደ ምዕዋት ይቆጠርለታል።"¹²⁵ በዚህም ነብያችን (ሠ.ዐ.ወ) የደስተኛ ቤተሰብ መሠረቱ ፍቅር መሆኑን አስተምረውናል።

ከእንሰሳት ጋር በተያያዘ የነብዩ ባህሪ

ከአስላም በፊት የነበሩ ሰዎች እንሰሳትን ያለምንም ምህረትና እገነት ነበር የሚይዙት። እንሰሳት በህይወት እያሉ ከሠውነታቸው ላይ ስጋ ወይም ጭራቸውን ይቆርጡ ነበር። የእንሰሳት ፍልሚያ በማዘጋጀት እንዲጎዳዱ እያደረጉ ይዘናኑ ነበር። ነብያችን (ሠ.ዐ.ወ) ይህን አስቁመዋል። አውግዘዋልም።

¹²² ቡኻሪና አህመድ

¹²³ ነሳኢና አህመድ

¹²⁴ ቲርሚዚ ቢን ማጃህ ዳርሚን አህመድ

¹²⁵ ቢን ማጃህ አህመድ ጦባራኒ

አንድ ቀን ነብያችን (ሠ.ዐ.ወ) ፊቱ ላይ በእሳት በመጠበስ ምልክት የተደረገበት አህያ ተመለከቱ። እጅግ በጣም በማዘን "የአምላክ ቅጣት ይህን ባደረገ ሰው ላይ ይሁን" ሲሉ ተናገሩ።¹²⁶

ምልክት ማድረግ ካስፈለገ እንኳን የእንሰሳዋን ስቃይ በማያበዛ ስፍራ እንዲሆን ያስተምሩ ነበር።

አንድ ጊዜ ነብያችን (ሠ.ዐ.ወ) አጥንቱና ቆዳው ብቻ የቀረ ግመል ተመለከቱ። ባለቤቱንም "በዚህ ንግግር በማያውቅ እንስሳ ጉዳይ አላህን ፍራ! እስኪራብ አትጠብቅ" በማለት ምክር ለገሱት።¹²⁷

አብዱላህ ኢብን ጃእፋር (ረ.ዐ) እንዳስተላለፉት አንድ ቀን ነብያችን (ሠ.ዐ.ወ) ወደ ባልደረባቸው አትክልት ስፍራ መጡ። ታስሮ የነበረ ግመል ነብያችንን (ሰ.ዐ.ወ) ሲመለከት ማልቀስ ጀመረ። ጭንቅላቱን በማሻሻት አባበሉት! ግመሉም ማልቀሱን አቆመ። ነብያችን (ሠ.ዐ.ወ) ወደ ግመሉ ባለቤት በመጠጋት፡-

"ይህን ግመል የሠጠህን አላህን አትፈራምን? ግመሉ እንደምትመታው እና እንደምታሰቃየው ነግሮኛል" አሉት።

ነብያችን (ሠ.ዐ.ወ) አዛኝ ወይም እዝነት አልባ የመሆንን ልዩነት እንዲህ ሲሉ አብራርተውታል፡-

"አንዲት ሴተኛ አዳሪ በበረሃ ውሃ ከመጠማቱ የተነሳ አሸዋ እየላሰ የነበረ ውሻ ተመልክታ በማዘን በጫማዋ ውሃ ቀድታ አጠጣችው። አላህም ሀጢያቷን ሁሉ በዚህ የተነሳ ማራት። በተቃራኒው አንዲት ሴት ስለ ድመቷ ፈፅሞ ግድ በማጣት ሁሌም ከማስራቧም ባሻገር ነፍሳትን እንኳ

¹²⁶ ቡኻሪ

¹²⁷ አቡዳድ ቢን ኡባይድ

ለቃቅሞ እንዲበላ ባለማስቻሏ ምክንያት ድመቱ በረሀብ ስለሞተ ይህች ሴት በዚህ ጭካኔዋ የተነሳ የጀሀነም ሆነች።»¹²⁸

ነብያችን (ሠ.ዐ.ወ) ሠዎችን ያለምክንያት ለመግደል የማይሣሡና የገዛ ልጃቸውን ከነህይወታቸው ይቀብሩ የነበሩ ሠዎችን እዝነትና ርህራሄ አስተምረዋል። ለሠው ልጅ እንኳን ግድ ያልነበራቸውን ፍጡራን ለእንስሳት የሚጨነቁ አዛኝ አደረጉቸው። ኢብራሂም ቢን አብደላህ እንዲህ ሲሉ አስተላልፈዋል፡-

ከነብያችን (ሠ.ዐ.ወ) ጋር በመሆን በመጓዝ ላይ ነበርን። እርሳቸው ለጉዳይ ከኛ ገለል አሉ። አንዲት ወፍ ከሁለት ጫጩቶች ጋር ተመለከትን። ጫጩቶቿንም ወሠድንባት። ወፏ በጭንቅላታችን ላይ ማንዣብብ ያዘች። ነብያችን (ሠ.ዐ.ወ) ወዲያውኑ፡- «ማነው ይህቺን ወፍ ጫጩቶቿን በመውሰድ ያበሳጫት? አሁኑኑ ወደ ጎጆዋ መልሱ» ሲሉ ተቆጡ።¹²⁹

በኢስላም አደን የተፈቀደ ቢሆንም ነብያችን (ሠ.ዐ.ወ) በእንስሳት መራቢያ ግዜ እንዳይፈጸም አስጠንቅቀዋል፤ ይህም አካባቢያዊና ስነ-ሕይወታዊ ደህንነትን ለመጠበቅ ነው። ይህም ነብያችን ለዱር እንስሳ ሳይቀር የነበራቸውን መቆርቆር ያሳያል። በዚህ አያበቃም የነብያችን (ሠ.ዐ.ወ) እዝነት። እንደ ጊንጥና እባብ ያሉ ጎጂ እንስሳት እንኳን አደጋ እንዳያደርሱ ከተሰጋ በአንዴ እንዲገደሉ ነው ያዘዙት። ምክንያቱ ደግሞ በማጣጣር እንዳይሰቃዩ በማሰብ ነበር። አደገኛ እንስሳትን በተመለከተ እንኳ ይህን ምክር መስጠት የእዝነትና የርህራሄ ጥግ አይደለምን?

ነብያችን (ሠ.ዐ.ወ) እንስሳትን መራገምን አውግዘዋል። ከበጥኑቡዋጥ ወታደራዊ ጉዞ ሲመለሱ አንድ ከአንሷሮች (ረዳቶች) የሆነ ሰው

¹²⁸ ቡኻሪና ሙስሊም

¹²⁹ አቡዳውድና አህመድ

ከንደኛው ጋር የተጋራው ግመል ቀስ እያለ በመሄዱ ሲራገም ነብያችን (ሠ.ዐ.ወ) ሠሙት። እንዲህም አሉት፡- "እኛን ከረገምከው ግመል ጋር አታጎዳኝን። ራስህን፣ ልጆችህንና ንብረትህን አትርገም።"።¹³⁰

ይህ ሀዲስ መጨረሻ የሌለውን የኢስላም እዘነት ያሳያል።¹³¹ የቅዱሳት መሪ በመባል የሚታወቀው በይዘዱ ቢስታሚ ለፍጡራን ከነበረው ርህራሄ እና ፍጡራንን ለአላህ ብሎ ከመውደዱ የተነሳ ብዙ አድርጓል። ለምሳሌ፡-

በጉዞ ላይ ባለበት ወቅት ደክመውና ከዛፍ ስር ተኛ፤ ሲነቃም ተነስቶ መንገዱን ቀጠለ። ጥቂት ከተጓዘ በኋላ በተሸከመው ኮረጃ ላይ ከዛፍ ስር የወጡ ጉንዳኖች መኖራቸውን አስተዋለ። ወደመጣበት ቦታ በመመለስም ጉንዳኖቹን ከነበሩበት አስቀመጠ። ከቤታቸው ሊያርቃቸው አልፈቀደምና።

ይህ የነብያችንን (ሠ.ዐ.ወ) ምሳሌ ምን ያህል በልቡ እንዳሳደረና ህይወታቸውን እንደኖረው ያሳያል። ነብያችን (ሠ.ዐ.ወ) አጥብቀው ከተናገሯቸው ነገሮች መሀል፡-

"እዘነት በልቡ ያለው ሠው ሁሉም አይነት ጥሩነት አለው"¹³²

አዛኝነት የአንድ ሙስሊም መለያ ባህሪው መሆን አለበት። አላህ በቁርአን ደጋግመን አንድናነበው ያስቀመጠልንና የየትኛውም ስራችን መክፈቻ የሆነው "ቢስሚላሂረህማን አል-ረሃም" "በአላህ ስም እጅግ በጣም ሩህሩህና እጅግ በጣም አዛኝ በሆነው" የሚለው መልዕክት የሚያስታውሰን የአላህን አዛኝነት ነው።

¹³⁰ ሙስሊምና ቢን ሂባን

¹³¹ ክላውድ ፊራር የተባለ ክርስትያን ተጓዥ የእስልምና የሞራል ትምህርት በሙስሊሞችና በሌሎች ሕዝቦች መካከል የፈጠረውን የእንስሳት አያያዝና እንክብካቤ ልዩነት ጽፏል።

¹³² ቡካሪና ሙስሊም

ከአላህ ምርጥ ወዳጆች አንዱ የሆኑት ፋደይል ኢብን ኢያድ በአንድ ወቅት ተቀምጠው ያለቅሳሉ። ምን እንደሆኑ ሲጠየቁ አንድ ሰው መጥፎ እንደሰራባቸውና በዚህ ምክንያት ጀህነም እንዳይገባ በመፍራት እንደሚያለቅሱ ተናገሩ።

እኚህ የነብያችን አስተምህሮት ውጤት የሆኑ ሠው እዝነት ምን እንደሆነ አሳይተዋል። ነብያችን (ሠ.ዐ.ወ) በሀዲሳቸው "በምድር ላሉት እዝነት አሳዩ፣ በሠማይ ያለው እንዲያዝንላችሁ ብለዋል።"¹³³

የነብዩ እዝነት ለወላጅ አልባዎች

በሀዲስ እንደተገለጸው "ምርጥ ቤት ማለት ወላጅ አልባ ህፃን በአግባቡ የተያዘበት ቤት ነው፤ መጥፎ ቤት ደግሞ ወላጅ አልባ ህፃን የተበደለበት ነው።"¹³⁴ በቁርአንም ስለ ወላጅ አልባ ህፃናት እንዲህ ተብሏል፡-

﴿فَأَمَّا الْيَتِيمَ فَلَا تَقْهَرْ ۙ الضحى: 9﴾

«የቴምንማ. አትጨቁን።»(አድ-ዱሐ: 9)

በሌላ ሀዲስ ፡-

"የፆታምን ፀጉር የዳበሠ በነካው ፀጉር ልክ ምንዳ ይመነዳል"¹³⁵

ከዚህም በተጨማሪ ነብያችን (ሠ.ዐ.ወ) ሁለት ጣቶቻቸውን በማገጣጠም፡ - እኔና በስሩ ያለን የቴም በደንብ የያዘ ሰው በጀነት እንዲህ ነን" ሲሉ ተናገሩ።¹³⁶

¹³³ ቲርሚዝ ሃኪምና በይሀቁ

¹³⁴ ቡኻሪ ቢን ማጃህ

¹³⁵ አህመድና ጦበራኒ

¹³⁶ ቡኻሪ፣ ቲርሚዝና አህመድ

ለነብያችን (ሠ.ዐ.ወ) አንድ ሰው ቀልቡ እንደደረቀበት ነገራቸው። እሳቸውም ይህን መከራት፡-

"የየቲምን ፀጉር ደባብስ። ድሆችንም መግብ።"¹³⁷

ነብያችን (ሰ.ዐ.ወ) ከየቲምነት ተነስተው ለአለም ሙሉ መዳኛ ሰበብ መሆናቸውን ገጣሚው እንዲህ ሲል ይገልፀዋል፡-

የየቲሞች ባለቤት አላህ ነው ታላቁ

በፍቅር ያዟቸው ከቶ እንዳታሳቅቁ

የቲም ደካማ ነው ከቶም እንዳትል

እንባው መሳሪያ ነው በጉንጨ፤ ሲኮል።

ነቢዩ ለጎረቤት መልካም መሆንን አስመልክተው የሰጧቸው ምክሮች

ነብያችን (ሠ.ዐ.ወ) በሀዲሳቸው ለጎረቤቶች መልካም እንድንሆን ያዘናል። እንዲህም ይሉናል፡- "ጅብሪል በተደጋጋሚ ስለ ጎረቤት ሀቅ ያስተምረኝ ነበር። የውርስ ባለሙብቶች ሊያደርጋቸው ነው ብዬ አስካስብ ድረስ።"¹³⁸

በሌላ ሀዲስ፡-

"ሙስሊም ያልሆኑ ጎረቤቶች አንድ፣ ሙስሊም የሆኑት ደግሞ ሁለት መብት አላቸው። ሙስሊምም ዘመድም የሆነ ጎረቤት ደግሞ ሦስት መብት አለው"¹³⁹ የጎረቤት ሀቅ በእነሡ መስኮት አሻግሮ

¹³⁷ አህመድና በይሐቂ

¹³⁸ ቡኻሪና ሙስሊም

¹³⁹ አቡበከር አልቁረሺ፣ መካሪመል አክላቅ ቅጽ 1 ገጽ 105

አለመመልከትን፣ በምግብ ሽታ አለመረበሽን እና እነሱ የማይወዱትን ነገር አለማድረግን ይጨምራል።

ድሃ የነበሩት አቡዘር አል-ጊፋሪ (ረ.ዐ) እንዲህ ይላሉ፡- "ነብያችን (ሠ.ዐ.ወ) ከምግብ ውስጥ ውሀ በርከት አድርጌ እንድጨምር አዘዙኝ፤ ለጎረቤቴ ማካፈል እችል ዘንድ"¹⁴⁰

አቡዘር የኢኮኖሚ አቅማቸው ደካማ ከሆኑት የአላህ መልዕክተኛ (ሠ.ዐ.ወ) ሶሐቦች ውስጥ ነው። በመሆኑም ምግቡን ለማብዛት ያለው አማራጭ ውሀን አብዝቶ መጨመር ብቻ ነው። ይህ የሚያሳየው ድህነት እንኳን የጎረቤትን ሀቅ ላለማክበር ምክንያት እንደማይሆን ነው። ኢብን አማር (ረ.ዐ) የሚከተለውን አስተላልፈዋል፡-

"ሠባት ደሀ ቤተሰቦች ነበሩ። አንደኛው ቤተሰብ የበግ ጭንቅላት ተላክሏት። ነገር ግን ከመመገብ ይልቅ ጎረቤቶቹ የበለጠ ተርበው ይሆናል በማለት ወደ ሁለተኛው ቤት ላከው። ሁለተኛው ቤተሰብ በተመሳሳይ አስተሳሰብ ወደ ሶስተኛው ቤት ላከው። እንዲህ እያለ የበግ ጭንቅላት ወደ መጀመሪያው ቤት ተመልሶ መጣ።"¹⁴¹

የነብያችን (ሠ.ዐ.ወ) እዝነት ለሞቱ ሰዎችም ጭምር ነበር። ምን ጊዜም አንድ ሰው ከመቀበሩ በፊት እዳ (ብድር) ያለበት እንደሆነ ይጠይቁ ነበር። ፡ ከዛም ብድሩ ተከፍሎ እስኪያልቅ የጀናዛ ስግደቱን ያቆዩት ነበር።¹⁴² የእዝነት ነብይ ናቸውና ማንም ሰው ከነ እዳው መቃብር እንዲገባ አይሹም።!

የነብያችን (ሠ.ዐ.ወ) የወንጀለኞችና የምርኮኞች አያያዝ

¹⁴⁰ ቤን ማጃህና ጦበራኒ
¹⁴¹ አልሐሲም
¹⁴² ቤን ሐሰንና ሐሸም

በኢስላም አመለካከት ወንጀልን ለማጥፋት መደረግ ያለበት የመጀመሪያው ስራ የአጥፊዎችን ባህሪ ማረቅ ነው። ለወንጀለኞች የሚወሰነው ቅጣትም አንድ ቤተሰብ ልጁን ለመመለስና ለማረቅ ከሚያደርገው የተለየ አይደለም። በወንጀለኛ ላይ የሚወሰነው ውሳኔ ወንጀለኛውን ለማግለል ሳይሆን ወደ ማህበረሰቡ እንዲቀላቀል ለመርዳት ነው።

አባድ ኢብን ሹራህቢል የተባለ ድሀ ግለሰብ ከአንድ ሰው የአትክልት ስፍራ ውስጥ የተወሰኑ የቴምር ፍሬዎች ሰረቀ። በዚህ ጊዜ ባለቤቱ ስለተመለከተው በቁጣ ክፉኛ ደበደበው። አባድ እጅግ ተጎዳ። ወደ ነብያችን (ሠ.ዐ.ወ) በመሄድም አቤቱታውን አቀረበ። ነብያችን (ሠ.ዐ.ወ) ይህን አሉ፡-

"እንዳልተማረና ምን እንደሚሠራ እንደማያውቅ አታውቅምን? ከሁሉ በላይ ደግሞ ተርቧል። ልትመግበው በተገባህ ነበር።"¹⁴³ የቴምሩ ባለቤት ይህ ንግግር ስለሰረጸው ለሰውየው ቴምሮችና ሁለት ጆንያ ስንዴ ሰጥቶ አሠናበተው።

ይህ የነብያችን (ሠ.ዐ.ወ) ንግግር ወንጀለኞችን ለመጠበቅና እነሡን ለማበረታታት ሳይሆን ወንጀሉን ያመጣውን የማህበረሰብ ችግር ለመቅረፍ ያለመ ነው። ነብያችን (ሠ.ዐ.ወ)፡- ልጄ ፋጡማ እንኳ ሰርቃ ባገኛት እጇን ከመቁረጥ አልመለስም" ብለዋል።

ነብያችን (ሠ.ዐ.ወ) ለጦር ምርኮኞች እጅግ ያዝኑ ነበር። ይህንን ንግግርም ያዘወትራሉ። "ወንድሞቻችሁ ናቸው። ከምትበሉትና ከምትጠጡት ስጧቸው"¹⁴⁴

¹⁴³ ነሳኢና አቡ ዳውድ
¹⁴⁴ ሙስሊም

ነብያችን (ሠ.ዐ.ወ) ከኢስላም ጠላቶችና ሙስሊም ካልሆኑ ወገኖች ጋር በተያያዘ የነበራቸው ባህሪ

አቡ ባስራ አል-ጊፋሪ ወደ ኢስላም ከመግባቱ በፊት የነበረውን ህይወት ሲያስረዳ "ወደ መዲና በመጣሁ ጊዜ ነብያችን (ሠ.ዐ.ወ) ተቀበሉኝ። በዛኑ ምሽት የሰባት ፍየሎችን ወተት ጠጣሁ። ነብዩ (ሠ.ዐ.ወ) ስለ ስግብግብነቴ አንድም ቃል አልተናገሩም። በዛን ምሽት አንዲትም የመከፋት ምልክት ሳያሳዩ እንደራባቸው ተኙ። በዚህ ምርጥ ባህሪ ተሸንፌ ለኢስላም ተገዛሁ..."

ነብያችን ሙሐመድ (ሠ.ዐ.ወ) ለአለም እዝነት ሆነው እንደ መላካቸው መጠን ለሁሉም ፍጡራን አዛኝና ተንክባካቢ ነበሩ። አንድ ቀን ጠላቶችን የሚራገምና በነሱ ላይ ጥፋትን የሚጠራ ዱዓ እንዲያደርጉ ባልደረቦቻቸው ጠየቁቸው። ነብያችን ግን ይህን መለሱ፡- "እኔ የዕዝነት ነብይ ነኝ።"¹⁴⁵

ነብያችን (ሠ.ዐ.ወ) ወደ ጣኢፍ በተጓዙ ጊዜ የከተማዋ መሀይሞች፣ ጣኦታውያንና ልቦ ደረቆች በድንጋይ ደበደቧቸው። ጅብሪል (ዐ.ሠ) ወደ እሳቸው መጣና እንዲህ አላቸው። "እነዚህን ሁለት ተራሮች ላጋጭና በመሀል የሚኖሩትን የጣኢፍ ህዝቦችን ላጥፋቸው?" ነብያችን ግን በዚህ ሀሳብ አልተደሰቱም። እንዲህ ሲሉ ዱዓ አደረጉ፡- "ጌታዬ ሆይ! እነዚህን ህዝቦች ቀጥተኛውን መንገድ ምራቸው።"

ከዝርያቸውም ሙስሊም የሆኑ ልጆችን ፍጠር።¹⁴⁶

በዚህ ዱዓ የተነሳም የጣኢፍ ህዝብ ሙሉ ለሙሉ ኢስላምን ተቀበለ።

¹⁴⁵ ሙስሊምና ቲርሚዝ

¹⁴⁶ ቡኻሪና ሙስሊም

የነብያችን (ሠ.ዐ.ወ) ይቅር ባይነት

አላህ ይቅር ማለትን ይወዳል። ከልቡ ለተፀፀተ ሙእሚን ሁሉ ይቅርታ ሊያደርግ ቃል ገብቷል። አምላካችን አላህ ከይቅር ባይነቱ ባሻገርም ሰዎች ይቅርታ አድራጊ እንዲሆኑ አዟል። የአላህን ይቅርታ ለማግኘት መስፈርቶቹ መፀፀት፣ የአላህን ትዕዛዝ መቀበልና ከከለከላቸው ነገሮች መራቅ ናቸው።

ከነብያችን (ሠ.ዐ.ወ) ህይወት ውስጥ እጅግ ገራሚው ይቅርታ አድራጊነታቸው ነው። ምሳሌ፡-

በእሁዱ ጦርነት ወቅት የአጎታቸው ሀምዛን ጉብት ለበላችው ሂንድ ይቅርታ ማድረጋቸው እጅግ ይደንቃል።

ነብያችን (ሠ.ዐ.ወ) መካን ከተቆጣጠሩና ሂንድ ሙስሊም ከሆነች በኋላ አንድ ቀን ከነብያችን (ሠ.ዐ.ወ) ኋላ በመምጣት "የአላህ መልዕክተኛ (ሠ.ዐ.ወ) ሆይ! አወቁኝን?" አለቻቸው። ነብያችን (ሠ.ዐ.ወ) ከአምስት አመት በፊት ኡሁድ ላይ ሀምዛ ሲገደል በደስታ የጮኸችውን ጩኸት በማስታወስ "እንዴት ያንን ጩኸት እረሳለሁ?" አሏት። ይህን ከቶ የማይረሳ መጥፎ ትዝታ ተቋቁመው ግን የአላህን አንድነትና የነብዩን (ሠ.ዐ.ወ) መልዕክተኛነት በመቀበሏ ይቅርታ አደረጉላት።

በሌላ በኩል ነብያችን (ሠ.ዐ.ወ) በጭንቀትና በፍርሀት በመካ ይጠባበቃቸው ለነበረውና በግፍ ላባረራቸው የመካ ህዝብ ይህን አሉ፡- "የቁረይሽ ህዝብ ሆይ፣ ምን እንደማደርጋችሁ ነው የምትጠብቁት?" ቁረይሾች ሲመልሱ፡-

"ይቅርታ እንደምታደርግልን እንጠብቃለን፤ አንተ እጅግ ደግና አዛኝ ወንድማችን ነህ። ደግና አዛኝ የነበረ የወንድማችን ልጅም ነህ።።።"

ነብያችንም (ሠ.ዐ.ወ) ይህን መለሱ፡-

"ነብዩላህ ዩሱፍ ለወንድሞቹ ከመለሰው የተለየ አልመልስላችሁም። ዛሬ በእናንተ ላይ ምንም ፍርድ አልፈርድም። ሂዱ። ነፃ ናችሁ። አላህም ይቅር ይበላችሁ።" ¹⁴⁷

በሌላ ንግግራቸውም፡-

"ዛሬ የምህረት ቀን ነው፤ ዛሬ አላህ የኢስላምን ጉልበት በቁረይሾች ላይ ያበረታቡት ቀን ነው።"

ከኢስላም ቀንደኛ ጠላቶች አንዱ የሆነው የአቡ-ጃህል ልጅ ኢክርማ በጥመቱ የተነሳ መካ በሙስሊሞች ቁጥጥር ስር ስትሆን ወደ የመን ተሠደደ። ሚስቱ ግን መካ በመቅረት ሠለመች። የኋላኋላ ኢክሪማ በሚስቱ ግፊት ወደ መካ በመመለስ ከነብያችን (ሠ.ዐ.ወ) ጋር ተገናኘ። ነብያችንም እንዲህ አሉት፡-

«የሸሸኸ ፈረሰኛ። እንኳን ደህና መጣህ»¹⁴⁸

በመቀጠል ነብያችን በኢስላም ላይ ያደረሰውን ጥፋት አንድም እንኳን ሳያነሱበት ይቅርታ አደረጉለት።

ሀቢር ኢብን አስዋድ ሌላኛው የኢስላም ጠላት ሲሆን የነብያችን (ሠ.ዐ.ወ) ልጅ ዘይነብ ከመካ ወደ መዲና በግመል በምት-ንዝበት ወቅት ግመሏን ሆነ ብሎ በማደናቀፍ ከግመሉ እንድትወድቅ አደረገ። በዚህ ጊዜ ዘይነብ (ረ.ዐ) እርጉዝ ነበረች። በዚህ አደጋ የተነሳም ልጇን አጣች። ሀቢር ይህን እና የመሳሰሉ ብዙ ጥፋቶችን አጥፍቷል። መካ በተቃራኝ

¹⁴⁷ ነሳኢና መይሐቄ

¹⁴⁸ ኢብን ሐጆረል አስቀላኒ አል ሰሐባ ቅፅ 4 ገፅ 538

ጊዜም ሊያመልጥ ሞክሮ አልተሳካለትም። በስተኋላ ላይ በመስለም ወደ ነብያችን (ሠ.ዐ.ወ) መጣ። ነብያችንም ይቅርታ አደረጉለት።¹⁴⁹

ነብያችን (ሠ.ዐ.ወ) በተደጋጋሚ "ጌታዬ ሆይ! ህዝቦቼን ማራቸው። አያውቁምና" ይሉ ነበር።¹⁵⁰

ሀማማህ የተባለ ነጋዴ ኢስላምን በመቀበሉ ምክንያት ከቁረይሾች ጋር የነበረውን ግንኙነት ሙሉ በሙሉ አቋረጠ። በርሱ ቀዬ የሚያልፈውን የቁረይሾች የንግድ መስመር ለመቁረጥም ወሰነ። በዚህም የተነሳ ቁረይሾች ደነገጡ። ነብያችንን (ሠ.ዐ.ወ) ንግዱን እንዲቀጥል ሐማማህን እንዲያናግሩላቸው ጠየቁ። ነብያችንም (ሠ.ዐ.ወ) ለሐማማህ ደብዳቤ ባፋለት። በዚህም ምክንያት ንግዱን ቀጠለ። ሙስሊሞችን ለሦስት አመታት በማእቀብ የቀጡና ያንገላቱ ቁረይሾችን ነብያችን (ሠ.ዐ.ወ) ይቅርታ አደረጉላቸው። ቁረይሾች በዚህ ወሰን የለሽ ይቅር ባይነት በመደነቅ ወደ እስልምና ገቡ።

አንድ ቀን 80 ሰዎች ነብያችንን (ሠ.ዐ.ወ) ለመግደል መጡ፤ እንዲጋጣሚ ሆኖ ሁሉም ተያዙ። ነብያችን (ሠ.ዐ.ወ) ግን ለእያንዳንዳቸው ይቅርታ አደረጉላቸው።

ኸይበር በሙስሊሞች ቁጥጥር ስር ከዋለች በኋላ አንዲት ሴት ለነብያችን (ሠ.ዐ.ወ) የተመረዘ ምግብ አመጣችላቸው። ነብያችን ምግቡ መመረዙን አወቁ። አይሁዲ ሴትም ስራዋን ተናዘዘች። ነብያችን (ሠ.ዐ.ወ) ግን ይቅርታ አደረጉላት።¹⁵¹

በቅዱስ ቁርአን እንዲህ ይላሉ፡-

¹⁴⁹ ያለፈው ምንጭ ገጽ 524-527

¹⁵⁰ ቢን ማጃህና አህመድ

¹⁵¹ ቡኻሪና ሙስሊም

﴿ خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴾ الأعراف: ١٩٩

«ገርን ጠባይ ያዝ፤ በመልካምም ሕዘዝ፤ ባለጌዎቹንም ተዋቸው።»
(አል-አዕራፍ: 199)

ነብያችን (ሠ.ዐ.ወ) የመልካም ስነ ምግባርና ለሠው ልጆች ምጥቀት ምሳሌ ናቸው። መልካምነታቸው ከጥልቅ ማንነታቸው የሚመነጭ ነበር። አዲይ ኢብን ካቲም ይህን ታሪክ ተናግሯል፡-

"ኢስላምን ሳልቀበል በፊት ነብዩ (ሠ.ዐ.ወ) እቤታቸው ጋብዘውኝ ነበር። በመንገድ ላይ አንዲት አሮጊት ሴት ነብዩን አስቁማ ማውራት ጀመረች። የምትናገረውን እስከምትጨርስ ለረጅም ጊዜያት ቆመው አዳመጧት። እኔም በጌታዬ ይሁንብኝ ይህ ሰው ንጉስ አይደለም" አልኩ።

ቤት ከገባን በኋላም ከቆዳ የተሰራና ውስጡም ቅጠል የሆነ ፍራሽ ሰጡኝ። "እርሶ እዚህ ላይ ይቀመጡ" ብለም እኔ እንድቀመጥ ጋብዘኝ። ግብጥቸውን አምቢ ማለት ስላልፈለግኩ ከፍራሹ ላይ ተቀመጥኩ። እሳቸው ከመሬት ላይ ተቀመጡ። ይህን ጊዜ ለራሴ፡-

"ይህ አንድ ንጉስ የሚያደርገው ነገር አይደለም" አልኩ። ጨዋታ ጀመርን።ነብያችን (ሠ.ዐ.ወ) የ"ራኩሲ"¹⁵² ሐይማኖት ተከታይ መሆኔን ነገሩኝ። በእምነቴ የተከለከለ ቢሆንም የህዝቡን 1/4ኛ ግብር ስለወሰድኩ ደነገጥኩ። በቅፅበት ይህ ሰው ነብይ መሆኑን ተገነዘብኩ። ምክንያቱም የደበቅኩትን ሚስጥር ሳይቀር ያውቃልና።¹⁵³

እነዚህ ሁሉ ምሳሌዎች የነቢዩን ድንቅ ባህሪ ያሳያሉ።

ነብያችን (ሠ.ዐ.ወ) በቁርአን የተጠቀሰው የሞራል ትምህርት ቋሚ ምሳሌ ናቸው፤ ጠላቶቻቸውንና የበደላቸውን ይቅር ብለዋል። እነዚህ ሁሉ

¹⁵² /ክክርስትናና ከሳብያን እምነት በመቀላቀል የተፈጠረ ሀይማኖት ነው።
¹⁵³ ኢብን ሂሻም አልሲራ አልነባደህ ቅጽ 2 ገጽ 580 አህመድና ጦብራኒ

ምሳሌዎች የነብዩን ድንቅ ባህሪ ያሳያሉ። በአላህና በኢስላም ላይ ካልሆነ በቀር በእሳቸው ላይ የሚፈጸምን በደል ከቁብ አይቆጥሩትም። ተወዳጁ ባልደረባቸው ኡሳማ (ረ.ዐ) ከከፍተኛ የማህበረሰብ ክፍል የወጣች ሴት በስርቆት ወንጀል በተያዘች ግዜ ይቅርታ እንዲደረግላት ጠየቋቸው። ነብያችን (ሠ.ዐ.ወ) በንዴት ፊታቸው ተለዋወጠ።

"ልጄ ፋጡማም ሠርቃ ብትያዝ እንኳ እጁን ከመቁረጥ ወደ ኋላ አልልም" ሲሉ ድምፃቸውን ከፍ አድርገው ተናገሩ።¹⁵⁴

ይህ ምሳሌ ብቻውን ነብያችን (ሠ.ዐ.ወ) ምን ያህል ለፍትህ ቀናኢና ሁሉንም በእኩል አይን ተመልካች እንደነበሩ ያሳያል።

የነብያችን (ሠ.ዐ.ወ) ለጋስነት

ኢብን አባስ (ረ.ዐ) ይህን አስተላልፈዋል፡-

"የአላህ መልእክተኛ (ሠ.ዐ.ወ) ደግነታቸው እና ልግስናቸው በረመዳን ይጨምራል። ምንም ነገር ለጠየቃቸው ሰው አሉታዊ መልስ ሰጥተው አያውቁም"¹⁵⁵

ነብያችን (ሠ.ዐ.ወ) እስካላቸው ድረስ የጠየቃቸውን ሠው ባዶ እጁን አይመልሱትም። የሚሠጡት ነገር ባይኖራቸው እንኳ ጠያቂውን በፈገግታ ያስተናግዱ ነበር።

ነብያችን (ሠ.ዐ.ወ) ከዚህ ሁሉ ቸርነታቸው በኋላም እንኳ ዘወትር፡- «እኔ አዳይ ብቻ ነ። ሠጪ አላህ ነው» ሲሉ ይደመጡ ነበር። አንድ ቀን አንድ ሰው ወደ ነብያችን (ሠ.ዐ.ወ) መጣ። የነብያችንን (ሠ.ዐ.ወ) አንድ ሸለቆ የሚሞሉ ፍየሎች ተመለከተ። ከፍየሎቹ እንዲሰጠው ጠየቀ።

¹⁵⁴ ቡካሪና ሙስሊም

¹⁵⁵ ቡኃሪ፣ ነሳኢ፣ አህመድና ቢን አባስ

ነብያችን (ሠ.ዐ.ወ) ሁሉንም ሠጡት፤ ሰውዬውም ወደ ህዝቦቹ በመመለስ፡- "ሙሐመድ (ሠ.ዐ.ወ) እጅግ ለጋስ ነው። ድህነትን ፈፅሞ አይፈራም"¹⁵⁶ ሲል ተናገረ።

በሌላ ታሪክ አንድ ሰው ነብያችንን (ሠ.ዐ.ወ) ሊጎበኝ መጣ። እርዳታ እንዲሰጠውም ጠየቀ። ነብያችን (ሠ.ዐ.ወ) ምንም አልነበራቸውም። ብድር ፈልጎ እንዲበደርና ብድሩን እሳቸው እንደሚከፍሉለት ቃል ገቡ።

አባታችን ኢብራሂም (ዐ.ሠ) በተመሳሳይ ልግስና ይታወቃሉ። አንዲት ቀንም ቢሆን ከእንግዳ ውጪ ተመግበው አያውቁም ነበር። ነብያችን (ሠ.ዐ.ወ) የሞተን ሠው ብድር ይከፍላሉ ወይም ሌሎች እንዲከፍሉለት ያደርጋሉ። የሚች ብድር ሳይከፈል የጀናዛ ሶሳት እንዲሰገድ አይፈቅዱም ነበር። እንደዚህም ይላሉ፡-

"ለጋስ ሰው ለአላህ ቅርብ ነው፤ ለጀነትና ለህዝቦቿም እንዲሁ። ከጀህነም እሳት ግን እጅግ የራቀ ነው። ንፉግ ሰው ግን ከአላህ፣ ከጀነትና ከህዝቦቿ የራቀ ሲሆን ለጀህነም እሳት ግን የተጠጋ ነው"¹⁵⁷

በሌላ ሀዲስ ነብያችን (ሠ.ዐ.ወ) እንዲህ ይላሉ፡- "እውነተኛ አማኝ ፈፅሞ ንፉግና ስርአት አልባ አይሆንም"¹⁵⁸

የነብያችን (ሠ.ዐ.ወ) ባልደረቦች ለጋስነት

የነብያችን (ሠ.ዐ.ወ) ባልደረቦች ነብዩን (ሠ.ዐ.ወ) ለመምሰል እርስ በራስ ይፎካከሩ ነበር፤ እንደ ምሳሌ ዑመር (ረ.ዐ) ይህን ሀዲስ አስተላልፈዋል፡-

¹⁵⁶ ሙስሊም፣ አህመድ፣ ቢን ሒባንና ኹዘይማህ

¹⁵⁷ ቲርሚዚና ጦባራኒ

¹⁵⁸ ቲርሚዝ

"አንድ ቀን ነብያችን (ሠ.ዐ.ወ) ምዕዋት እንድንሰጥ አዘዙን። በዛን ወቅት የተወሠነ ብር በእጅ ላይ ነበር፤ ለራሴም፡- ዛሬ አቡበክርን በልግስና መብለጥ አለብኝ፤ ስል ወሰንኩና የንብረቴን ግማሽ ለነብያችን (ሠ.ዐ.ወ) አስረክብኩ። ነብዩም፡- «ለቤተሰብህ ምን ያህል አስቀረህ?» ሲሉ ጠየቁኝ። እኔም "የሰጠሁዎትን ያክል" ስል መለስኩ። ከዛም አቡበክር (ረ.ዐ) ሙሉ ገንዘባቸውን ይዘው መጡ። ነብያችንም "አቡበክር ሆይ፣ ለቤተሰቦችህ ምን ተውክላቸው?" ሲሉ ጠየቁ። «አላህንና መልእክተኛውን» ሲሉ መለሱ -አቡበክር። ይህን መልስ ከሠማሁ በኋላ ለራሴ ይህን አልኩ፡-

"አቡበክርን (ረ.ዐ) በምንም ጉዳይ ልበልጠው አልችልም"¹⁵⁹

አቡበክር (ረ.ዐ) እና ኡመር (ረ.ዐ) የዚህችን ምድር ምቹት በመናቅ እና ለጠፊዋ አለም ባለመታለል ጉዳይ ትክክለኛ የረሠሉ (ሠ.ዐ.ወ) ምትክ ናቸው። በአኗኗራቸው የቢዘንታይን እና የኢራን መሪዎች እጅግ ተደምመዋል። ሌሎች የነብያችን (ሠ.ዐ.ወ) ባልደረቦችም ቢሆኑ የደግነት እና የመልካም ስነ-ምግባር ምሳሌዎች ናቸው።

ለምሳሌ አንድ ቀን አንድ ለማኝ ወደ ዓሊ (ረ.ዐ) ይመጣና እርዳታ ይለምናቸዋል። አሊ (ረ.ዐ) ለልጆቻቸው ለሀሠን እና ለሁሴን ይህን አሉ፡-

"ወደ እናታችሁ ሂዱና ያለንን ስድስት ዲርሀም አም። ሀሠን እና ሁሴንም ወደ ቤት በመሄድ ስድስቱን ድርሀም ይዘው መጥተው ለአባታቸው ሰጡ። አሊ (ረ.ዐ) ለለማኝ ሠጡት። በሠአቱ ግን ይህ ስድስት ዲርሀም ለዚህ ቤተሰብ እጅግ አስፈላጊ ነበር።

አሊ (ረ.ዐ) ከቤታቸው እንደደረሱ ግመሉን መሸጥ የሚፈልግ ሰው ወደ እሳቸው መጣ። ይህን ግመል በ40 ዲርሀም እንደሚሸጠውና ገንዘቡን ሌላ ጊዜ እንደሚወስደው ተናግሮ ግመሉን አስሮ ሄደ። ብዙም ሳይቆይ

¹⁵⁹ ቲርሚዲ፣ አቡ-ዳውድ፣ ዳሪሚና ሐኪም

ሌላ ሰው መጣና ይህን ግመል 200 ዲርሀም መግዛት እንደሚፈልግ ተናግሮ ወዲያውኑ ዋጋውን በመክፈል ግመሉን ይዞ ሄደ።

አሊም (ረ.ዐ) ለመጀመሪያው ባለ ግመል 40 ዲርሀሙን በመክፈል የቀረውን ገንዘብ ለፋጡማ (ረ.ዐ) ሠጧትና እንዲህ አለ።

"ይህ የነብያችን (ሠ.ዐ.ወ) ቃል ኪዳን ነው። ጥሩ ምግባር የሰራ ማንኛውም ሠው የሠራውን 10 እጥፍ ይመነዳል፤ ብለዋል። 10 ዲርሀም ለቸገረው ሰጠን። አላህ አስር እጥፉን መልሶ ሰጠን።"

ሁዘይፋ (ረ.ዐ) ባስተላለፉት ሀዲስ ደግሞ፡-

"በየምሩክ ጦርነት ወቅት ጦርነቱ እጅግ ተጋግሎ ዋለ። ከጦርነቱ በኋላ ቁሽላኛ ሙስሊሞች በሚያቃጥለው አሸዋ በመሞት ላይ በነበሩበት ወቅት የአጎቱ ልጅ የሆነውን ሀሪስ ፍለጋ በየሰው መሀል መሹሎክሎክ ጀመርኩ፤ የመጨረሻ እስትንፋሳቸውን በመተንፈስ ላይ ከነበሩ ወታደሮች መሀከልም አገኘሁት። በደም ተጥለቅልቆ በአይኖቹ እንኳን ማውራት ከማይችልበት ደረጃ ላይ ነበር። የተሸከምኩትን ከቆዳ የተሰራ ውሀ መያዣ በማሳየት ውሀ ይፈልግ እንደሆነ ጠየቅኩት፤ ከንፈሮቹ ደርቀው ውሃ እንደተጠማ ያስታውቁ ነበር። በአይኖቹ የህመሙን መጠን ሊነግረኝ እየሞከረ መሰለኝ። የውሀ መያዣዬን ከፍቼ ውሃ በአፉ ላይ ላንቆረቁርለት ስዘጋጅ ኢክሪማ ከሩቅ «ውሃ! ውሃ! እባካችሁ ጠብታ ውሃ» ሲል ጮኸ። የአጎቱ ልጅ ይህን ድምፅ ሲሰማ ውሀውን ለኢክሪማ እንድወስድለት በአይኖቹ ጠቆመኝ።

የተሰው ሠዎችን እየተረማመድኩ አልፎ ኢክሪማ ጋር ደረስኩ። ለኢክሪማ ውሀውን ልሰጠው ስቃረብ አያሽ፡- "ለአምላክ ብላችሁ ጠብታ ውሀ ስጡኝ" ሲል ጮኸ። ኢክሪማ ይህን ሲሰማ ለአያሽ ውሀውን እንድወስድለት በእጁ ጠቆመኝ። ሀሪስ እንዳደረገው ሁሉ እርሱም ላለመጠጣት ወሠነ። አያሽን ከተሠዉ ሰማዕታት መሀል ፈልጌ ሳገኘው ይህን የመጨረሻ ቃሉን ሠማሁ፡-

ባንተ መንገድ በትክክል አልኖርንምና የሠማዕታትን ደረጃ አትንፈገን፤ ጥፋታችንን ይቅር በለን።»

መስዋዕት ሊሆን ተቃርቦ ነበር። ውሀውን ባደርስለትም የሚጠጣበት ጊዜ አልነበረውም። የመጨረሻውን የምስክርነት ቃል ሸሀዳ እያሠማ ነበር።

ውሀውን ለኢክሪማ ለማጠጣት እየሮጥኩ ስመለስ ኢክሪማ ተሠውቷል፤ ወደ ሀሪስ ብመለስ የእሱም ነፍስ ወደ አላህ ተመልሳለች። አንድ ኮዳ ውሀ ከ3 ሸሂዶች ተርፎ ተመለሠ።»

ሁዙይፋ (ፈ.ዐ) በወቅቱ የተሰማውን እንዲህ ሲል ይገልጻል፡- “በሀይወቴ ብዙ አጋጣሚዎችን አልፌያለሁ። እንደዚህኛው ግን በእኔ ላይ ተፅእኖ ያሳደረ አጋጣሚ ፈፅሞ የለም። እነዚህ ሰማእታት እርስ በርሳቸው የነበራቸውና በተግባርም ያሳዩት እጅግ መዋደድና መተሳሰብ ይደንቃል። ከኢስላም በቀር ሌላ የሚያስተሳስራቸው ነገር ፈፅሞ የለም። ይህ ገድላቸው ምንግዜም ከአይምሮዬ የማይወጣ ነገር ሆኖ ቀርቷል።”¹⁶⁰

የነብያችን (ሠ.ዐ.ወ) ሀቀኝነት፣ ታማኝነትና ግብረገብነት

የአላህ መልዕክተኛ (ሠ.ዐ.ወ) እውነትን ከውሸት ለማይለዩ ሠዎች እጅግ ያዘኑ ነበር። ቀጥተኛውን መንገድ ለማስተማር ያንኳኳቸው በሮች በላያቸው ላይ ተዘግተዋል። ግና መልካም ባህሪያቸውና ለማያውቁ ሰዎች ማዘናቸውን አላቆሙም። እንዲህ እንዲሉ በአላህ ታዘዋል፡-

¹⁶⁰ አል-ሐኪም፣ አል-ሙስተድራክ III 270፣ አል-ጠበራኒ፣ አል-ሙዕጃም፣ አል-ከቢር III259 አል-ሚዝ ተሀዘብ፣ አል-ከማል ቅፅ 301፣ ኢብን ሙባረክ፣ አል-ዘሁድ1:185፣ አል-ቁርጡቢ ተፍሲር XVlll. 28

﴿ قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ ﴾ ﴿٨٦﴾ ص: ٨٦

በላቸው፡- «በርሱ ላይ ምንም ዋጋ አልጠይቃችሁም፤ እኔም ከተግደርዳሪዎቹ አይደለሁም፡፡» (ሷድ: 86)

እንደ ነብያችን (ሠ.ዐ.ወ) ታማኝ አልነበረም፡፡ ገና በልጅነታቸው ነበር ንግድን የተዋወቁት፡፡ በአጎታቸው አቡ ጧሊብ አማካኝነት፡፡ ለሁሉም የህብረተሠብ ክፍል ከመታመናቸው የተነሳ "ሙሀመዱል አሚን" (ሙሐመድ ታማኝ) የሚል ስም አትርፈዋል፡፡

ደሀውም ሀብታሙም በአንድነት «ታማኝ» ሲሉ ይጠሯቸው ነበር፡፡ በህብረተሰቡ ዘንድ የተከበረችው ኸዲጃ በሀቀኝነታቸው በመማረክ ለትዳር ጠየቀቻቸው፡፡ ኸዲጃ (ረ.ዐ) ለክፉ ጊዜያት አጋር፣ የስነ ልቦናዊ ድጋፍ ሰጪና አበረታች በመሆን በአስቸጋሪ ጊዜያት ሁሉ ከነብያችን (ሠ.ዐ.ወ) ጎን ቆማለች፡፡

ነብያችን እጅግ ንፁህ ህይወት እንደኖሩ ጠላቶቻቸው ሳይቀር የመሰከሩት ሀቅ ነው፡፡ በወቅቱ የኢስላም ቀንደኛ ጠላት የነበሩት አይሁዶች ሳይቀሩ በመሀከላቸው አለመስማማት ሲፈጠር የነብያችንን (ሠ.ዐ.ወ) ዳኝነት ፍለጋ ይሄዱ ነበር፡፡ ረሡለላህ (ሠ.ዐ.ወ) ለክርስቲያኖችና ለአይሁዶችም ፍትሀዊ ነበሩ፡፡ ለሌላው ህዝብ እንዲህ እንደሆኑት ሁሉ፡፡

ነብያችን (ሠ.ዐ.ወ) ለአሊ (ረ.ዐ) ስለ ፍትህ ሲመክሩት ይህን ይላሉ፡-

"ሁለቱንም ወገን ሳታዳምጥ በፍፁም እንዳትፈርድ! ትክክለኛ ፍርድ መስጠት የምትችለው የሁለቱንም ወገን ከሠማህ በኋላ ብቻ ነው፡፡"¹⁶¹

ነብያችን (ሠ.ዐ.ወ) ወደ መዲና በተሰደዱ ጊዜ በአደራ ከእሳቸው ዘንድ የነበሩ ንብረቶችን በአሊ በኩል እንዲመለሱ አድርገዋል፡፡¹⁶²

¹⁶¹ አህመድ ኢብን ሀንበል አል-ሙሀነድ | 90

የነብያችን (ሠ.ዐ.ወ) አይን አፋርነት

እንደ ነብያችን (ሠ.ዐ.ወ) ባልደረቦች አገላለፅ ነብያችን (ሰ.ዐ.ወ) የሰዎችን አይን ከምትሸሽ ልጃገረድ በላይ አይን አፋር ነበሩ።

ጮኸው ተናግረው አያውቁም ነበር። ሰዎች በአጠገባቸው ሲያልፉ ንግግራቸውን ዝቅ በማድረግ ከፊታቸው ላይ ፈገግታ ይታያል። ያልተገባ ንግግር በሚሰሙበት ወቅት በተናጋሪው ፊት ምንም አይናገሩም፤ ፊታቸው በራሱ ሁሉን ነገር ያስረዳል። ጮኸው ስቀውም የማያውቁ ሲሆን ፈገግታ ግን ከፊታቸው አይለይም። በሀዲስ እንደተዘገበው፡-

"አይንአፋርነት ከእምነት ነው፤ አይን አፋር ሰዎች ጀነትን ያገኛሉ! ሀፍረተ ቢስነት ከቀልብ ድርቀት ይመጣል። ደረቅ ቀልብ ያላቸው ደግሞ ወደ ጀሀነም ይጓዛሉ።"¹⁶³

በሌላ ሐዲስ እንዲህ ተብሏል፡-

«ኢማንና ትህትና የሚኖሩት በአንድ ላይ ነው። አንደኛው ሲወገድ ሌላኛው አብሮ ይወገዳል።»¹⁶⁴

«ስርዓት አልበኝነት ሐፍረትን ያከናወናል። ትህትና ግን ያስውባል።»¹⁶⁵

¹⁶² ኢብን ሂሻም አል-ሲራ አል-ነብዌያ | 482 ኢብን ከሲር አል-ቢዳያህ ወ ኒሆያን || 176

¹⁶³ ቡኻሪ ኢማን 16፣ ሙስሊም ኢማን 57-59፣ አቡዳውድ ሡና 14፣ ቲርሚዝ ኢማን 7፣ ነሳኢ ኢማን 16፣ ኢብን ማጃህ ዙሀድ 17፣ ሙዋጣእ ሁስን አል ኸሱቅ 10፣ አህመድ ኢብን ሀንባል አል-ሙሠነድ || 56. 147

¹⁶⁴ ጦበራኒና በይሐቂ

¹⁶⁵ ሙስሊምና አቡ ዳውድ

ትክክለኛ ግብረገብና መረጋጋት ሞትን ለማስታወስ ስለሚረዳ ከዚህች አለም ፍቅር ለመላቀቅ ትልቅ መድሀኒት ነው። ነብያችን (ሠ.ዐ.ወ) ለባልደረቦቻቸው ትክክለኛ የሆነ የአላህ ፍቅርና ክብር እንዲኖራቸው ያስተምሩ ነበር። አላህን መውደድ ትእዛዙን ማክበር ማለት፡-

ይህ ፍቅር ለእያንዳንዱ የሠውነት ክፍላችን የተከላከሉ ነገሮችን አለማድረግና ሞትን ያስታውሳል። ነብያችን (ሠ.ዐ.ወ) እንዳስተማሩት የዚህች አለም ፍቅር ከልባቸው የሚወጣላቸው ሰዎች ለቀጣዩ አለም የጓጉ ብቻ ናቸው።¹⁶⁶

የነብያችን (ሠ.ዐ.ወ) ከራስ ወዳድነት የፀዳ ባህሪ

ነብያችን (ሠ.ዐ.ወ) የሌሎች ህመም ያማቸው ነበር። በዚህ ብቻ ሳይወሰኑ ህመምና ችግራቸውን ለመፍታትና እነሱን ለስኬት ለማብቃት ይለፉ ነበር። ይህም ባህሪያቸው በቅዱስ ቁርአን እንዲህ ተገልጿል፡-

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ﴿١٢٨﴾ التوبة: ١٢٨

«ከጎሳችሁ የሆነ ችግራችሁ በርሱ ላይ ጽኑ የሆነ በናንተ (እምነት) ላይ በግራ በምእመናን (ላይ) ሩህሩህ አዛኝ የሾነ መልክተኛ በእርግጠኛ መጣላችሁ።»(አት-ተውባህ: 128)

¹⁶⁶ ቲርሚዝ ሲፋቱል ቂያማ 24፣ አህመድ ኢብን ሀንባል አል-ሙሠነድ | 387፣ አል-ሀኪም፣ አል-ሙስተድራክ IV359፣ ኢብን አቢ ሸይባህ አል ሙስነፍ VII177፣ አልጣበራኒ አል ሙዕጃም አል-አውሳጥ VII226

በዚህ የቁርዓን አንቀፅ የልእልና ባለቤት የሆነው አላህ (ሠ.ወ) ነብያችንን (ሠ.ዐ.ወ) የራሱ መገለጫ በሆኑት ስሞች "ረዑፍ" እና "ረሂም" (ሩህሩህና አዛኝ) ሲል ጠርቷቸዋል።

ነብያችን (ሠ.ዐ.ወ) ዘወትር ለህዝባቸው ስኬት የሚጥሩና የሚጨነቁ ነብይ ነበሩ። በዚህ ብቻ አያበቁም፤ እያንዳንዱን ግለሰብ ደስተኛ ለማድረግ የቻሉትን ሁሉ ያደርጉ ነበር።

ነብያችን (ሠ.ዐ.ወ) እንደ ሌሎች መሪዎች ለህዝባቸው ጥሩ በመመኘት ብቻ አልቆሙም፤ ይልቁንም በዚህችም ሆነ በቀጣዩ አለም ስኬታማ እንዲሆኑ ህዝባቸውን መርተዋል። በአንድ ወቅት አንድ ሶሀባ የሚገኝበት ተጨባጭ ሁኔታ ጥሩ ይሁን መጥፎ እንዴት ማወቅ እንደሚችል ጠይቋቸው እንዲህ ሲሉ መለሱ፡- «የኢባዳ ዓላማ የመጭውን ዓለም ስኬት ማግኘት ሆኖ እያለ አንተ የዚህችን ዓለም ስኬት ለማግኘት ያዋለው በመጭው ዓለም ምንም ነገር አያገኝም።»¹⁶⁷

ነብያችን (ሠ.ዐ.ወ) በንግግራቸው፣ በተግባራቸውና በሁለመናቸው ለሰው ልጅ አዛኝና ተቆርቋሪ ነበሩ። ለእውነተኛ ኃይማኖት ሲሉ ብዙ መስዋዕትነት ከፍለዋል። የሠው ልጆች ወደ ቀጥተኛው መንገድ ይገቡ ዘንድ የነበራቸው ምኞትና ጉጉት ወደር አልነበረውም።

አቡ-ጃህል ነብያችንን (ሠ.ዐ.ወ) መተናኮሉን ሀምዛ (ረ.ዐ) ሲሰሙ በንዴት አቡ-ጃህልን ከተበቀሉ በኋላ ወደ ነብያችን (ሠ.ዐ.ወ) በመምጣት፡-

"ሙሐመድ (ሠ.ዐ.ወ) ሆይ፣ ደስ ይበልዎት፤ አቡ-ጃህልን ተበቅዬዋለሁ" በማለት ተናገሩ። ነብያችንም (ሠ.ዐ.ወ)፡-

¹⁶⁷ አህመድ ሀንባል አል-ሙሀነድ V134፣ ኢብን ሂባን አል-ሠሂህ II32፣ አል ሀኪም አል ሙስተድራክ IV 346፣ በይሀቂ ሹክብ አል-ኢማምን ቅፅ 374

"እኔ ከበቀል ጋር ምንም ግንኙነት የለኝም። ኢስላምን ብትቀበል ግን ደስ ይለኛል" አሉት። ሐምዛም የመልሳቸውን ጥበብ ተመልክቶ ኢስላምን ተቀበለ።¹⁶⁸

ነብያችን (ሠ.ዐ.ወ) ለቁሳዊ አለም ተሸንፈውም ሆነ ጓጉተው አያውቁም፤ የበደላቸውንም አንዴም እንኳን ተበቅለው አያውቁም።¹⁶⁹

ነብያችን (ሠ.ዐ.ወ) ሠዎችን ላደረሡት ጥፋት ከሰው ፊት ተናግረው አያውቁም። ስለ ጥፋቱ ሲጠይቁም እንዲህ ብቻ ይሉ ነበር፡-

«ይህን ግድፈት ያየሁት ለምን ይሆን?»¹⁷⁰

ሰውየውን በቀጥታ፡- «አጥፍተሁል» ከማለት ይልቅ፡- «ይህን ነገር ያየሁት ምን ሆኜ ይሆን?» በማለት ጥፋቱን ወደርሳቸው አተያይ በማስጠጋት የሰውየውን ስሜት ለመጠበቅና ቀልቡን ላለመስበር ይጥራሉ።

ነብያችን ለባልደረቦቻቸው ልቦች መጨነቅ በንግግርም በተግባርም ይታይ ነበር። ይህንንም ተናግረዋል።

"አማኞች ሆይ! አላህ ይጠብቃችሁ! አላህ እንዲንከባከባችሁ፤ እንዲጠነቀቅላችሁ፤ እንዲያግዛችሁ፤ እንዲመራችሁ፤ በሱ ጥበቃ ስር

¹⁶⁸ ኢብን ሂሻም አስ ሲራ፡አልነባዊህ | 292 አል ሀኪም፣ አል-ሙስተድራክ ||2113 አልጠበራኒ፣ አል-ሙዕጃም፣ አል-ክቢር ||139 ኢብን ክሲር አል-ቢዳያህ ወን-ኢሃያህ
¹⁶⁹ አል ቡኻሪ ሙናቁብ 23፣ ሙስሊም ፋዳኪል 77፣ አቡ ዳወድ አደብ 4፣ ሙዋጣእ ሁስነል ኹሉቅ 2፣ አህመድ ኢብን ሀንባል አል-ሙሠነድ V: 130-223
¹⁷⁰ ቡኻሪ አይማን 3-ኢብን ሂባን አል-ሠሂህ IV534፣ አል ሀኪም አልሙስተድራክ || 515.

እንዲያስተዳድራችሁ፣ ከማንኛውም መጥፎ ነገር እንዲከላከልላችሁ እና በሀይማኖታችሁ ላይ እንዲያጠነክራችሁ ፀሎቴ ነው።¹⁷¹

ነብያችን (ሠ.ዐ.ወ) መልእክቱን የካዱ ሠዎችን ከመጥላት እና ከማንቋሸሽ ይልቅ እጅግ ያዘነላቸው ነበር። በማዘን ሳያበቁ በተደጋጋሚ ዱዓ ያደርጉላቸው ነበር። ለዚህም ይህ የቁርዓን አንቀፅ ተላክላቸው።

﴿ فَلَمَّا كَبُرْنَا عَلَىٰ آثَرِهِمْ إِن لَّذِيُؤْمِنُوا بِهِذَا الْحَدِيثِ أَسَفًا ﴿٦﴾

«በዚህም ንግግር (በቁርአን) ባያምኑ በፈለጎቻቸው ላይ በቁጭት ነፍስህን አጥፊ ልትሆን ይፈራልሃል።» (አል-ካህፍ፡ 6)

ነብያችን (ሠ.ዐ.ወ) "ለፈጣሪያቸው ስትል ሁሉንም ፍጡራን ውደድ" የሚል መመሪያ የነበራቸው ሲሆን ባልደረሰቻቸውም ከዚህ አስተምህሮት በመነሳት ለፍጡራን ኢስላምን ለማዳረስ የቻሉትን ሁሉ አድርገዋል።

¹⁷¹ አል-ባዛር አል-ሙሰናድ V395 አል-ጠበራኒ አል-ሙዕጃም አል-አውሰጥ IV 208፣ አቡ ኑሐይም አል-ኢስባኒ ሂልያህ አል-አውሲያ IV 168 አል ባግዳዲ ሙስ ዋዲህ II 147

ታማኝነታቸውና ውለታ ከፋይነታቸው

ቃልን ማክበር ከጀሀነም መዳኛ መንገዶች አንዱ ሲሆን የነብያትና የመልካም ሰዎች መገለጫ ነው።

ነብያትን (ሰ.ዐ.ወ) በታማኝነታቸው ለጠቅላላው የሰው ዘር ምሳሌ እና አስተማሪ የሚሆኑ ናቸው። አይሻ (ረ.ዐ) ባስተላለፉት ሀዲስ፡-

"በአንድ ወቅት አንዲት አሮጊት ሴት ነብያትንን (ሠ.ዐ.ወ) ልትጎበኝ መጣች። ሞቅ ያለ ጨዋታ ከተጫወቱ በኋላ ሴትየዋ ተነስታ ሄደች። እኔም ይህን ጠየቅኩ፡-

የአላህ መልዕክተኛ ሆይ! ለዚህች ሴት ወሬ ትኩረት ሰጥተው ሲያዳምጧት ነበር። ምን እንዳለችዎ ለማወቅ ጓጉቻለሁ። ማነች?» እሳቸውም፡- «ኸዲጃ በህይወት እያለች እየመጣች ትጠይቀን የነበረች ሴት ናት» አሉኝ።¹⁷²

በሌላ ሀዲስ፡-

ከሁነይን ዘመቻ በኋላ ሰዎች ተሰብስበው ወደ ነብያትን (ሠ.ዐ.ወ) ዘንድ መጡ። ለጦር ምርኮኞቻቸው ነፃነትን ሊጠይቁ ነበር አመጣጣቸው።

"ሙሀመድ ሆይ! የጡት እናትህና እህትህ ከእኛ ጎሳ ናቸው» ሲሉም ተናገሩ። ስለዚህ ለጥቢ እናታቸው ውለታ ሲሉ በዛች ቀን በሺዎች የሚቆጠሩ የጦር ምርኮኞች ያለምንም ችግር ነፃ ለቀቁ።¹⁷³

ነብያትን በጠና በታመሙበት የመጨረሻ ህመማቸው ጊዜ ወደ መስጂድ መጡ። ይህንንም ተናገሩ፡-

¹⁷² አል-ሀኪም- አል-ሙስተድራክ | 62 አል-ቂሕዲ ሙሀነድ አል-ሺሀብ || አል-ባይሐቂ VI 517

¹⁷³ ቡኻሪ አል-ጦሪቅ፣ አል ሳጊር 15 አል-ጦበራኒ፣ አል-ሙዕጃም

"እናንተ ስደተኖች ሆይ! (ከመካ ተሰደው የመጡትን) ረዳቶቹን (የመዲና ሰዎችን) በጥሩ ሁኔታ ያዘዋቸው። የህዝብ ቁጥር እየጨመረ ቢሆንም እነሱ ባሉበት አሉ። የተቸገርን ጊዜ መጠለያ ሆነውናል፤ ለመልካሞች መልካም ሁኔታ፤ የሚያጠፉትን ይቅር በሉ።»

ነብያችን (ሠ.ዐ.ወ) የመዲና ሰዎችን ውለታ አለመርሳታቸው ለሁላችንም ምሳሌ የሚሆን ተግባር ነው።

የነብያችን (ሠ.ዐ.ወ) ታማኝነትና ውለታ ከፋይነት ተዘርዝሮ አያልቅም። ለምሳሌ ከስደት በፊት ጠላቶቻቸው እንዴት እንደሚገድሏቸው ሲያሴሩ እሳቸው ግን በአደራ የተቀመጡ ንብረቶቻቸውን እንዴት እንደሚመልሱላቸው ነበር የሚጨነቁት።

በኡሁድ ጦርነት ወቅት ሁለት የቅርብ ወዳጆች የነበሩ ባልደረቦቻቸው በአንድ ጉድጓድ ተቀበሩ። ነብያችንም (ሠ.ዐ.ወ) ይህን አለ፡-

"ይህ በዚህች አለም ጥሩ የመሆናቸው ውጤት ነው።"¹⁷⁴

የነብያችን (ሠ.ዐ.ወ) ባልደረቦች እርስ በርስ ጥልቅ ፍቅር ነበራቸው። ይህም ፍቅርን ከትክክለኛው አፍቃሪ ከነብያችን (ሠ.ዐ.ወ) የመማራቸው ውጤት ነው። ኡስማን (ረ.ዐ) ወደ መካ ተጓዙ። ከዛም ከመካ ጣኦታውያን ለሀጅ ስነስርአት ብቻ ሙስሊሞች ወደ መካ እንዲመጡ ፍቃድ ጠየቁ። የመካ ሙሽሪኮች ግን አንስማማም በማለት እምቢታቸውን ገለጹ። ኡስማንን ግን ሐጅ እንዲያደርጉ ፈቀዱላቸው።

ኡስማን (ረ.ዐ) ግን፡- «ነብዩ (ሠ.ዐ.ወ) ሐጅ ካላደረጉ አላደርግም፤ ነብዩ (ሠ.ዐ.ወ) ከተካዱበት ቦታ ላይ መቆየት አልችልም» አለ። ኡስማን (ረ.ዐ) ይህን በሚያደርጉበት ወቅት ነብያችን (ሠ.ዐ.ወ) የባልደረቦቻቸውን

¹⁷⁴ ኢብን አቢ ሸይባህ አል-ሙሠኒድ VII 367 አህመድ ሀንባል አል-ሙሠኒድ ቅዕ 299 ኢብን ሂሻም አል-ሲራ አል-ነባዊያ II 98.

በይዓ እየተቀበሉ ነበር። ምክንያቱም ዑስማንን ጣኦታያያን ገድለዋቸዋል ብለው ስለገመቱ። የሁሉንም ባልደረቦች እጅ በማደራረብ ይህን አሉ።

"ጌታዬ ይህ በይዓ ለኑስማን ነው። በእርግጥም እሱ የአንተ ነብይ አገልጋይ ነው።"¹⁷⁵

አማኝ መሆን ማለት ነብዩን (ሠ.ዐ.ወ) ለመምሰል መሞከር ነው። ነብያችን (ሠ.ዐ.ወ) ሁለገብ ተምሳሌት ናቸውና።

ነብያችን (ሠ.ዐ.ወ) ብዙ ተአምራቶችን አሳይተዋል። የሰው ልጆች የስነ ምግባር አስተማሪም ናቸው። በማህበረሰቡ ውስጥ ክብር ያለው ስልጡን ዜጋን አፍርተዋል።

ነብያችን (ሠ.ዐ.ወ) በህይወታችን ሚዛናዊ እንድንሆን አስተምረውናል። የዚህችን እና የቀጣዩን አለም ያስማማ መሀከለኛ ጎዳና አሳይተውናል።

ታሪክን ብናጠና ሠዎች በተሰማሩበት (በአንድ ዘርፍ) ስኬታማ ሊሆኑ ይችላሉ። ነብያችን (ሠ.ዐ.ወ) ግን ሁሉ ገብ የነበሩና በሁሉም ዘርፍ የተሳካላቸው ምርጥ ሰው ነበሩ። ነብዩ የተናገሯቸው ተከታዮቹ ድንቅ የሞራል መርሆዎች የርሳቸውን እጅግ የመጠቀሞ ሞራላዊና ስነምግባራዊ ሕየወት ለማየት የሚረዱ ናሙናዎች ናቸው። እንዲህ ይላሉ፡-

¹⁷⁵ አህመድ ሀንባል አል-ሙሀንድ IV 324፣ ኢብን አብድልባር፣ አል-ቲርሚዝ XII148፣ ኢብን ሂሻም አል ሲራ አል ነባዊ II 315፣ ኢብኑል ክሲር አል-ቢድያህ -ኒሃያህ II 169.

ጌታዬ ዘጠኝ ነገሮችን አዘዘኝ

1. አላህን ብቻህንም ሆነ ከሠዎች ጋር ስትሆን ፍራ
2. ደስተኛም ሆነክ ስትናደድ ፍትሀዊ ሁን
3. ደሀም ሆንክ ሀብታም በቁጥብነት ኑር
4. እነሁ ላንተ መልካም ባይሆኑም እንኳን ለዘመዶችህ መልካም ሁን
5. ለጠየቀህ ስጥ
6. ለበደለህ ይቅርታ አድርግ
7. ዝምታህ ማስተንተን ይሁን
8. ንግግርህም አላህን ማስታወስ ይሁን
9. ስትመለከት ትምህርት ውሰድ¹⁷⁶

ከነብያችን (ሠ.ዐ.ወ) ሠይፍ ላይ ይህ ዕሁፍ ይገኛል፡-

"የበደለህን ይቅርታ አድርግለት፤ ዘመዶችህን እርዳ፤ ላንተ ግድ ባይኖራቸውም እንኳን። መጥፎ ላደረገብህ በጥሩ መልስ፤ ከራስህ ፍላጎት ጋር የሚጋጭ ቢሆንም እንኳ እውነቱን ብቻ ተናገር።"¹⁷⁷

ሁዙይፋ (ረ.ዐ) እንዲህ ሲሉ አስተላልፈዋል፡፡

"ማናችሁም ብትሆኑ በድርጊታችሁ የሌሎች ጥገኛና ተለጣፊ መሆን የለባችሁም፤ አንዳንድ ሠዎች ለሠዎች ያለኝ አቀራረብ በነሱ አቀራረብ ላይ ይወሰናል። ጥሩ ከሆኑልኝ ጥሩ እሆናለሁ። መጥፎ ከሆኑብኝ

¹⁷⁶ ኒሳኢ ሳህው 62፣ አህመድ ኢብን ሀንባል አል-ሙሀነድ IV 148፣ ኢብን አቢ ሸይባህ አል-ሙሀነፍ VI 45 አልጦባራኒ አል-ሙዕጃም አል-አውሳጥ V328.

¹⁷⁷ አህመድ ኢብን ሀንባል አል-ሙሀነድ IV 148 አል ሀኪም አል-ሙስተድራክ II 563 አል-ጦባራኒ፣ አል ሙጃም አል-ከቢር XVII 269 አል-ባይሀቲ አል-ሁና አል-ኩብራ X235

ደግሞ መጥፎ እሆናለሁ፤ ይላሉ። ፈፅሞ እንዲህ አይነት ሰዎች አትሁኑ። ይልቅም ይኼን የህይወት መመሪያችሁ አድርጉ።

"ጥሩ ሲሆኑልህ ጥሩ መሆን መጥፎ ሲሆኑ ደግሞ እነሱን አለመምሰል።"¹⁷⁸

በሌላ ዘገባም እንዲህ ብለዋል፡-

አላህ 3 ነገሮችን ይጠላል

1. ሀሜት
2. አባካኝነት
3. አላግባብ መጠየቅን¹⁷⁹

ነብያችን (ሠ.ዐ.ወ) በሌላ ምክራቸው፡-

"በወንድማችሁ ችግር አትሳቁ፤ ምናልባትም አላህ እሱን ከችግሩ አትርፎ እናንተን በሱ ቦታ ሊያስቀምጣችሁ ይችላልና"¹⁸⁰

የነብያችንን (ሠ.ዐ.ወ) ህይወት ያጠና ማንኛውም ሰው ነብያችን (ሠ.ዐ.ወ) ምንጊዜም የፍቅርና የእዝነት ነብይ እንደነበሩ ማወቅ አያቅተውም። ማንንም በድለውም ሆነ አውግዘው የማያውቁ ሲሆን ጭቆናን አምርረው ተቃውመዋል፤ መቃወም ብቻ ሳይሆን ጭቆናና ግፍን ለማስቆም ብዙ ከፍለዋል።

ለምሳሌ፡- በጣኢፍ በድንጋይ በተደበደቡበት ወቅት አላህን የጠየቁት ብቸኛው ነገር እኚህን ህዝቦች እንዲምራቸው ነበር።¹⁸¹

¹⁷⁸ ቲርጫዝ ቢር 62

¹⁷⁹ ቡኻሪ ዘካ 53፣ ሙስሊም አቋጻ 12፣13፣ አህመድ ኢብን ሀንባል አል-ሙሀንድ ስ 327፣ 360፣ ኢብን ኸዘይማ አል-ሠሂህ 1፣10

¹⁸⁰ ቲርጫዝ ቲያማ 54፣ አል ጦበራኒ- አል-ሙዕጃም አል አውሳጥ IV 111፣ አል ቁዳይ ሙሀንድ አል ሀቢብ ስ 77፣ አል በይሀቅ ሹአብ አል-ኢማን V315.

ከ10 አመታት በኋላ መካ ሲገቡ ያደረጉት ብቸኛው ነገር ትዕግስት፣ መተናኘስና ምህረት ነው። የካዕባ ቁልፍ ለረጅም ጊዜ በእጁ የቆየውን ኡስማን ኢብን ጦልሀ ቁልፉን አልተቀበሉትም ነበር። በዛን ቀን ይህ ተናገሩ፡-

"ዛሬ የታማኝነትና የደግነት ቀን ነው"¹⁸²

አልጋ ወራሽ ሳያዘጋጁ የወረዱ ብቸኛው ንጉስ ነብዩ ናቸው። ይህንንም ተናገረዋል፡-

"እኛ ነብዮች የሚወረስ ንብረት አንተውም። ትተነው ያለፍነው ማንኛውም ነገር ለሙስሊሞች ምዕዋት ነው።"¹⁸³

ጥለውልን ያለፉት ብቸኛው ውርስ መልካም ባህሪያቸው እና ፍፁም ምሳሌነታቸው ነው።

¹⁸¹ ቡኻሪ ባድ አል-ኸላቅ 7፣ ሙስሊም ጂሀድ 111፣ ነሳኢ አል-ሁና አል-ኩብራ IV 405፣ ኢብን ሂባን አል-ሠሂህ XIV 516.

¹⁸² ኢብን ሂሻም አል-ሲራ አል-ካባዊያ II 412 ኢብን ኻጢር አል-ቢዳያህ ዋን-ኒሃያህ II 300.

¹⁸³ ቡኻሪ ኸ-ሙስ 1፣ ሙስሊም ጂሀድ 54፣ አቡ ዳውድ ኢማራህ 19፣ ቲርሚዚ ሲዮር 44፣ ነሳኢ ፋይእ 9፣ ሙ-ዋጣእ ቀሰም 27፣ አህመድ ኢብን ሀንባል ሙ-ሰነዳ I 4

ማጠቃለያ

ከሁሉም ፍጡራን ይልቅ አላህ ለሠው ልጅ የራሱን ባህሪዎች አጋርቶታል፤ ዘልአለማዊነት ሲቀር፤ የሰው ልጅ መልካም የማድረግ አቅምም ሆነ ጥፋትን የመከተል ምርጫ ተሠጥቶታል። በመሆኑም የሀይማኖት አላማው እንስሳዊ የሆነውን የሠው ልጅ ባህሪ ገርቶ ጥሩ ባህሪዎችን ማጎናፀፍ ነው። ይህን ሂደት የተዋጣ ለማድረግ ደግሞ ሁሉም የሠው ዘር ሊመለከተውና ሊከተለው የሚችል ምርጥ ሠው ወይም ተምሳሌት ያስፈልጋል። ለዚህም ሲባል አላህ (ሠ.ወ) ነብያችንን (ሠ.ዐ.ወ) መርጦ ላከልን።

﴿ وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ ۗ ﴾ النساء: ٦٤

«ማንንም መልክተኛ በአላህ ፈቃድ ሊታዘዙት አንድ አልላክንም።»

(አን-ኒሳእ: 64)

﴿ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ﴾ الأحزاب: ٢١

«ከናንተ አላህንና የመጨረሻውን ቀን የሚከጅል ለኾነ ሰው አላህንም በብዙ ለሚያወሳ፣ በአላህ መልዕክተኛ መልካም መከተል አላችሁ።» (አል-አሕዛብ: 21)

የእያንዳንዱ ደቂቃ ህይወታቸው የተዘገበና ጥቃቅን ነገሮቻቸው ሳይቀር ተፅፈው የተላለፉ ብቸኛው ነብይ፣ ነብያችን ሙሐመድ (ሠ.ዐ.ወ) ናቸው። ድርጊታቸው፣ ቃላቶቻቸው፣ ስሜታቸው አንዲት ሳትቀር ለሰው ልጅ በምሳሌነት ታገለግል ዘንድ ተቀምጣለች።

﴿ وَإِنَّكَ لَعَلَّ خُلُقٍ عَظِيمٍ ﴾ القلم: ٤

«አንተም በታላቅ ጠባይ ላይ ነህ።» (አል-ቀለም: 4)

አላህ (ሠ.ወ) ነብያችንን (ሠ.ዐ.ወ) ለሁሉም ሰዎች ምሳሌ እንዲሆኑ ስለ ፈለገ ሁሉንም የህይወት ምእራፍ አሳለፋቸው። ምንም ክሌለው ወላጅ

አልባ ህፃንነት እስከ ነብይነት እና ሀገር አስተዳዳሪነት። አላህ (ሠ.ወ) ከነብያችን (ሠ.ዐ.ወ) ህይወት እንድንረዳ የፈለገው በምንም አይነት ሁኔታ ውስጥ ያለ ሠው ከነብያችን (ሠ.ዐ.ወ) ህይወት መማርና እሳቸውን ተምሳሌት ማድረግ እንደሚችል ነው።

ነብያችን (ሠ.ዐ.ወ) ባላቸው የላቀ ስብእና የተነሳ የመጨረሻው ነብይ ሆነው ተመረጡ። አባታችን ኢብራሂም (ዐ.ሠ)፣ የመጨረሻው ነብይ (ነብያችን ሙሐመድ (ሠ.ዐ.ወ)) ከሳቸው ዝርያ እንዲሆኑ አላህን ለመነት፤ ነብዩላህ ኢሳም (ዐ.ሠ) ቢሆኑ ይህንኑ ለመነት። የነብያችን (ሠ.ዐ.ወ) እናት አሚና ረሡልን (ሠ.ዐ.ወ) ከመውለዷ በፊት በህልሚ ተመለከተችቸው፤ በትክክል በአላህ መንገድ ነበር የተጓዙት። የምርጥ ባህሪ ባለቤትና ተወዳዳሪ የሌላቸው ተምሳሌት።

የዚህችንና የቀጣይዋን አለም ደስታ ማግኘት የሚሻ ሰው የነብያችንን (ሠ.ዐ.ወ) ህይወት መከተሉ ምንም አማራጭ የሌለው ነገር ነው።

﴿ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ۝ آل عمران: ۳۱ ﴾

«በላቸው፡- «አላህን የምትወዱ ስንደኾናችሁ ተከተሉኝ፤ አላህ ይወዳችኋልና፤ ንጢአቶቻችሁንም ለናንተ ይምራልና፤ አላህም መሐሪ አዛኝ ነው።» (አሊ-ዒምራን: 31)

በዚህ የቁርአን አንቀፅ መሠረት ነብያችንን (ሠ.ዐ.ወ) መከተል የሚቻላቸው አላህን የወደዱ እና ለዚህም ለቀጣይም ህይወታቸው ያሰቡ ናቸው።

የረሡልን (ሠ.ዐ.ወ) መንገድ ለመከተል የመጀመሪያ እርምጃ የአላህን (ሱ.ወ) ፍቅር መረዳት ነው። ከዛም ነብያችን (ሠ.ዐ.ወ) የነበራቸውን ግብረገብና መልካም ፀባይ በራስ ላይ ለማምጣት መሞከር።

ነብያችንን (ሠ.ዐ.ወ) የተከተሉና እሳቸውን የመሰሉ ከመላእክትም በላይ የላቀ ደረጃን ይሸለማሉ። ነብዩን የተከተለ ቤተሰብ የጀነት ቤተሰብ ይሆናል። የእርሳቸውን ፈለግ የተከተለ ማህበረሰብ የተሳካለትና ደስተኛ ማህበረሰብ ይሆናል።

ነብያችን (ሠ.ዐ.ወ) ሠብአዊ ፍጡራንን የመምራት ሀላፊነት ተሰጥቷቸው ነበር። በእሳቸው አስተምህሮት ግብረገብና መልካም ባህሪ እውቅና ሲሰጠው አፀያፊና ነውረኛ ምግባሮች ተወገዱ፤ ጨካኞች በቃችሁ ሲባሉ የተጨቆኑት ነፃ ወጡ። አማኞች እንዴት የአላህ ባሪያ ብቻ እንደሚሆኑ ተማሩ። የሀበሻው ንጉስ ነጃሺ ቃላት ይህን ይመሰክራል፡-

"ሙሀመድ (ሠ.ዐ.ወ) የአላህ መልእክተኛ መሆኑን እመሠክራለሁ፤ እሱ በእየሱስ ይመጣል ተብሎ የተመሰከረለት ነብይ ነው። አሁን ህዝቤ ላይ ያለብኝ ሃላፊነት ባይኖርብኝ ኖሮ እሁ ዘንድ ሄጄ ጫማውን በተሸከምኩ ነበር"¹⁸⁴

ሠዎች የኢስላምን የሁለት ዓለም ደስታ ሰጪነት በተመሰከቱ ጊዜ የወንዝ ውሀ ወደ ባህር የሚቸኩለውን ያህል ወደ እሳቸው ተጣደፉ። ይህንንም አላህ (ሠ.ወ) በቅዱስ ቁርአን ሲገልፅልን፡-

﴿ إِذَا جَاءَ نَصْرُ اللَّهِ وَالْفَتْحُ ﴿١﴾ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ﴿٢﴾ فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا ﴿٣﴾ ﴾

«የአላህ እርዳታና (መካን) መክፈት በመጣ ጊዜ፤ ሰዎችንም ጭፍሮች እየኾኑ፤ በአላህ ሃይማኖት ውስጥ ሲገቡ ባየህ ጊዜ፤ ጌታህን ከማመስገን ጋር አጥራው፤ ምሕረትንም ለምነው፤ እርሱ ጸጸትን በጣም ተቀባይ ነውና።» (አን-ነስር: 1-3)

¹⁸⁴ አቡ ዳወድ ጃናይዝ 62፣ አህመድ ኢብን ሀንባል አል-ሙሀነድ | 46፣ አቡ ኩስማን አል-ኮራሲኒ ኪታብ አል-ሁና || 228.

ነብያችንን (ሠ.ዐ.ወ) የተከተሉ የተረጋጋና ስኬታማ ህይወትን መርተዋል፤ ይመራሉም፤ ምሳሌያቸውም በጫካ መሀል እንደሚበቅል ውብ ፅንፈኛ ነው። በመጨረሻው አለም የሚያገኙት ደስታ ደግሞ ከዚህ እጅግ እጥፍና ድርብ ነው። በፍርዱ ቀንም የነብያችን (ሠ.ዐ.ወ) ጥብቅናን ያገኛሉ። ነብያችን (ሠ.ዐ.ወ) በሀዲሳቸው ሲያብራሩ፡-

"ከሠው ልጆች ለመቀስቀስ የመጀመሪያው እኔ ነኝ፤ ሠዎች መናገር ሲቸግራቸውና ተስፋ ሲጨልምባቸው ጥብቅና እቆምላቸዋለሁ። አላህን ለማናገር የተባረክኩ ሰው እኔ ነኝ። ይህን የምላችሁ በራሴ ለመኩራራት አይደለም።"¹⁸⁵

የእነዝቱ ነብይ የፍርዱ ቀን የአጥፊዎች ጠበቃ ሆነው ይቆማሉ። አላህም ጥብቅናቸውን ይቀበላቸዋል። በሌላ ሐዲስ ነብዩ እንዲህ ብለዋል፡-

“የፍርዱ ቀን ሠዎች ከመደናገጣቸው የተነሳ ወደ አደም (ዐ.ሠ) በመሄድ ጥብቅና እንዲቆምላቸው ይጠይቃሉ።

አደምም፡- "እኔ ጥብቅና ልቆምላችሁ አልችልም። የአላህ የቅርብ ወዳጅ ወደሆነው ወደ ኢብራሂም ሂዱ። ይሏቸዋል። ኢብራሂምን (ዐ.ሠ) ይጠይቃሉ፤ እርሳቸውም " እኔ ጥብቅና መቆም አልችልም ወደ ሙሳ (ዐ.ሠ) ሂዱ። እሱ የአላህ ቃል ነውና። ይሏቸዋል። ሠዎችም ወደ ሙሳ ሄደው ጥብቅናውን ሲጠይቁ፡- "እኔ ጥብቅና መቆም አልችልም። ወደ ኢሳ ብትሄዱ ይሻላል። እርሱ የአላህ ቃልና እስትንፋስ ተሰኝቷልና። ይሏቸዋል። ወደ ኢሳ በመሄድ አማላጅነቱን ሲጠይቁ፡- «እኔ ለዚህ ተግባር በቂ አይደለሁም። እስኪ ወደ ሙሐመድ (ሠ.ዐ.ወ) ሂዱ። ይሏቸዋል።

¹⁸⁵ ቲርጫዝ-ማናቂብ 1 ዳሪሚ መቀዳማህ 8፣ አህመድ ሀንባል አል-ሙሠነድ | 281፣ አል-ሀኪም አል-ሙስተድራክ | 83፣ ኢብን ሂባን አል-ሠሂህ XIV 398.

ከዛም ወደ እኔ ይመጣሉ። እኔም «ጥብቅና የመቆም ፍቃዱ አለኝ» እልና ወደ ጌታዬ እጠጋለሁ። አሁን የማላውቀውን አላህን የማወደሻ ቃላት ተጠቅሜ አላህን አወድሳለሁ። ሱጁድም እወርድለታለሁ። ከዛም አላህ (ሁ.ወ) እንዲህ ይለኛል።

"ሙሀመድ ሆይ! ቀና ብለህ ተናገር። ንግግርህ ይደመጣል፤ ጠይቀኝ ፍላጎትህ ይሟላል፤ ጥብቅናህም ተቀባይነት አግኝቷል።"

ከዛም እኔ ይህን እናገራለሁ፡-

"ጌታዬ ሆይ ህዝቦቼን! ህዝቦቼን!"

የልዕልናው ባለቤት አላህም ይህን ይላል፡-

"ሙሐመድ ሆይ! ሂድና ጉልህ እምነት ያላቸውን አውጣ" የተባልኩትን አደርጋለሁ። ተመልኼ፤ በተመሳሳይ ቃል ህዝቦቼን ስል እጠይቃለሁ።

አላህም (ሱ.ወ)

"የአቶም (የሠናፍጭ) ፍሬ ያህል እምነት ያላቸውን አውጣ" ሲል ፍቃድ ይሠጠኛል። የተፈቀደልኝን አደርግና ጌታዬን ማወደስ እቀጥላለሁ።

ጌታዬም "ሙሀመድ ሆይ! ቀና በልና ተናገር። ንግግርህ ይደመጣል። መሻትህ ይፈጸማል። ጥብቅናህም ተቀባይነት ያገኛል" ይለኛል።

እኔም "ህዝቦቼን ህዝቦቼን" እላለሁ።

ጌታዬም "ከሠናፍጭ ፍሬ የቀለለ እምነት ያላቸውንም ቢሆን አውጣ" ይለኛል። የተባልኩትን አደርግና በድጋሚ ጌታዬን ማወደስ እቀጥላለሁ።

አላህም (ሁ.ወ) "ሙሀመድ ሆይ! ቀና በል። ንግግርህ ይደመጣል። መሻትህ ይፈጸማል። ጥብቅናህም ተቀባይነት ያገኛል" ይለኛል።

እኔም «ጌታዬ ሆይ! "ከአላህ በቀር አምላክ የለም" ሲሉ የመሠክሩትን ሁሉ አትርፍልኝ" እላለሁ።

“በሀይሌ በስልጣኔና በልጅልናዬ ይሁንብኝ "ከአላህ በቀር አምላክ የለም" ያሉትን” ከአላት አድንልሐለሁ» ይለኛል።¹⁸⁶

ይህን ቅድስና ለመገናፀፍ ከእንሰሳዊ ባህሪ መራቅና የነብያችንን (ሠ.ዐ.ወ) ባህሪ ከራስ ጋር ማስተሳሰር ይጠይቃል።

አንድ ሰው ነበር። ሙስሊም ቢሆንም የነብያችንን (ሠ.ዐ.ወ) ተምሳሌት በልቡ አላኖረም፤ አንድ ቀን ነብያችንን በህልሙ ተመለከታቸው። እሳቸው ግን ምንም የፍቅር ምላሽ ሳያሳዩት ቀሩ፤ በጣም በመበሳጨት ይህን ጠየቀ፡-

"የአላህ መልእክተኛ (ሠ.ዐ.ወ) ሆይ በእኔ ደስተኛ አይደሉምን?"

"አይደለሁም" ሲሉ መለሱለት

ለምን? ሲል ጠየቀም።

"ምክንያቱም አላውቅህም" አሉት።

"ይሄማ ሊሆን አይችልም። የአላህ መልእክተኛ ሆይ! እኔኮ ከህዝቦችዎ ነኝ። አዋቂዎች እርሶ ህዝቦችዎን ሁሉ እናት ልጄን የምታውቀውን ያህል ያውቃሉ ሲሉ ሠምቻለሁ"

"ይህ እውነት ነው። ግን በአንተ ላይ ምንም የእኔን ፈለጎች (ሠ.ና) አላይም። ምንም አይነት ውዳሴ (ሠለዋት) ከአንተ አልደረሰኝም። እኔ የማውቀውና የምለየው የእኔን ሱና የተገበረን ነው።"

ሠውዬው በታላቅ ድንጋጤ ከእንቅልፉ ተነሳ። ከሀጢያቱም ተመለሰ። የነብያችንን ፈለግ (ሠ.ና)ም መከተል ጀመረ፤ በአገኘውም አጋጣሚ ሁሉ ሠለዋት ማድረስን ተያያዘው። ከቆይታ በኋላ በድጋሚ ነብያችንን (ሠ.ዐ.ወ) በህልሙ ተመለከተ። ነብያችንም (ሠ.ዐ.ወ) ይህን አሉት፡-

¹⁸⁶ ቡኻሪ ተውሂድ 36፣ ሙስሊም ኢማን 322፣ ቲርሚዝ ቂያማ 11

"አሁን በደምብ አውቅሀለሁ። ጥብቅናም እቆምልሀለሁ።»

ነብያችን (ሠ.ዐ.ወ) እጅግ ውብና የላቀ ስብእና የነበራቸው ፍጡር ናቸው፤ ለሰብአዊነት ታግለዋል፤ ተከራክረዋል፤ ብቸኛውና ትክክለኛው መሪያችን እና አስተማሪያችን ናቸው። ቀልዶቻቸው በደረቁና በሞቱ ሰዎች ላይ ሳይቀር ፍቅርን ዘርተዋል፤ አለምልመዋል፤ ቅዱሱን መፅሀፍና እውቀትን ሠጥተው መሀይምነትን አስወግደውልናል። ለህዝባቸው ፍቅር አልቅሰዋል። እኛም እሳቸውን ከምንም ነገር አብልጠን መውደድ እንዳለብን ታዘናል።

"ማንም ሠው ፍፁም እምነት አይኖረውም፤ እኔን ከቤተሰቦቼ፤ ከልጆቼና ከማንኛውም ሰው አብልጦ እስካልወደደኝ ድረስ።"¹⁸⁷

ይህ ሀዲስ የተሟላ እምነት እንዲኖረን ነብያችንን (ሠ.ዐ.ወ) በሙሉ ልብ መውደድ እንዳለብን ያስጠነቅቀናል። ከዚህ ፍቅር ልባቸው የተገለለ ሠዎች ከመንፈሳዊ ምጥቀትና አዋቂነት የወጡ ናቸው። የአላህ ፍቅር በውስጣችን ማደግ የሚችለው በረሀል (ሠ.ዐ.ወ) ፍቅር ኮትኩተን ስናሳድገው ብቻ ነው።

የነብያችን (ሠ.ዐ.ወ) ፍቅር በውስጡ ያለና የሌለ ልብ ሲወዳደሩ ምሳሌያቸው እንደ ወርቅ እና ድንጋይ ናቸው። ከፀሀይ ብርሀን ተቀብላ የምታንፀባረቀው ጨረቃ የፀሀይ መኖር አመላካች ናት፤ ልክ እንደዚህ በምድራችን ያሉ መልካም ሰዎች የነብያችን ማሳያ ነፀብራቆች ናቸው። እነዚህን ቃላት ከልቡ ያለ ሰው ነፍሱ በመንፈሳዊነት ታንፀባርቃለች።

"አሸሀዱ አንላ ኢላህ ኢላህ ወአሸሀዱ አነ ሙሀመደን አብዱሁ ወረሁሉ።"

¹⁸⁷ ቡኻሪ ኢማን 8፣ ሙስሊም ኢማን 70፣ ነሳኢ ኢማን 19.

"ከአላህ ሌላ አምላክ እንደሌለ እመሠክራለሁ። ሙሐመድም የአላህ መልእክተኛና ባሪያ መሆናቸውን እመሰክራለሁ።"

አንዳንዴ ለነብያችን (ሠ.ዐ.ወ) ያለን ፍቅር እጅግ ከፍ ይልና ለመግለፅ የሚያስችግር የእምነት ጥፍጥና ይሰጠናል።

የሀበሻው ቢላል (ረ.ዐ) ታሪክ ትልቅ መማሪያ ነው። ቢላል ማንም የሚረዳው የሌለው ብቸኛ ነበር። ችግሩን የሚካፈለው ጓደኛም አልነበረውም። አንድ ተራ ባሪያ ብቻ ነበር። በድንገት ግን እምነት አገኘ፤ እምነቱን ለመጠበቅ ያደረገው ተጋድሎ ለቀጣዩ ትውልድ ምሳሌ አደረገው።

ነብያችንን (ሠ.ዐ.ወ) ከማግኘቱም በላይ በፍቅራቸው ልቡ ተሞላች። ራሱን የነብያችንን (ሠ.ዐ.ወ) አካል አደረገ፤ ነገር ግን ከእምነት እጅግ የራቀው አሳዳሪው በእዛ እንደ እሳት በሚለበልብ አሸዋ ላይ አስተኝቶ አስቃየው፤ ገረፈው፤ ሰውነቱ ደማ፤ ተለበለበ፤ በዙሪያው ያሉ መሀይማን ተሳለቁ፤ ይህንንም አሉ፡-

"አንተ ቆሻሻ ባሪያ! ወደኛ መንገድ ተመለስ እና እራስህን አድን"

ቢላል ግን እንደቆሰለ አንበሳ በቁጣና በጀግንነት፡- «አላህ አንድ ነው» ሲል ደጋግሞ መሰከረ። ይህ ፅናቱ ያናደዳቸው መሀይማን ስቃዩን አበረቱበት። ቢሆንም አላረካቸውም። ስለዚህም በአንገቱ ዙሪያ ገመድ አጥልቀው ይጎትቱት ያዙ። ቢላል ግን ከዚህ ሁሉ ስቃይ በነብያችን ፍቅር ተጠለለ። ስጋው እየተሰቃየ ቢሆንም ልቡ በታላቅ ደስታ ላይ ነበረች። ይህ ለነብያችን (ሠ.ዐ.ወ) የነበረው ፍቅር በነብያችን (ሠ.ዐ.ወ) ልብ ውስጥ አነገሰው። ከባርነት ወደ መጀመሪያው ሙአዚንነት ተሸጋገረ።

ቢላል ነብያችንን (ሠ.ዐ.ወ) ከመውደዱ የተነሳ በመጨረሻው እስትንፋሱ ይህን እያለ ነበር። "ደስተኛ ሁኑ! ደስተኛ ሁኑ! ወደ ነብያችን (ሠ.ዐ.ወ) እየተመለስኩ ነው"¹⁸⁸

ከሀዲስ እንደምንማረው "ሰው የሚሆነው (የሚቀሰቀሰው) ከሚወደው ጋር ነው።"¹⁸⁹

ወደ ዘልአለማዊነት በምናደርገው ጉዞ ልንከተለው የሚገባው መርህ በቀጣዩ የቁርአን አንቀፅ ተመልክቷል፡-

﴿ وَمَا آتَاكُمْ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ ﴾
الحشر: ٧

«መልክተኛውም የሰጣችሁን (ማንኛውንም) ነገር ያዙት። ክርሱም የከለከላችሁን ነገር ተከልክሉ። አላህንም ፍሩ፤ አላህ ቅጣተ ብርቱ ነውና።» (አል-ሐሽር: 7)

"አላህ ሆይ ይህችን ትንሽዬ ስራችንን ለምህረትህ ማግኛ ሰበብ አድርግልን። ነብያችን (ሠ.ዐ.ወ) ለሰው ዘር ባመጡት እምነት የተባረክን አድርገን። ጌታችን ሆይ! በመጨረሻው ነብይህ (ሠ.ዐ.ወ) ፍቅር የተጠመቁ አድርገን። የእሳቸውን ትድግና ከሚያገኙት አድርገን።

ይህች አነስተኛ መፅሐፍ ለአለማት የተላኩትን እና የፍጡራን ቁንጮ የሆኑትን ነብያችን (ሠ.ዐ.ወ) ለማስተዋወቅ ፈፅሞ እንደማትበቃ እናውቃለን። በዚህች ቅንጣት ስራ ስለ ነብያችን (ሠ.ዐ.ወ) አስተዋውቀናል ማለት በራሱ ያሳፍረናል። የእኛ ቃላት የሚያሳዩት ምን ያህል ነብያችንን (ሰ.ዐ.ወ) ለመግለፅ ደካሞች መሆናችንን ብቻ ነው። አላማችን በጥቂቱም ቢሆን ነብያችንን (ሠ.ዐ.ወ) የማወደስና የማስታወስ

¹⁸⁸ ኢብን አብዱልበር አል-አስ-ቲአብ 1:78

¹⁸⁹ ቡኻራ-አዳብ 96 መ-ስሊም ብር 165፣ ቲርጫዝ ዙህድ 50፣ ዲሪሚ ረቅድ 7፣ አህመድ ኢብን ሀንባል አል-ሙሀንድ IV 395፣ ኢብን ሂባን አል ሰሂህ II 316፣ አል-ሀማይድ አል ሙሀንድ II 389.

ስራ መስራት ነው። ነብያችንን (ሠ.ዐ.ወ) የምንረዳውና የምናውቀው በሌላ በምንም ሳይሆን ልቦቻችንን ለላቸው ፍቅር በማስገዛት ነው።

አላህ ሆይ! ክንፎቻችንን በመንፈሳዊው ሠማይ ላይ ዘርጋልን!

አሜን።